మానవత్వం మరణిస్త ణ 





“సెర్చెచే “ఒకే రోజున 16 సార్లు రేప్‌ చెయ్యబడిన 18 సంవత్సరాల బొసానియన్‌ వనిత”. 
ఆధునిక ఘర్షణల్లో జరుగుచున్న అమానుష చర్యలు. 





‘Al that we are is the product of what we have thought,” 
is “We are what we think.” -- Dammapada. 


సంపుటి 4 మార్చి 1993 సంచిక 8 


సంపాదకుడు: రవీంద్రనాథ్‌ ఆలపాటి 


విషయసూచిక 
(పేమించడం ఒక కళ _ అన్నపరెడ్డి వెంకటేశ్వర రెడ్డి 
మానవత్వం మరణినస్తుందా? _ డా! మాళవిక 
కన్యాశుల్క0 - పాత్ర పరిశీలన - శ్రీపాద కామేశ్వరరావు 
సాహిత్యము: వ్యక్తి వికాసము _ ఆర్‌.ఎస్‌. సుదర్శనం 
శాస్త్ర కళా దర్శనం - ఎన్‌.వి. బ్రహ్మం 


తెలుగు సాహిత్యం - కొన్ని నిజాలు? - డా॥ ముకురాల రామారెడ్డి 


బహుముఖ రామాయణం - రవీంద్రనాథ్‌ 

సంగీతంలో సాంకేతిక పదాలు _ కొండిపర్తి శేషగిరిరావు 

విడిప్రతి రూ. 4/- వార్షిక చందా రూ.50 /- 
ముఖచిత్రం 


SRI KRISHNA AS AN ENVOY -- 
oil on canvas by 
Raja Ravi Varma, 1906. 


“మిసీమి*లో ప్రచురించే వ్యాసాలతో సంపాదకులు ఏకీభవించారనుకో నవసరంలేదు. 

సమీక్ష: 


(ప్రమించడం ఒక కళ 


Art of Loving 
By ERICH FROMM - అన్నపరెడ్డి వెంకటేశ్వర రెడ్డి 


బాగా అభివృద్ది చెందిన పారిశ్రామిక దేశాలలో, సమతాభావం వ్యాప్తిస్తున్న కారణంగా, భిన్న 
త్వాన్ని తొలగించాలనే (ప్రవృత్తి సమతాభావనతోను, దాని అనుభవం తోను అత్యంతంగా ముడిపడి 
ఉంది. సమతకు మతపరంగా అర్హం చెప్పాలంటే: మనమందరం దేవుని బిడ్డలము; మనమంతా 
మానుప-దైవ పదార్ధాన్ని పంచుకొంటాము. మనమంతా ఒకటే. దీనికి మరొక అర్హం గూడ ఉంది; 
మనమందరం ఒకక అన్నమాట నిజమే అయినా మన మధ్య తేడాలను గూడ గుర్తించాలి. మనలోని 
(ప్రతి ఒక్కరు ఒక (ప్రత్యేక వ్యక్తి ; ఒక (ప్రత్యేక విశ్వము. ఉదాహరణకు వ్యక్తి అనన్యత మీద ఉన్న 
అటువంటి నమ్మకాన్ని యూదుధర్మ సంకేతం (TalIMUdi6) చాటి చెబుతుంది. “ఎవరైన ఒక జీవిని 
రక్షిస్తే మొత్తం విశ్వాన్ని రక్షించినట్టు, ఒక జీవిని నాశనంచేస్తే మొత్తం విశ్వాన్ని నాశనం చేసినట్లు'', 
“వ్యక్తిత్వం వికసించాలంకే సమానత ఏం అవసరం”, అని పాశ్చాత్య వికాసయుగం భావించింది. 
దీనికి అర్హం (కాంట్‌ దీనికి స్పష్టమైన రూపాన్ని ఇచ్చాడు) ఒక మనిషి మరొక మనిషి చేతిలో 
పనిముట్టు కారాదు. మానవునికి మానవుడే లత్యమై, ఒకడు మరొకడి చేతిలో పరికరం కానంతవరకు, 
మానవులంతా సమానులే. వికాస యుగంలో, నాటి తత్వాన్ననుసరించి, వివిధ సంప్రదాయాలకు 
చెందిన మేధావులు, సమతను దోపిడినిర్మూలనంగా నిర్వచించారు. మానవుని మానవుడు ఉపయోగిం 
చుకోవడాన్ని, అది మంచికైన చెడుకైన, ఖండించడమే సమత అన్నారు. 


నేటి పెట్టుబడిదారీ వ్యవస్థలో సమతకు అర్హం వేరు. సమానత్వం అంటు స్వయంచలన 
యంత్రాలను చూపిస్తున్నారు. మనుష్యుల విషయానికి వస్తే అది వ్యక్తిత్వం లేకపోవడం అంటున్నారు. 
ఈనాడు సమానత్వం అంతే “ఏకత్వం” (0౧6౧655) కాదు. ““సాదృశ్యతి? (94౧౧6౧6955) 
అంటున్నారు. ఇక్కడ సాదృశ్యత అంటే ఒకే వృత్తి చేసుకొంటూ, ఒకేరకం వార్తా పత్రికలు 
చదువుతూ, ఒకే వినోదాన్ని చవిచూస్తూ, ఒకే అనుభూతులను, భావాలను కలిగిఉండే మనషుల 
ఆలోచనా సరలిలోని సాదృశ్యత. దీనిని బట్టి మామూలుగా మనం (ప్రగతికి నిదర్శనాలని భావించే 
సమతలాంటి కొన్నింటిని కొంతవరకు శంకించవలసి ఉంటుంది. (స్త్రీ సమానత్వానికి నేను 
వ్యతిరేకంగా మాట్లాడడం లేదని వేరే చెప్పవలసిన పనిలేదు; కాని సమతా (ప్రవృత్తిలోని ప్రయోజనా 
లతో మనిషి మోసపోరాదు; భిన్నత్వాన్ని తొలగించే ప్రయత్నంలో అది ఒక భాగము. మనం సమతకు 
చెల్లించిన మూల్యం ఇది: (స్త్రీలు పురుషులతో సమానం, ఎందుకంటె వారు పురుషులకంకు భిన్నంగా 
లేరు. “ఆత్మకు లింగం లేదు' (12౧౧6 n'a pas de 58/8) అనే వికాసయుగ నినాదాన్ని అందరు 
ఆమోదించారు. లైంగిక ధృవాభిసరణం (polarity of 58x65) మటుమాయమైంది. దానితోపాటు, 
ఈ ధృవాభిసరణం మీద ఆధారపడిన కాముక (పేమ (51010 10౪6) అదృశ్యమైంది. అభిముఖ 
. సమాజం వ్యక్తిత్వ రహితమైన సమతాధర్మాన్ని (ప్రబోధిస్తోంది. దీనికికారణం మానవరాశిగా (142595 
aggregati0n) మారిన సమాజంలో ఒరిపిడి లేకుండ మృదువుగ పని చేయాలంటే అన్నీ ఒకేలాగుండే 
మానవాణువులు కావాలి. ఒకేరకమైన ఆదేశాలను నిర్దేశాలను పాలిస్తున్నప్పటికీ, ప్రతి ఒక్కరు తమ 
ఇష్టానుసారమే (ప్రవర్తిస్తున్నామనే (భ్రాంతిలో ఉండే మానవాణువులు కావాలి. విపరీతంగా ఉత్పత్తి 
అవుతున్న నేటి వినిమయ వస్తువులకు (ప్రామాణికత అవసరమైనప్టే, సాంఘిక ప్రక్రియకు గూడ 
“మనిషి 'ప్రామాణికత'* కావలసి వచ్చింది. ఈ (ప్రామణికతనే “సమానత్వం” అంటారు. 





4 మిసిమి, మార్చి 1993 

ను ల త : తుం Fr, | డా॥ మాళవిక ౧౧౦. 


వ్ది ప్రమేయం లేకనే నీవు పుడుతున్నావు; ఇంతకంటె నీ ప్రమేయం లేకనే నీవు గిడుతున్నావు. 
ఎప్పుడు ఎవరికి ఎక్కడ పుడుత్తున్నావో నీకు ఎరక లేదు. విన్ను (ప్రేమించే వాళ్ళకంటు ముండే నీవు 
గతిస్తున్నావు. నీకు తెలినితేటలున్నాయి. తెలివి తేటలున్నాయన్న సంగతి గూడ నీకు తెలుసు. ప్రకృతి 
శక్తుల ముందు వీవు అల్పుడవని నీ వెరుగుద్రువు. అయినా వాటిని జయించాలని నీవు వాటితో తలపడ్డావు. 
ఫలితంగా నాగరకత ఆవిర్భవించింది. అధి నీకు ప్రకృతికి మధ్య అడ్డుగోడై నిలిచింది. దానితో నీవు (ప్రకృతికి 
దూరమయ్యావు. సిమెంటు ఉక్కు కట్టడాలలో వీ.సి. గదులలో, సింథెటిక్‌ దుస్తులలో, నేమ్‌ స్తేట్లు, 
డోర్‌ నంబర్ల ప్రపంచంలో. (నేమ్‌ ప్లేట్‌ పై ఉన్న పేరు, ఉిగ్రీ హోధాలకు ఉన్న గౌరవం అసలు వ్యక్తికి 
లేదు. అతనిహోదాను డిగ్రీని గౌరవిస్తాముగాని, అతనిని గౌరవించము, గుర్తించము) ఆణ్విక కుటుంబాలలో 
(ఉమ్మడి కుటుంబాలు పోయి, భార్యభర్త సీల్లల వరకే పరిమితమైన కుటుంబాలు వచ్చాయి), కృత్రిమ 
వాతావరణంలో నీవు నివసిస్తూ సహజత్వాన్ని కోల్పోయావు. మనసాకటి చెబితే మరొకటి చేస్తున్నావు, 
నీ ప్రవృత్తికి నీవే దూరమయ్యావు. ఫలితంగా ఒంటరివాడవైనావు; ఏక్షొకివై నావు. నీకు ఇప్పుడు *నాొ 
అనే వాళ్ళు లేరు. ఈ ఒంటరితనం దుర్భరం; ఎలాగో దీనినుంచి బయటవడఢాలి. బాహ్య ప్రపంచంతో, 
ఇతరులతో సంలీనం చెందాలి. లేకపోతే పిచ్చివాడివై పోతావు. మరి ఇతరులతో సంలీనం చెందడం ఎలా? 





అనువృత్తి ద్వారా సాధించే సంలీనం (4౧1౦౧ by conformity) తీవ్రంగాను దౌర్డన్య పూరితంగాను 
ఉండదు. అది దైనందిన జీవితంలో నెమ్మదిగ, మెత్తగ, తెలియకుండానే ఆర్జితమవుతుంది. ఈ 
కారణంచేత అది ఒంటరితనం వలని బాధను తగ్గించలేదు. సమకాలీన పాశ్చాత్య సమాజంలో ఒకడు 
సమాజానుగుణంగా మారలేదనడానికి (సమాజంలో ఇమడలేదనడానికి) గుర్తులు త్రాగుడు, 
మత్తుమందుల వాడకం, బలాత్కారలైంగికత, ఆత్మహత్యలు. అంతేకాదు, ఈ పరిష్కారం శరీరానికి 
సంబంధించి కొక మనస్సుకు సంబంధించింది. ఈ కారణంవల్ల గూడ, జాతర్ల తన్మయతా 
పరిష్కారంతో పోలిస్తే, ఇది లోపభూయిష్ట్రమైనదే. సమూహానువృత్తి (Herd community) వల్ల ఒకే 
ఒక [ప్రయోజనం ఉంది: అది శాశ్వతమైంది. తెరలు తెరలుగ వస్తూ పోతూ ఉండేది కాదు. బాలునికి 
మూడు నాలుగు సంవత్సరాల వయస్సులో అనువృత్తి మొదలవుతుంది. (అంటే సమాజానుగుణంగా 
మారనారంభిస్తాడు. ఇక ఆ తరువాత సమాజంతో అతనికి సంబంధం ఎప్పుడూ తెగిపోదు. 
అంత్య(క్రియలు, అతని అంతిమ సామాజిక కర్మ అనీ ముందుగా తెలిసినప్పుటికి, అవి పొల్లుపోకుండ 
ఆచారాన్ని అనుసరించే జరుగుతాయి. 


ఒంటరితనం నుంచి వ్యాకులతను తొలగించే ఒక మార్గం అనువృత్తి (Conformity). సమకాలీన 
జీవితంలో దీనికంశు వేరైన మరొక కారణాన్ని గమనించాలి: గానుగెద్దుజీవితం, ఒకే రకమైన విషయ 
సుఖం-ఈ రెండింటి పాత్ర ఎంతో ఉంది. మనిషి “తొమ్మిదినుంచి ఐదు గంటల మనిషి 
అయిపోతున్నాడు. శ్రామిక సేనలో అతడు ఒక బంటు, లేదా మేనేజర్లు, గుమాస్తాల సేనలో ఒక 
సైనికుడు అవుతున్నాడు. తనంత తాను ఏ పనికి ఉపక్రమించడదు. అతని వృత్తి వ్యవస్థ అతడు 
చేయవలసిన పనులన్నింటిని నిర్దేశిస్తుంది. శ్రేణిలో పైన ఉన్నవారికి క్రింద ఉన్నవారికి తేడా ఏమీలేదు. 
వ్యవస్త నిద్దేశించిన తీరులో, వేగంతో తమకు అప్పగించిన పనిని పూర్తిచేస్తారు. సంతోషం, సహనం, 

అందుకే ఈ రోజు మత్తుద్రవ్యాల సేవనం ఎక్కువైంది. ౬5.0; మార్జువానాల సేవనం మితిమీరింది, 
జాతర్లలోలాగ తాండవం చేసి పూనకం తెచ్చుకొనే మార్గాలు ఈనాడు కాబెరా నృత్యాలలో లభిస్తునా యి. 
వీటి ద్వారా కొంచెం సేపైన నిన్ను నీవు మరిచి అనంతవిశ్వంతో సంలీనం చెందవచ్చు. మత్తుదిగిన తరవాత 
కథ మామూలే. పరిష్కారం ఇది కాదు, (ప్రేమ. అసలు ఈ ఒంటరితనం, ఏకాకితనం నీకు ఎలా వచ్చాయి? 


ఒకప్పుడు నీవు ఆటవికుడవు. అప్పుడు ప్రకృతి ఒడిలో పరవశించావు. స్వర్గాన్ని చూచావు. ప్రకృతీ 
నీవూ వేరుకారు, అక్కడ అనిశ్చితతకు (౧౧౦౭1|౧%) చోటులేదు. ప్రకృతిలో ఉంటూనే దానిని అధిగమించ 
నారంభించావు. నాగరకత "పెరిగింది. దానితో నిశ్చితతలోనుంచి అనిశ్చితతలోకి విసరబడ్డావు. నీవు 
నిర్మించుకొన్న నాగరక ప్రపంచంలో [ప్రతిదీ అనిశ్చితమే. అనిశ్చితత భయానికి దారితీస్తుంది; వ్యాకులతకు 
దారితీస్తుంది. నీవు కొంత దూరం ఈ దిశలో పయనించావ్లు అంటే ప్రకృతికి దూరంగా నడిచావు. 
ఒకసారి పుట్టిన తరవాత నీవు మాతృగర్భాన్ని తిరిగి ప్రవేశించలేవు. మళ్ళీ ప్రకృతి ఒడిని తిరిగి పొందలేవు. 
నిన్ను వెనుదిరిగి రానీయకుండ దేవతలు జ్వలిస్తున్న కృపాణాలతో కాపలాకాస్తుంటారు. వీదారి ముందుకే, 
నెనుదిరిగే ప్రసక్తే లేదు. నీవు మరొక (క్రొత్త స్వర్గాన్ని వెదుక్కోవాలి. ప్రకృతితో నీవు పోగొట్టుకొన్న 
ఐక్యతను, నిశ్చితత్వాన్ని, నీ స్వర్గధామాన్ని పునః సృష్టి చేయాలి. ఈ ప్రయత్నంలో నీ మేధా సంపత్తిని 
సెంపొందించుకోవాలి. ఈ పునఃసృష్టి మానవతా ్రాతిపదికపైన జరగాలి. అత్యంత నిశ్చిత స్పితిలో నుంచి 
అనిశ్చిత స్ట్రీతిలోకి విసరబడ్డ నీకు రెండే రెండు విషయాలు స్పష్టంగా తెలుసు. ఒకటి గతం గురించి, 
రెండవది అనాగతంలో మరణం ధృవమని. ప్రకృతిలోనే ఉంటూ, దానినే అధిగమిస్తూ, ఒంటరితనంతో, 
అనిశ్చితతో, వ్యాకులతతో వేగిపోతున్న ఈ మానవుని ' అస్తిత్వ సమస్యకు పరిష్కారమేమిటి? ఈ మానవ 


విశ్వాసం పైకిపోవాలనే ఆకాంక్ష, మెరమెరలు లేకుండ (ప్రతి ఒక్కరితో కలిపి పోగల సామర్ధ్యం - 
ఈ అనుభూతులన్నీ గూడ నిర్దేశితాలే, అంతకాక పోయినా కొంత మేరకైన వినోదం గూడ అంతే. 
బుక్‌ క్లబ్‌లు పుస్తకాలు ఎంపిక చేస్తుంటే, సినిమాలను నిర్ణయించేది హాలు యజమానులు, వాటిని 
తీసేవారు, వాటిని గురించి చేసే ప్రకటనలు. మిగతాది అంతా గూడ ఒకే బాణి: ఆదివారం 
కారుస్వారీ, దూరదర్శన్‌ ను చూడడం, పేకాట, పార్టీలు, పుట్టిన దగ్గరనుంచి గిష్టువరకు, సోమవారం 
నుంచి సోమవారానికి, పొద్దు పొడిచిన దగ్గరనుంచి పొద్దుకుంకేవరకు చేసే పనులన్నీ ఒకే రకం, 
అన్నీ ముందుగా ఏర్పాటు చేయబడినవే. ఈ మార్పులేని దినచర్య (గానుగెద్దు జీవితం) అనే 
వలలో చిక్కుకొన్న మానవుడు తనొక మనిషినని, తనొక అనన్య వ్యక్తినని, ఆశా నిరాశలతో, సుఖ 
దుఃఖాలతో, భయంతో, (పేమపిపాసతో, ఒంటరితనం శూన్యాల వలని భీతితో, జీవించడానికి 
లభించిన ఒకే ఒక అవకాశం ఈ జన్మ అని మరచిపోకుండ ఎలా ఉండగలడు? 


సంలీనాన్ని సాధించే మూడవ విధం సృజనాత్మక క్రియ. అతడు లలిత కళాకారుడు కావచ్చు 
లేదా వృత్తికళాకారుడు కావచ్చు. ఎవరైన సృజనాత్మక (క్రియలో తనకంచు భిన్నమైన బాహ్య 
(ప్రపంచాన్ని (ప్రతిబింబించే పదార్హంలో సంలీనమవుతాడు. వడ్రంగి బల్ల చేయడంలో కానివ్వండి, 
కంసాలి నగ చేయడంలో కానివ్వండి, రైతు ధాన్యం పండించడంలో కానివ్వండి, చిత్రకారుడు 
చిత్రాన్ని గీయడంలో కానివ్వండి. - ఏ సృజనాత్మక క్రియలోనైన పనివాడు తను సృజించే వస్తువుతో 
ఐక్యమవుతాడు; మనిషి సృజనాత్మక ప్రక్రియద్వారా ప్రపంచంతో ఏకమవుతాడు. (ప్రణాళికను 
వేసుకొంది నేను, ఉత్పత్తి చేసింది నేను, నా కృషి ఫలితాన్ని చూచి ఆనందింపగలిగింది నేనే-ఇది 
ఒక్క ఉత్పాదక (క్రియకు మాత్రమే వర్తిస్తుంది. కాని నేటి పనివిధానంలో గుమాస్తా, అనంతంగా 
తిరిగే బెల్టువడ్డ నిలబడే కార్మికుడు,- వీరు చేసే పనులలో సంలీనగుణం లేదు. పనివాడు 

సంసారానికి పరమార్థం ఏమిటీ? అసలు విషయం ఏమిటంకే, తన అస్తిత్వమే తనకు సమస్య అయినది 
మానవుని కొక్కడికే. ఇది గుర్తించినదీ మానవుడొక్కడే; మనిషి ఎప్పుడు పుట్టినట్టు? తల్లి గర్భంలో నుంచి 
బొడ్డు కోసుకొని భూమి మీద పడినప్పుడా? కాదు. మానవజాతి సమస్య జనన రహస్యాన్ని భేదించడం. 
తల్లీ గర్భంలోనుంచి బయట పడగానే జననం పూర్తికాలేదు, జనన [ప్రక్రియ సాహిత్య ప్రక్రియ, ఎడతెగనివి, 
మనిషి జ్ఞానాన్ని సంపాదించుకొంటూ ముందుకు పోతున్నంత కాలం, తనలోని “తనను ఎరగడానికి 
ప్రయత్నించినంత కాలం, అతడు పుడుతూనే ఉంటాడు. ““అత్మానం విద్ది'; తనను గురించి ఏ కొంత 
తనకు తెలిసినా అది జనన ్రక్రియలో ఒక అడుగు ముందుకే, జ్ఞానం సంపాదించడమంకే తనను తాను 
ఎరగడమే. తనను తాను ఎరగడమంకే అంతకు ముందర తెలియని “నిన్నును నీవు తెలుసుకొనడమే, 
అంతకు ముందర తెలియని “నిన్ను మ నీవు పుట్టించడమే. ఈ విధంగా జనన ప్రక్రియ అలా సాగిపోతూ 
ఉండవలసిందే. మనిష్టి చనిపోయే లోపల పుట్టాలి. పుట్టడమం'ే నిన్ను నీవు తెలుసుకోవడమే. కాని మనలో 
చాలమందిమి వుట్టకముందే గిడుతున్నాము. 


ఈ ప్రశ్నలు మానవ సంసారాని (10౯4౧ ౫st8n08) కి సంబంధించిన సమస్యలు, వీటికి పరిష్కారం 
ఏమిటి? ఈ సమస్యలను ఈ నూతనార్హంలో లేవనెత్తి పరిష్కరింప ప్రయత్నించినవాడు ఎరిక్‌ స్రామ్‌, 


మనోవిశ్లేషణ ప్రక్రియలో విశేషజ్ఞానాన్ని ఆర్జించిన ఫ్రామ్‌, 1980, మార్చి 18వ తేదీన స్వీట్టర్దాండ్‌ లో 
గుండెపోటుతో మరణించాడు. 23 మార్చి 1900 లలో ఫ్రాంక్‌ ఫర్ట్‌ యామ్‌-మేన్‌ (Frankurt-am-Main}- 
అంటే జర్మనీ మధ్యంలోని ముఖ్యనదిపై ఉన్న నగరంలో జన్మించాడు: హైడిల్‌ బర్గ్‌, ప్రాంక్‌ ఫర్ట్‌ మ్యూనిక్‌ 
విశ్వవిద్యాలయాలలో సామాజిక శాస్త్రం, మనో విజ్ఞావశాస్త్రాలను అభ్యసించాడు. మనోవిశ్లేషణంలో బెర్లిన్‌ లో 


యంత్రానికో, లేదా బ్యూరాక్రటిక్‌ వ్యవస్టకో వేళ్ళాడుతుంటాడే తప్పు, సంలీనం కాడు. అతడు 
అతడు కాకుండపోయాడు-అందువలన అనువ్చత్తికంశు వేరైన సంలీనానికి స్టానం లేదు. 


ఉత్పాదక [క్రియలో సాధించిన సంలీనత వ్యక్తులమధ్య సంలీనత కాదు. జాతర్ల తన్మయత్వంలో 
సాధించిన సంలీనత క్షణభంగురము; అనువృత్తి (00౧1౦౧౫) వల్ల సాధించిన సంలీనం మిథ్యాసా 
యజ్యం మాత్రమే. అందుకని ఇవన్నీ మానవ సంసారానికి పాక్షిక సమాధానాలు మాత్రమే, పూర్తి 
సమాధానం వ్యక్తికి వ్యక్తికీ మధ్య సాధించే సాయుజ్యంలో, మరొక వ్యక్తితో సంలీనం చెందడంలో, 
-అంకే (ప్రేమలో ఉంది. 


ఇతరులతో ఐక్యం కావాలి, కలవాలనే వాంఛ మనకున్న వాంఛలలోకెల్ల అతి బలవత్తరమైంది. 
అది (ప్రాథమిక మానసిక ఉత్కంఠ. మానవ జాతిని, తండాను, కుటుంబాన్ని, సమాజాన్ని కలిపి 
ఉంచే శక్తి అది. దీనిని సాధించలేక పోవడం అంకే అర్హం ఉన్మత్తత లేదా వినాశం- స్వనాళం, 
పరనాశము. (ప్రేమ లేకుండ మానవాళి ఒక్కనాటికి మనలేదు. అయినా వ్యక్తికి వ్యక్తికీ మధ్య ఉన్న 
సంలీనాన్ని “(పేమ అంకే మనం చాల చిక్కులో పడతాము. సంలీనాన్ని అనేక విధాలుగ 
సాధించవచ్చు. వివిధాలైన (పేమ రూపాలలో ఉన్న సామాన్య లక్షణంకంళేు విభేదాలు ఏమీ తక్కు_వైనవి 
కావు. వాటి అన్నింటిని (పేమ అనవలసిందేనా? లేక గత నాలుగువేల సంవత్సరాలుగ (ప్రాకృళ్చిమ 
దేశాలలో వెలసిన మానవీయమైన దర్శనాలకు, మతాలకు ఆదర్శమైన ఒక ప్రత్యేక రకం సాయుజ్యాన్ని 
మాత్రమే (పేమ అనే పదంతో పిలుద్దామా? పదాల అర్జాలకు సంబంధించిన అన్ని తగవులలోలాగే 
ఇక్కడగూడ ఏదో ఒక సమాధానం చెప్పవచ్చు. కావలసింది ఏమంకే, మనం (ప్రేమను గురించి 
మాట్లాడుతున్నప్పుడు ఎటువంటి సాయుజ్యాన్ని మనసులో ఉంచుకొని మాట్లాడుతున్నామో 


తెలియాలి. మనం (పేమనుగురించి మౌట్టూడేటప్పుడు దానిని మానవ సంసారానికి పరిణత 

తరిఫీదు పొందాడు. హిట్టర్‌ యూదుద్వేషం అతనిని 1932లో అమెరికాకు ప్రవాసం పంపింది. అక్కడ 
అనేక విశ్వవిద్యాలయాల్లో అతడు ఉపన్యసించాడు. కొలంబియా, యేల్‌, బెనింగ్‌టన్‌, మిచిగాన్‌ విశ '(విద్యాల 
యాల్లో పాఠాలు చెప్పాడు. నేషనల్‌ ఎడ్యుకేషనల్‌ మెడికల్‌ స్కూలులో ఆచార్యపదవి నలంకరించాడు. 
విలియమ్‌ అలాన్‌ సన్‌ ఇన్‌ స్టిట్యూట్‌ లో ఉపన్యాసకుడుగ పనిచేశాడు. 1960 దశాబ్ది చివరనుంచి, సీట్టర్లాండ్‌ 
లోని మురాట్లోలో శేషజీవితాన్ని గడిపాడు. 


ఇతడు ఇరవై పై చిలుకు [గ్రంథాలను రచించాడు: “590106 from Freedom”, “The Art of Loving”, 
“Sane Society”, “Man for Himself". “The Forgotten Language", “Psychoanalysis and Religion" తని 
ప్రసిద్ద (గ్రంథాలలో కొన్ని. అతడు; ఎన్ని (గ్రంథాలు వ్రాసినా, ఎన్ని ఉపన్యాసాలు చేసినా అతనిలో 
అంతర్వాహినిగ (ప్రవహిస్తున్న లక్ష్యం ఒకటే: “మనిషిని మానవునిగ మానవుని మానవీయునిగ పరివర్తించడ 
మెలా? మనిషిలోని మానవతను వికసింపజేయడానికి అనుగుణ పరిస్తితులను కల్పించడమెలా?” 


ఈ లక్ష్యానికి అనుగుణంగానే అతడు, ఇంతకుముందు పేర్కొన ్న మానవ అస్తిత్వ సమస్యకు సమాధానం 
““(పేమ'*అని చెప్తాడు. మానవ సంసారానికి (పేమ ఒక్క-కే పరమార్దం అంటాడు. “0౪6”, ౪ Dr.Fromm, 
“is the only satisfactory answer to the Problem of Human existence.” (పేమ ద్వారా మనిషి ప్రకృతితో 
పోగొట్టుకొన్న ఐక్యాన్ని, స్వర్గాన్ని మానవాళిలో దర్శిస్తాడు. ఒంటరితనం, ఏ కాకితనాలతో నిష్పృన్నమైన 
వ్యాకులత అదృశ్యమవుతుంది. 


అయితే అతడు మాట్లాడేది గర్భస్త్ర శిశువుకు తల్లికి మధ్య (ప్రేమ గురించి కాడు. కాముక (పేమ వ్యక్తిక 


సమాధానంగా పరిగణిస్తున్నామా లేక “సహజీవన సంయోగం' (symbiotic union) అని పిలవబడే 
అపరిణత (పేమ రూపాలను గురించి మాట్లాడుతున్నామా? 


హిట్టర్‌ ప్రజలను పీడించినా, దేశాలను కొల్లగొట్టినా, ఆధిపత్యం చెలాయించినా, పరపీడనకాముకు 
డుగా చరించినా, అతడుగూడ విధికి, చరిత్రగతికి, (ప్రకృతిలో ఏదో అజ్ఞాత శక్తికి లొంగిపోయి 
వినీతుడు కాక తప్పులేదు; స్వపీడనకాముకుడయ్యాడు. (ప్రపంచాధిపత్యాన్ని చేపట్టాలనే స్వప్నం 
అతని విశిష్ట లక్షణము. అలాగే అతని అంతమూ (ప్రళయాగ్ని కీలల మధ్య ఆత్మహత్య) - అతనికి 
స్వాభావికమే. ప 


పరిణత (ప్రేమ అంటే వ్యక్తిసమ[గ్రత, వ్యక్తిత్వాలు దెబ్బతినకుండ జరిగే సంలీనము. ఇది సహజీవన 
సంయోగానికి భిన్నమైంది. '(పేమి అనేది మనిషిలోని క్రియాత్మక శక్తి మనిషి నుంచి మనిషిని 
వేరుచేసే అడ్డుగోడలను ఛేదించే శక్తి అతనిని ఇతరులతో కలిపే శక్తి అది అతనిని ఒంటరితనం 
నుంచి బయటపడేట్టు చేస్తుంది. అయినా అతడు అతడుగానే ఉంటాడు; అతని సమగ్రత చెక్కు 
చెదరదు. (ప్రేమలో అలౌకిక విషయం ఒకటి ఉంది: ఇద్దరు ఒకపైగూడ రెండుగ ఉంటారు. మనం 
(పేమను *క్రియాశీలతి అని పిలిస్తే, ఆ పదంలో ఉన్న అస్పష్టత అనేక చిక్కులకు దారితీస్తుంది. 
ఆధునికుల మతంలో క్రియాశీలత అరే శక్తిని వెచ్చించి ఉన్న స్రీతిలో మార్పును తీసుకురావడము. 
అలాంటప్పుడు ఒకడు వాణిజ్యం నెరపినా, వైద్యం నేర్చుకొన్నా, ఫ్యాక్టరీలో అనంతంగా తిరిగే 
బెల్లువడ్డ నిలబడి పనిచేసినా, బల్లను తయారు చేసినా లేదా ఆటలలో పాల్గొన్నా అతనిని క్రియాశీలుడే 
అంటాము. వీటిలో ప్రతి పనికి లక్యం బయటనే ఉన్నది. వీటి మధ్య ఉన్న సామాన్య లక్షణం 
గూడ ఇదే. ఇక్కడ మనం ఒక విషయాన్ని మరిచి పోతున్నాము; అది క్రియాశీలత వెనక ఉన్న 


(పేరణి; అభద్రత, ఒంటరితనంతో బాధపడేవాడు తెంపులేని పనిలో మునిగిపోతాడు. ఉదాహర 


మిసిమి, మార్చి 1993 


(పేమ కాదు. అబ్బాయి అమ్మాయి (పేమకాదు. మానవ అస్తిత్వ సమస్యకు పరిష్కారం కాదగిన పరిణత 
(ప్రేమ, బుద్ద(పేమ, సార్వజనీనక (పేమ, ఆత్మావగాహనం మీద ఆధారపడిన (పేమ; ధైర్య సాహసాలతో 
గూడిన (ప్రేమ; పరిణత (ప్రేమ అంటే వ్యక్తి సమ[గ్రతను, వ్యక్తిత్వాన్ని పరిరక్షిస్తూనే సంలీనం చేసే (పేమ; 
మనిషిలో క్రియాశీలక శక్తిగా మారిన (ప్రేమ; తోటి మానవులకు తనకు మధ్య ఉన్న అడ్డుగోడలను 
కూల్చివేయగలిగిన (ప్రేమ. ఈ (ప్రేమ మానవునికి స్వర్గాన్ని తిరిగి ఇస్తుంది. '064 3 106 అన్నప్పుడు 
దైవభావనలో (ప్రేమ ఇదే. 


మనలో అధికజనానికి ఇటువంటి (ప్రేమను పెంపొందించుకొనే శక్తి లేదు. ఈ శక్తిని పెంపాందించుకోవడా 
నికి ఇతర కళలలోవలె ఏకాగ్రత, అభ్యాసాలు కావాలంటాడు (ఫ్రామ్‌. అంతేగాక, ఇతర కళలకంటె గూడ 
దీనిలో అవగాహన, అంతర్హృష్టి కావాలన్నాడు. 


దేవుడు చనిపోయాడా? ఈ (ప్రశ్నకు అతడు రచించిన ౦౪ అజ! be 25 ్ర065"లో సమాధానం 
లభిస్తుంది. ముందు కొంచెంగా గైవభావనను గురించి వివరించాలి అసలు దేవుడు అనేక మార్చులకు 
గురయ్యాడు. మానవ పరిణామంతో పాటే దైవభావనలోను మార్పులు వచ్చాయి. (ప్రకృతితో పెనవేసుకొని 
ఉన్నప్పుడు మనిషి చెట్లను, పుట్టరిను పూజించాడు; తరవాత జంతుపూజ, బహుదేవతారాధన వచ్చింది. 
దేవుడు మానవాకృతిలో మలచబడ్డాడు. తరవాత ఏకదేవతారాధన వచ్చింది. ఈ దేవునికి మనిషి భయపడ 
తొడు. ఈ దేవుడిని వరాలిమ్మంటాడు, పూజిస్తాడు. అయితే పరిణామం ఇక్కడితో ఆగిపోలేదు. నిజమైన 
మతావలంబి, బుద్దునివలె దేవుని ఏమీ అడగడు. దేవుని గురించి తనకేమీ తెలియదంటాదు. దేవుడు 
ఏ భావనకు ్రతీకో, ఆ భావన వెనుక ఏఏ అనుభవాలున్నవో వాటియందే తనకు విశ్వాసమంటాడు. 


ణకు ఇటువంటివానిన్తి అలాగే ధనాశ, కాంక్ష్షలతో (పేరితుడైన వానిని చూడండి. వీరందరూ 
కోర్కెకు బానిసలే. వీరు తమశై తాము పనిచేయరు. కోర్కె (లక్ష్యం) వీరిని పనిలోకి ఈడుస్తుంది. 
అందు వల్ల ఈడ్వబడిన వీరి క్రియాశీలత వాస్తవానికి నిష్కియాత్మక (౧2551/6) మైంది. అతడు 
'కర్మ'యే గాని 'కర్త కాదు. మరోవైపు ఒకడు, ఏ ఉద్దేశం లేకుండా, విశ్వంతో ఐక్యం కావాలని, 
తనను తాను తెలుసు కోవాలని నిర్ణయించుకొని ప్రశాంతంగా కూర్చుని ధ్యానం చేస్తుంకే అతనిని 
'“నిష్కైయుని?* (Pa55॥౪౭) గా లెక్కవేస్తాము. కారణం అతడు ఏమీ ''చేయడం'””* లేదనుకొంటాము. 
నిజానికి ఈ కేంద్రీకృత ధ్యానం అన్నిటికంటె (క్రియాత్మకమైనది. ఇది ఆత్మ (క్రియాశీలత. ఇది 
అంతర్గత “స్వేచ్చా స్వాతం(త్రాలున్నప్పుడు మాత్రమే సాధ్యమవుతుంది. క్రియాశీలతకు, ఆధుని 
కులు చెప్పే అర్థాలలో ఒకటి బాహ్యా లక్షణాలను సాధించడానికి వినియోగించే శక్తిని సూచిస్తుంది. 
ఈ శక్తులు బాహ్య (ప్రపంచంలో ఏవైన మార్పులు తీసుకురావచ్చు, తీసుకు రాకపోవచ్చు. 

(పేమ క్రియాశీలం, ని(ప్రి యాత్మ క (ప్రభావం కాదు. (పేమ అంకే (అందు) ''లో నిలబడడమే'' 
(Standing in) కాని (దాని) “కోసం పడిపోవటం'' (falling 10౧ కాదు. మామూలుగా చెపా లంకే, 
(పేమ ముఖ్య లక్షణం ఇవ్వడమే కాని పుచ్చుకోవడం కాదు. 


ఇవ్వడం (దానం) అంటే ఏమిటి? దీనికి సమాధానం వినటానికి తేలికగానే కనిపిస్తుంది, కాని 
వాస్తవానికి చాలా కష్టం, సమాధానం సృష్టమైందికాదు. దానం అంకే ఒకదానిని “వదులుకోవడం'' 
అని వంచింపబడడమని, పరిత్యాగం చేయడమని అనుకొంటాము-ఈ అపార్హం బాగా (ప్రాచుర్యంలో 
ఉంది. ఇతరులను స్వార్ద్రానికి ఉపయోగించుకోవడం, వారి నుండి అందినదెల్లా లాక్కోవడం, 
లాక్కాన్న దానిని కూడబెట్టుడం లాంటి స్థితిని దాటి ఎదగని మనిషి దృష్టిలో ““ఇవ్వడంి' అంతే 
అర్హం ఇదే. విపణి లక్షణం ఇవ్వడానికి ఒప్పుకొంటుంది కాని అంతకు సరిపడ (ప్రతిఫలం ఏదైన 

(పేమ, ధర్మం, సత్యం, న్యాయాలకు దేవుడు [ప్రతీక అయితే - మనిషిలాంటి దేవుడు కాకపోతే - నేను 
వాటినే (ప్రేమిస్తాను. అంటే (ప్రేమను (ప్రేమిస్తున్నానని అర్థం, ధర్మాన్ని పూజిస్తున్నానని అర్థము. ఇప్పుడు 
పై ప్రశ్నను, ఫ్రామ్‌, ఇలా అడగమంటాడు: “దేవుడు ఏఏ అంతిమ విలువలకు ప్రతీక అవుతుందో - 
ఆ అంతిమ నిలువలు, చైవభావన ఏఏ అనుభవాలను రేకెత్తిస్తుందో - ఆ అనుభవాలు చచ్చిపోయాయా?”' 
లేక *దేవుడు మరణించాడా?” అని అడిగేవానికరాట “మానవుడు మరణించాడా! లేక “మానవత మరణిం 
చిందా?” అని నేటి ప్రపంచాన్ని ఆడగడం సమంజసంగా ఉంటుందంటాడు ఫ్రామ్‌. 9౨0 5028 be as 
గ్రంరక'లో (ఫామ్‌, చెప్పిన దైవభావనలోని పరిణామం - అసూయా పరుడైన భగవానుడు రాజు ఎలా అయిందీ, 
చివరికతడు నామరహితుడైన దేవుడెలా |అయిందీ, ఈ నామరహితుడు మనిషివి తీర్చిదిద్దే సూత్రాలకు 
ప్రతీక ఎలా అయిందీ, దీనికి విపర్యయంగా మానవుడు, “దేవునికి మీ విధేయుడైన సేవకుని నుంచి తన 
చరిత్రకు తాను కర్తకాగల స్థితికి ఎలా చేరింది - వివరించాడు. 


ఫామ్‌ను అత్యంతంగా [ప్రభావితం చేసిన వారిలో బుద్దుడు, క్రీస్తు మార్క్స్‌, ఫ్రాయిడ్‌ ముఖ్యులు. 
ఫ్రాయిడ్‌ సహజాత మానవుని (౧౪1266 గాజ)కి బుద్ద |క్రీస్తుల పరిణత కరుణ (ప్రేమలను రంగరించి నూతన 
మానవీయమానవుని ్రామ్‌ ఆవిష్కరింపదేశాడు. 


(ఫ్రాయిడ్‌ మనోవిశ్లేషణం ఎందుకు సంకట న్లీతి(ఆ1615) లో పడింది వివరిస్తూ, ఫ్రాయిడ్‌ అనుయాయులు 
అతనిలో సమూల పరివర్తన (12002 002006) లక్షణాన్ని గుర్తించకుండా తప్పుదారిలో అనువృత్తి 
(conformist) లక్షణాన్ని మాత్రమే (గ్రహించారు. ఫ్రాయిడ్‌ అహేతుక శాస్త్రాన్ని (346౧0 0f the irrational) 
ప్రవచించి కోపర్నికస్‌ వలె, విష్ణూన్ని తీసుకొచ్చాడు. అచేతనం (0౧00౧9౫౦౮5) రచనలలో, కలలలో, 


ముట్టాలి. పుచ్చుకోకుండ ఇవ్వడమంకే అతడు మోసపోయినళ్లు. సృజనాత్మక శక్తి లేకుండ ఎదిగిన 
వారు ఇవ్వడం వల్ల దరిద్రులమవుతామని భావిస్తారు. ఈ రకం మనుషులలో ఎక్కువమంది ఇవ్వడానికి 
ఒప్పుకోరు. కొంతమంది ఇవ్వడాన్ని పరిత్యాగం (క్రింద జమకట్టి దానిని గొప్పు గుణం చేస్తారు. 
ఇవ్వడం బాధాకరం అనే కారణాన వాళ్ళు ఇచ్చి తీరాలని భావిస్తారు; దానంవల్ల వాళ్ళు త్యాగమూర్తుల 
వుతారు కనుక ఇవ్వడం గుణం అవుతుంది. వారి ప్రకారం “పుచ్చుకోవడం కంటి ఇవ్వడం 
మంచిది.'' అంకే అర్దం “సంతోషాన్ని అనుభవించడం కంక నష్టంతో బాధపడడం మంచిది.'' 


సృజనాత్మకళశీలికి “దానం! అంకే అర్హమేవేరు. ఇవ్వడంలో అతని శక్తి ఎంతో తెలుస్తుంది. 
ఇవ్వడంలో, నేను ఏమిటో, నాబలం సంపత్తి సత్తాలు ఏమిటో తెలుస్తాయి. ఉవ్వెత్తుగా లేచిన 
సచేతనతానుభవం నాకు ఎంతో సంతోషాన్నిస్తుంది. నాలోనుంచి ఏదో ఎక్కువై పొంగి, పొరలిపోతు 
న్నట్టు, అది సద్వినియోగం అవుతున్నట్టు, నాకు అనిపిస్తుంది. నేను సజీవుడననే నన్న భావం 
కలుగుతుంది. ఇలా అనిపించటం వల్ల నాకు ఎంతో సంతోషం కలుగుతున్నది. ఇవ్వడం పుచ్చుకో 
వడం కంటే సంతోషకరమైంది. అది నష్టపోయినందువల్ల దానకర్మలో నాలోని సజీవత్వం వ్యక్తమవు 
తుంది. 


ఈ సూత్రాన్ని కొన్ని విశిష్ట విషయాలకు అనువర్తింపజేసి, దాని ప్రమాణికతను గుర్తించడం 
కష్టం ఏమీకాదు. దీనికి సంబంధించిన (ప్రాథమిక దృష్థాంతం లైంగికరంగంలో ఉంది. మగవానికి 
“లైంగిక పరాకాష్ట్ర'' దానం (ఇవ్వడం) లోనే ఉంది. మగవాడు తనను తాను, తన అంగాన్ని (స్త్రీకి 
అర్పిస్తాడు. విసృష్టి (భావప్రాప్తి సమయంలో అతడు షండుడు కాకపోతే దానిని ఇవ్వకుండా ఆగలేడు. 
ఇవ్వలేకపోతే అతడు షండుడు. విషయం కొంచెం సంక్లిష్టమైన (స్త్రీకి ఇదే వర్తిస్తుంది. అమె తనను 


తాను పురుషునికి అర్సించుకుంటుంది. అమె తన (సైణ కేంద్రానికి ద్వారాలు తెరుస్తుంది. 

రోగలక్షణాలలో, నిత్యజీవితాలలో దొర్లే పారపొట్టలో ఎలా బహిర్గతమయ్యేది వివరించాడు. మనిషి ప్రవర్తనపై 
అచేతనం ప్రభావాన్ని వివరించాడు. ఇంత వరకు [ఫ్రాయిడ్‌ తో ్రామ్‌ ఏకీభవిస్తాడు. విక్టోరియా యుగంలో 
లైంగికతను అణచివేయడం ఆరోగ్యమని భావించిన సమాజాన్ని విమర్శించి, ఫ్రాయిడ్‌ తన సిద్దాంతానికి 
లైంగికతను కేంద్రంగా చేసుకొంటే, ఆ లైంగికతను పట్టుకొని ఇప్పుడు పెళ్ళాడడం కుదరదంటాడు 
ఫ్రామ్‌. ఎందుకంటే విక్టోరియా యుగపు సమాజం ఇప్పుడు లేదు. లైంగికత అణచివేత లేదు. అదొక 
వినిమయ వస్తువు (00గ౧౦౮|౧ అయిపోయింది. వెలకు దొరుకుతోంది. ఇప్పటి సమాజంలో కొత్త సమస్యలు 
వచ్చాయి. రాజకీయాలు నిర్వీర్యమయ్యాయి. వ్యవస్థ్రామానవుడు (OrManisalion Man) ఆవిర్భవించాడు. 
మధ్య తరగతి భద్రత ఎగిరిపోయింది. ఇది వ్యాకులతాయుగ (Age 0f ane) మైంది. వైమునస్యం (21602100), 
ఒంటరితనం {lonelineక), వేర్పాటు (Separation) ఈ యుగలక్షణాలు, తను సృజించిన యంత్రానికి 
మానవుడు బానిస అయ్యాడు. యంత్రంలో భాగమయ్యాడు. అతడొక వినిమయవస్తువు (00౫౧౧౦౮౦1౧ 
అయ్యాడు. మార్కెట్టులో ఏ లక్షణాలకు రేటు పలుకుతుందో ఆ లక్షణాలనే పెంపొందించుకొంటున్నాడు. 
మానవ సంబంధాలను “అంగదినీతొ (1168 0 the Market) ఏలుతోంది. తల్లి బిడ్డ సంబంధాలను ఆర్డిక 
విలువలు నిర్యయిస్తున్నాయి. మార్పులేని మనో విశ్లేషణం (P5yChoanalys15) మారిన ఇటువంటి ప్రపంచానికి 
ఏమి చేయగలదు? అందుకని మనో విశ్లేణం ఈ మార్వులకనుగుణంగా మారాలంటాడు (ఫామ్‌. లైంగికతకు 
మారు వైమనస్యం, ఒంటరితనం మనో విశ్లేషణానికి కేంద్రాలు కావాలన్నాడు. 


నూతన మానవున్మి వినిమయ వస్తువుగా కాక, మనిషిని మనిషిగా ప్రతిష్టించే ప్రయత్నంలో బెర్న్‌ఫీళ్ట్‌ 
విల్‌ హెల్మ్‌రీక్‌లకు వలె ఇతడు అదే బాటలో ముందడుగు వేశాడు. (ఫ్రాయిడ్‌ అచేతన సిద్దాంతాన్ని 


పుచ్చుకొంటూనే ఆమె ఇస్తుంది. ఈ విధంగా అమెకు అర్పించుకొనే శక్తి లేకపోతే (ఇచ్చుకోలేకపోతే), 

పుచ్చుకోవడం మాత్రమే చేయగలిగితే, అమె జడురాలవుతుంది. “ఈ దాని ప్రక్రియ ఆమెలో 
మరొకసారి సంభవిస్తుంది. ఇది, (ప్రేయసిగా కాక, తల్లిగా జరుగుతుంది. తనలో పెరుగుతున్న 
బిడ్డకు తనను తాను అర్భించుకొంటుంది; శిశువుకు పాలను, తన ఒంటిలోని వేడిని దానం చేస్తుంది. 
వీటిని ఇవ్వకపోవడం ఆమెకు బాధాకరంగా తయారవుతుంది. 


భౌతిక వస్తువుల విషయంలో దానం చేయడమంటే సంపన్నంగా ఉండడము. ఎక్కువ ఉన్నవాడు 
కాదు సంపన్నుడు, ఎక్కువ ఇచ్చేవాడు. అతనికి ఎంత ఉన్నప్పటికి, కూడబెస్ట్రేవానికి ఎప్పుడూ 
ఏదో కొంత పోతుందేమోనన్న వ్యాకులతతో నిద్రపట్టుదు. అటువంటప్పుడు అతడు నిర్విర్యుడు, 
దదిద్రుడే అవుతాడు గాని మరొకటి కాదు. తనను తాను దానం చేసుకోగల శక్తిగలవాడే సంపన్నుడు. 
తనను తాను ఇతరులకు అర్పణ చేసుకొన్నప్పుడు కలిగే అనుభవం అతనికే దక్కుతుంది. భౌతిక 
వస్తువులను ఎవరైనా కొంతవరకే ఇవ్వగలరు. తన జీవితావసరాలను మించి ఎవడూ ఇవ్వలేదు. 
అటువంటప్పుడు వస్తువులను ఇవ్వడంలో ఆనందం ఎలా వస్తుంది? “ఎంత ఉంకే కనీస 
జీవితావసరాలకు సరిపోతుంది?! అనే విషయం అతని ఆస్తిపాస్తుల మీద ఆధారపడి ఉంటుందా? 
అది శీలం మీద అదారపడి ఉంటుందని మన నిత్యానుభవం చెబుతుంది. భాగ్యవంతుల కంకు 
"పేదవారు ఇవ్వడానికి ఎక్కువగా ముందుకు వస్తారనే విషయం అందరికి తెలుసు. అయినప్పటికి, 
పేదతనం ప్రత్యక్షంగా బాధను కలిగించడమేకాక, దానంలోని ఆనందాన్ని పేదవారికి దక్కనీయదు. 


దానక్రియ అసలు స్థానం భౌతికసంపదలో లేదు. దాని కేంద్రం ప్రత్యేకంగా మానవ విషయాలలో 
ఉంది. ఒక వ్యక్తి మరొక వ్యక్తికి ఏమిస్తాడు? తనను తాను ఇచ్చుకొంటాడు, తనకున్న దానిలో 
కెల్ల అత్యంతవిలువైన తన జీవితాన్ని ఇస్తాడు. దీని అర్హం అతని జీవితాన్ని రెండవవానికి బలిచేస్తాడని 

గతితార్కిక పద్దతిపై సామాజిక ఆరో గ్యదృష్టి (6౫ of the 500౭),తో కాకుండా మానవతారో గ్య (౧౭౭1 
of the humane) దృష్ట్యా - అంటే నిండు జీవితాన్ని నిర్భయంగా గడపడానికి - సవరించాలన్నాడు (ఫ్రామ్‌. 


భవిష్యత్తులో అధికజనం బూజుపట్టి, అలసిపోయిన ఆలోచనా మూసలకు, విషయాలకు అంటుకుపోయి 
తాము అనుకొన్నదే సరైనదనే భ్రాంతిలోపడే ప్రమాదముంది. తమకున్న వ్యవహార జ్ఞానాన్ని (00౧౧౦౧౩౬ 
౧౪౭), అందులోని కాల్పనిక భాగాన్ని (1008005 &౭ment} పట్టించుకోకుండ, వివేచన (8430౧) అని భావించే 
ప్రమాదంలో పడతారు. ఈ హెచ్చరికను గుర్తుపెట్టుకొని 'గానుగెద్దు ఆలోచనల నుంచి బయట పడమని, 
రోకంటేపాట పాడవద్దని పరుల భావాలను చూచి అవి తనలో ఎప్పటినుంచో ఉన్నాయని, అవి అసలు 
తనవేననే అలసత, గాడిలో పడవద్దని కోరతాడు. * 


మనవి 


యిద్‌ “స్టయిల్‌ 19లో మిసిమిని (ప్రచురించుట ఆర్జికంగా భారంగా వుంది. 
1993 ఏప్రిల్‌ నెలనుండి విడిప్రతి రూ.5 లు, వార్షిక చందా రూ. 60 
లు చేస్తున్నాము. ప్రోత్సహించ ప్రార్థన. 

- సంపాదకుడు 


కాదు; తనలో ఉన్న సజీవమైన దానిని (సృజనాత్మకతను ఉత్పాదకతను) రెండవవానికి ఇస్తాడు; 
తన సంతోషాన్ని ఇస్తాడు; తన సంతోషాన్ని, అర్జాన్ని, అవగాహనను, విజ్ఞానాన్ని, దుఃఖాన్ని 
---తనలో సజీవమైన ప్రతిదానిని అభివ్యక్తీకరణాన్ని, అవిష్కారాన్ని అతడు ఇస్తాడు. ఈ విధంగా 
తన జీవితాన్ని ఇవ్వటంలో రెండవవాన్ని సంపన్నుని చేస్తున్నాడు. తన సజీవత్వాన్ని పెంచుకొంటూ 
'రెండవవాని సజీవత్వాన్ని పెంచుతున్నాడు. ఇందులో తిరిగి పుచ్చుకోవాలనే కోర్కెలేదు. అసలు 
ఇవ్వడమే పరమానందం. ఇలా ఇవ డంలో రెండవవానిలో ఎదో ఒక అంశం జాగృతి కాకమానదు. 
అలా జాగృతమైన అంశం తిరిగి మొదటివాని మీదికి ప్రతిబింబిస్తుంది. నిజమైన ఈ ఆదాన 
ప్రదానాలలో తనకు ఇవ్వబడిన దానిని పరిగ్రహించకుండ ఉండలేడు. ఇవ్వడమంటే రెండవవానిని 
గూడ దాతను చేయడమే. అప్పుడు వారిద్దరూ కలిసి కొత్తగా జీవం పోసిన అంశం నుండి 
(జాగృతమైన దానినుండి) లభించిన సంతోషాన్ని పంచుకొంటారు. దానక్రియలో నూతన చైతన్యం 
ఇద్దరిలోను ఆవిర్భవిస్తుంది. ఇలా ఆవిర్భవించిన నూతన చైతన్యానికి ఇద్దరూ కృతజ్ఞులై ఉంటారు. 
ప్రత్యేకంగా దీనినే (పేమపరంగా చెప్పాలంకే: (పేమ అనేది (పేమపుట్టించే ఒక శక్తి నపుంసకత వం 
(షండత్వం) (ప్రేమను పుట్టించలేని అశక్తత. మార్కు దీనిని చాల అందంగా చెప్పాడు; మనిషిని 
మనిషిగా చూడు, (ప్రపంచం తోటి అతని సంబంధాన్ని మానవీయమైన దానిగా చూడు. అప సడే 
(ప్రేమకు (ప్రేమను, విశ్వాసానికి విశ్వాసాన్ని మాత్రమే మారకం వేయగలవు. కళను ఆనందించాలంకే 
నీవు కళాభ్యాసం చేసి ఉండాలి. ఇతరులమీద నీ (ప్రభావం పడాలనుకొంళు, వారిని నీవు ఉదీపింపజేయ 
గలిగిన వాడివై ఉండాలి. మనిషితోను, ప్రకృతితోను నీకున్న సంబంధాలన్నీ నీ సంకల్పాను గుణమైన 
అసలు వ్యక్తిగత జీవితాన్ని ప్రతిబింబించాలి. నీ (ప్రేమ ఇతరులలో (ప్రేమను రేకెత్తించ జాలనట్టుయితే, 
నీ(పేమ (ప్రేమను పుట్టించలేక పోయినట్లయితే, (ప్రేమైకజీవిగా నీవు గావించిన జీవితాభివ్యక్తీకరణం 

(Expression 0f life) నిన్ను ప్రియునిగా చేయలేకపోయినట్టుయితే, అటువంటి నీ (పేమ నిర్వీర్యమైంది, 
దురదృష్టకరమైంది.'' కాని 'ఇవ్వుడమంళే పుచ్చుకోవడం', అనేది (పేమ విషయంలో కాక ఇతరత్రా 
గూడ జరుగుతుంది. ఆచార్యునికి అంతేవాసులు బోధిస్తారు; నటుని (ప్రేక్షకులు ఉత్తేజితుని చేస్తారు; 
మనోవిశ్లేషకుని రోగి బాగుచేస్తాడు. మానవులు ఒకరినొకరు వస్తువులుగా చూడక, వారిమధ్య 
సంబంధాలు అకృ(త్రిమాలై, సృజనాత్మకాలైతే ఇదే జరుగుతుంది. 


దానక్రియగా (ప్రమసామర్హ్యం (Capacity to love as an act of giving), వ్యక్షిశీలాన్ని బట్టి 
ఉంటుందనే విషయం నొక్కి. చెప్పవలసిన అవసరం లేదు. ముందుగా అతని శీలం సృజనాత్మ కత 
వైపు వాలి ఉండాలి. ఇలా వాలి ఉండడంవల్ల వ్యక్తి ఆలంబనాన్ని, స్వానురాగశక్తిమంతత్వాన్ని 
(narcissistic omnipotence), ఇతరులను దోచుకోవాలనే కోర్కెను, లేదా కూడబెట్టాలనే కోర్కెను 
అధిగమించి, మానుషశక్తులలో విశ్వాసాన్ని, లక్ష్యసాధనలో స్వశక్తిమీద నమ్మకాన్ని ఆర్జిస్తారు. ఈ 
లక్షణాలు అతనిలో కొరనైనకొలది తనను తాను అర్పించుకోవడానికి భయపడతాడు - అందుకని 
అతనికి (పేమంకు భయము. 


మాతృ(పేమను పరిశీలించినట్టయితే అందులో సాదరత ఉన్నట్లు సృష్టమవుతుంది. బిడ్డం'కే 
ఆమెకు ఆదరం లేకపోయినా, స్నానాన్న పానాదులను సరిగా చూడలేకపోయినా, ఆలనా పాలనా 
లేకపోయినా, భౌతిక సాంత్వనం కలిగించలేకపోయినా, ఆమె(ప్రేమ నిర్వ్యాజమైనదని అనలేము. అమె 
బిడ్డను ఆదరంతో చూస్తే మనం ఆమె (ప్రేమను చూచి ముగ్తులమవుతాము. జంతువుల, పుష్పాలయెడ 
(పేమకూడ ఇలాంటిదే. పూవులంకే తనకెంతో ఇష్టమని చెప్పిన ఒక (స్తీ, మొక్కలకు నీరుపోయడం 
మరిచిపోతే ఆమె (ప్రేమను విశ్వసించము. జీవితంమీద మనం చూపించే క్రియాత్మక అపేక్ష (ప్రేమ; 
ఈ (క్రియాత్మక అపేక్షలేని చోట (ప్రేమలేదు. 


ఆదరం, అపేక్షలలో (ప్రేమకు సంబంధించిన మదొక అంశం ఉంది. అది బాధ్యతకు సంబంధిం 
చింది. ఈనాడు బాధ్యతను “విధి అనుకొంటున్నారు. బాధ్యత అంక, బయటినుంచి దేనినో 
తెచ్చి ఒకనిమీద రుద్దడం అని అర్హం చెబుతున్నారు. కాని బాధ్యతకు అసలు అర్హం సంపూర్ణ ఐచ్చిక 
కర్మ. మరొక మానవుని వ్యక్త లేదా ఆవ్యక్త అవసరాలకు నేను చేసే ప్రతిస్పందనం. బాధ్యత 
వహించడమంకే, (ప్రతిస్పందించే సామర్థ్యంతో సిద్దంగా ఉండడము. 


(పీమలో మూడవ రకం గౌరవము. దీని మూలాన కాకపోతే బాధ్యత తొందరలోనే ఆధిపత్యం, 
ధాష్టీకం క్రిందకు దిగజారుతుంది. గౌరవం అంకే భయ, సం(భ్రమాలుకాదు. ఈ పదం ధాత్వర్హంలో 
(respicere=tolook at) ఒక వ్యక్తిని యథాతథంగా (గ్రహించడాన్ని, అతని అనన్య మూర్తిమత్వాాన్ని 
గుర్తించడాన్ని సూచిస్తుంది. గౌరవం అంకే ఎదుటివాడు యథాభూతంగా ఎదగాలనే అపేక్ష. కనుక 
గౌరవంలో దోపిడీ లేదు. నేను ప్రేమించే వ్యక్తి నాకు బానిస కావాలని కోరను. అతడు అతనికి 
సహజమైన మార్గంలో ఎదగాలని కోరుకుంటాను. నేను ఒక వ్యక్తిని ప్రేమించడం జరిగితే ఆ వ్యక్తితో 
ఏకమైపోతాను. అతడు నాచేతిలో ఉపకరణం కావాలని కాక, అతడెలా ఉంటే అలాగే ఏకమవుతాను. 
స్వాతంత్ర్యం ఉన్నప్పుడే గౌరవం ఉంటుందనే విషయం సుస్పష్టము. ఊతక(ర్రల సహాయం లేకుండా 
నేను నిలబడి నడువగలిగినప్పుడు ఎవరిని దోచుకోకుండ ఉండగలిగినప్పుడు, ఎవరిపై ఆధిపత్యం 
చెలాయించకుండ ఉండగలిగినప్పుడు, నాకు గౌరవం ఉంటుంది. స్వేచ్చ ఉంటేనే గౌరవం: 
“amourest ' enfant de na liberte” అనే (ఫెంచి ప్రాచీన గీతం చెబుతున్నట్టు (పేమ స్వేచ్చ శిశువు. 
(పేమ స్వేచ్చ బిడ్డగాని అధికారంబిడ్డ కాదు. 

అవతలి వ్యక్తిని తెలుసుకోకుండ గౌరవించడం సాధ్యం కాదు. ఆదర్శం, బాధ్యతలకు అవగాహన 
మార్గదర్శకం కాకపోతే అవి గుడ్డివైపోతాయి. అపేక్షా (ప్రేరితం కాని జ్ఞానం శూన్యం అవుతుంది. 
జ్ఞానానికి అనేక పొరలు ఉన్నాయి, (ప్రేమలోని భాగమైన అవగాహన, పైపైనే ఆగిపోక, అంతర 

కుహరంలోకి చొచ్చుకుపోతుంది. నామీద నాకున్న అపేక్షను చీల్చుకొని, అవతలి వ్యక్తిని నాలాగే 
చూడగ లిగినప్పుడు ఇది సాధ్యమవుతుంది. ఉదాహరణకు ఒక వ్యక్తి పైకి కనిపించకపోయినా, అతడు 
కోపంగా ఉన్నట్టు (గహిస్తాము. అలాగే ఇంకొంచెం లోతుకుపోయి, అతడు వ్యాకులచిత్తంతో, 
ఒంటరితనంతో, అపరాధభావనతో కుంగిపోతున్నాడని తెలుసుకొంటాము. అప్పుడు, అతని 
కోపం, లోపల ఉన్న బాధకు బాహ్యరూపమేగాని మరొకటికాదని (గ్రహిస్తాము. మనం అతనిని 
కోపిస్తున్న వ్యక్తిగాకాక, వ్యాకుల సం(భ్రమ చిత్తునిగా, బాధితునిగా అర్ధం చేసుకొంటాము. (ప్రేమతో 
అవగాహనకు మరొక (ప్రాథమిక సంబంధం ఉంది: ఏకాంతమనే కారాగారాన్ని దాటి తోటి 
మానవులతో కలిసిపోవాలనే అవసరము. “మానవ రహస్యాన్ని'' (380181 0 Man) భేదించాలనే 
మరొక అవసరంతో ఇది ముడివడిఉంది. జీవశాస్త్రం (ప్రకారం జీవితం పరమాద్బుతరహస్యమైతే, 
మానుష్యకంగా మానవుడు తనకు తాను అంతులేని రహస్యం, తోటివానికి అసలే అంతుపట్టని 
మర్మము. మనం మనలను ఎరుగుదుము, అయినా ఎరుగము,. ఎంత ప్రయత్నించినా మనలను 
మనం తెలుసుకోలేకపోతున్నాము. మనం తోటివారిని ఎరగుదుము, అయినా ఎరగము. ఎందుకంకే 
మనం వస్తువులం కాము, వారూ వస్తువులు కారు. మన లేదా ఇతరుల 'ఉనికి అంతరాంతరాలలోకి 
పోయిన కొలది అది అందకుండ తప్పించుకుపోతుంది. అయినా ఆత్మ రహస్యాన్ని భేదించాలనే 
వాంఛను, అంతరాంతరాలతో ఉన్న “అతడు' (౧6) అనే కేంద్రకములో కి చొచ్చుకుపోవాలనే కోర్కెను 
నిగ్రహించుకోలేకపోతున్నాము. 


ఆ రహస్యాన్ని తెలుసుకోవడానికి ఒక మార్గం ఉంది. అది సాహసికమైనది: అది అవతలి వ్యక్తిని 
మన (ప్రభావానికి పూర్తిగా లోను చేయడము. ఆ ప్రభావం ఎలా ఉండాలంకే మనం కోరింది అతడు 
చేయాలి. మనం ఆశించిన అనుభూతి అతనికి కలగాలి, మనం అనుకొన్నట్టు అతడు ఆలోచించాలి. 
ఆ (ప్రభావం అతనిని ఒక వస్తువుగా, మన ఆధీన విషయంగా, సమూలంగా మార్చివేయగలిగినదై 
ఉండాలి. ఇతరులను విపరీతంగా హింసించాలనే వాంఛలో, వారిని అలా పీడించే సామర్హ్యంలో, 
రహస్యాన్ని కక్కించడానికి క్రూరంగా హింసించి, బలాత్కారం చేయడంలో - అంటే అత్యంత 
పరపీడనకామంలో - ఈ మానవ మర్మ భేదనవాంఛ చరమస్థాయి నందుకొంటుంది. మానవ 
రహస్యాన్ని చోదించాలనే ఈ తపనలో హింస విధ్వంసాల లోతు, తీవ్రతలను గాలించాలనే (ప్రాథమిక 
వాంఛ ఉంది. ఈ వాంఛ అతనిలోను ఉంది. 

“'మర్మాన్ని' తెలుసుకోవడానికి ఉన్న మరొక మార్గం (పేమ. నా ఈ మర్మాన్వేషణ తృష్థను 
ఉపశమింపజే సేట్టుగా అవతలి వ్యక్తి క్రియాత్మకంగా నాలోకి చొచ్చుకు (౭౧౭౯46౦౧) వచ్చి సంలీనం 
కావడమే (పేమ. అటువంటి సంలీనక్రియలో నిన్ను నేను తెలుసుకొంటాను, నన్ను నేను 
తెలుసుకుంటాను. అందరిని తెలుసుకొంటాను - అయినా నాకు ఏమీ “తెలియదు”. జీవిత 
రహస్యాన్ని తెలుసుకోవడానికి మానవునికి ఉన్న ఏకైక మార్గమైన సంలీనానుభవం ద్వారా నేను 
తెలుసుకొంటూను. బుడి ఆ సత్యాన్ని చేరలేను. మర్మాన్ని ఛేదించాలనే వాంఛే పరపీడన 
కామానికి మూలము. పీడించడానికి ముందు నాకు ఎంత తెలుసో ఇప్పుడూ అంతే తెలుసు. అతనిని 
ఏ ముక్క_ కాముక్కగా చీల్చివేశాను. అయినా అతడు నాశనం అయ్యాడేతప్ప నాకు రహస్యం 
అంతుబట్టలేదు. (ప్రేమ ఒక్క_కే దానికి బాట. సంలీనంలోగాని అది నా అన్వేషణను సంతృష్టి 
పరచలేదు. (పేమించి, నన్ను నేను అర్చించుకొని, అవతలి వానిలోకి చొచ్చుకుపోయి నన్ను నేను 
తెలుసుకొంటాను, నన్ను నేను కనుగొంటాను. ఇద్దరిని అర్హం చేసుకొంటాను, మానవుళ్ణే 


మనం మనల్ని తెలుసుకోవాలి, ఇతరులను తెలుసుకోవాలి అనే కోర్కెను “నిన్ను నీవు 
తెలుసుకో'' “ఆత్మానంవిద్ది'((౧ం౪ 1/60 అనే డెల్ఫివాక్యం సూచిస్తుంది. మనోవిజ్ఞూనానికి 
అసలు ఊటబుగ్గ ఇదే. మానవుని పూర్తిగా అర్హం చేసుకోవాలంకే, అతని అంతరాంతరాలలోకి 


14 మిసిమి, మార్చి 1993 








తాొంగిచూడాలంకే మామూలు జ్ఞానం ద్వారా సాధ్యంకాదు. అంకే దానిని బుద్దిద్వారా ఎన్నటికి 
చేరలేము. మనిషిని గురించి ఇప్పుడు తెలిసిన దానికంకు ఇంక వెయ్యిరెట్లు తెలిసికొన్నా, మనం 
ఎన్నటికి మానవునిలోవి ఆగాధాన్ని చేరలేము, తోటి మానవుడు మనకు ప్రశ్నగా మిగిలినప్టే మనకు 
మనం (ప్రశ్నగా మిగిలిపోతాము. సంపూర్ణజ్ఞానాన్ని సంపాదించే ఒకే మార్గం (పేమకర్మ: ఈ (ప్రేమకర్మ 
ఆలోచన కతీతము, దీనిని మాటలతో వ్యక్తం చేయలేము. (ప్రేమ అంకే సంలీనానుభవంలోకి 
సాహసంతో మునకలు వేయడము. ఏది ఎలాగున్న ఆలోచన ద్వారా లభించే జ్ఞానం అంతే 
మనోవిజ్ఞానం (£$/0౧010ర/), (పేమ ద్వారా సంపూర్షజ్ఞానాన్ని పొందటానికి అవళ్యక ఉపాధి. అతని 
తత్త్వాన్ని అర్హం చేసుకోవాలన్నా అంతకంకు అతని గురించి నాకున్న అహేతుక వక్రచిత్రాన్ని, 
(భ్రమను తొలగించుకోవాలన్నా, అతనిని నన్నుగూడ వస్తుగత దృష్టితో చూడగలిగినప్పుడే, అతని 
తత్తాన్ని (పేమ కర్మలో తెలుసుకోగలుగుతాను. 


మానవుణ్ని అర్హం చేసుకోవడం, దేవుని అర్హం చేసుకోవడం- రెండూ సమాంతర సమస్యలే. 
అనూచానంగా వస్తున్న పాశ్చాత్య ఆస్తిక్య విద్యలో బుద్ది ద్వారా దేవున్ని తెలుసుకోవాలని, అతన్ని 
నిర్వచించాలనే (ప్రయత్నం జరిగింది. అసలు వారు బుద్దిద్వారా దేవుని పొందవచ్చని భావించారు. 
ఏకదేవతావాదం (MOnంotheism) నుంచి ఆవిర్భవించిన మార్మికవాదం (1/4/5601500)లో బుద్ది ద్వారా 
దేవుని తెలుసుకొనే ప్రయత్నాన్ని విరమించారు. దాని స్థానంలో దైవసాయుజ్యానుభవాన్ని నిలిపారు. 
ఇందులో దివ్యజ్ఞానానికి స్థానంగాని, ఆవశ్యకతగాని లేదు. 


ఇంతవరకు, 'మానవుడు' ఒంటరితనం నుంచి బయటపడడం, సాయుజ్యవాంఛను సంతృప్తిపర 
చడం (పేమ,' అని చెప్పుకుంటూ వచ్చాను. సాయుజ్యావసరం సర్వసామాన్యమైంది, సర్వసత్తాక 
మైంది. ఇంతకంళు విశిష్టమైన జీవనంబంధమైన మరొక అవసరం ఉంది. (స్త్రీ, పురుష ధృవాల 
మధ్య సంయోగ వాంఛ. ఈ ధృవాభిసరణ భావనను పురాణంలో చక్కగా వివరించారు. మొదటిలో 
(స్తీ పురుషుల మధ్య భేదం లేదు. తరవాత వారు సగానికి ఖఇండితులయ్యారు. ఆనాటినుంచి (ప్రతి 
మగవాడు (భ్రంశమైన తన (స్త్రీ భాగం కోసం, దాని పొందుకోసం, ఆ(క్రోశిస్తున్నాడు. (ఆడమ్‌ 
(ప్రక్కచుముక నుంచి (స్త్రీ మలచబడ్డదనే బైబిలు కథ ఇదే మౌలిక లింగైక్యతా భావాన్ని (ప్రవచించింది. 
కులీన వ్యవస్థలో (స్త్రీకి పురుషుని తరవాత, రెండవస్టానమే లభ్యమైంది). పురాణకథ అర్హం సుస్పష్టమే. 
లైంగిక ధృవాభిసరణం (S6eUal Polarisation) మనిషిని ఒక నిర్దిష్ట మార్గంలో-(స్త్రీ పురుష 
సంయోగం- సాయుజ్యంవైపు నడిపిస్తుంది. (ప్రతి పురుషునిలోను, (ప్రతి (స్త్రీలోను (స్త్రీ-పురుష 
ధృవాభిముఖత ఉంటుంది. శారీరక ధర్మశాస్త్రం (ప్రకారం (స్త్రీ, వురుషులిరువురిలో ఇద్దరి హార్మో 
నులు ఎలా కలిసి ఉన్నాయో, అలాగే, మనో విజ్ఞాన శాస్త్ర ప్రకారం (స్త్రీ, పురుషులిరువురులోను 
బ్వైలైంగికత (6|9లగ21౧ ఉన్నది. 


అదేరకమైన స్త్రీ-పురుష ధృవాభిసరణ సూత్రం ప్రకృతిలోను ఉంది. జంతువులలో, మొక్కలలో 
నేకాక, రెండు (ప్రాధమిక (ప్రకార్యాలలో (16౧౦0౧8) - పరి(గ్రహణ (ప్రవేశనాలలో - అది కనిపిస్తుంది. 
భూమి-వాన, నది-సము(దద్రం, రాత్రి-పగలు, చీకటి-వెలుతురు, పదార్లం- ఆత్మల జంటలలో ఉన్న 
దృవాభిముఖత అదే. ఈ భావాన్నే ముస్తిమ్‌ కవి, మార్మికుడు (౧౪51౦) అయిన రూమీ (౧౮౧౧) 
చాల అందంగా చెప్పాడు. ( సశేషం) 


Indeed, with the end of the cold war and a defunct nonaligned movement, 
India has had to hurriedly rethink its foreign policy, and with it change 
the old mindset of taking stances against colonisation and imperialism 
as key functions of our foreign missions. 


కన్యాశుల్కం - పాత్ర సరినిలన 


- (శ్రీపాద కామేశ్వరరావు 
3. అగ్నిహోత్రావధాని 


ఈతడు కథానాయకుడనవచ్చును. జటావల్లభుడైన స్వాధ్యాయవేత్త. అతికోపకుడు. ఎదుటివారి 
నెవరినీ లక్యపెట్టుక తన మాట చెల్లించుకోవడమే ఇతనిపట్టు. ఇతని అభిప్రాయములు వింతగా 
నుండును. ఎవరో ఇద్దరు పిల్లవాళ్ళు ఇంగ్లీషు చదువుకుంటూంకే వాళ్ళకు ప్రాణము మీదికి వచ్చిందట, 
అందుచేత ఆ విద్య తన కచ్చిరాదట: తన భార్య పట్టుచేత కుర్రవానికి చదువు చెప్పిస్తున్నాడేగాని 
కొంప గుండమౌతున్నదని గునుస్తూనే ఉన్నాడు. కడులోభి బొటచేత ఇంటీ కెవ్వరూ రావడమతనికి 
కిట్టదు. గిరీశం రాగానే “ఇతని వైఖరి చూస్తే ఇక్కడ బస వేసేటట్టు కనబడుతూంది. మా యింట్లో 
భోజనం ఎంతమాత్రం వీలుపడి” దని కేకలు వేసినాడు. పుస్తకాలకి సంవత్సరానికి పదిహేను రూపాయల 
వుతుందని వినగానే “ఒకపైసా ఇవ్వను, వేదమంతా ఒక దమ్మిడీ ఖర్చు లేకుండా నేను చదివినా*న 
న్నాడు. (క్రీఘ్రకోపికాని ఇతడు దీర్తకోపికాడు. తన కోపము తానెరిగి తడబడేవాడు. “చూశారా, 
గిరీశంగారూ, కొంచెము నాకు (ప్రథమ కోపము. ఎవరో తెలియకుండా అన్నమాటలు గణించకండేం'' 
అని పశ్చాత్తాపపడి వేడుకున్నాడు. 

ఆడపడచులను అమ్ము కోవడం శిష్థాచారమట; తను వంశములో మూడు తరాలబట్టి ఇది జరుగుతు 
న్నదటు, ''శుల్కము పుచు కోకపోతే మగడు చచ్చిన తరువాత పిల్లగతి ఏమి కాగలదు” అని ఇతని 
వాదన. ఎవరేనా “నీవు పిల్ల నమ్మినా'వంకే ఇతనికి ఒళ్ళుమంట. అది తప్పని ఎరిగీ ద్రవ్యాశతో 
అలాగు చేయకుండా ఉండలేడు. సుబ్బిని రు.1800 లకు అమ్మ నిశ్చయించినాడు. ఆ సొమ్ము పెట్టి 
కొడుకు పెళ్ళి చేస్తాడట. 


సంఘ సంస్కరణ ఇతనికి పీడకల, శుల్బ్క_ము మానుకోలేదు. చిన్న పిల్లలను పెద్దవాళ్ళకి కట్టసెట్టక 
పోతే శుల్కము లభించదు. వితంతు వివాహమం'కే వెగటు. దావాలంకే తగని సరదా; చేతిలో సొమ్ము 
లేకుంటే నగైనా పెట్టి గ్రంథము నడిపిస్తాడు. ఇరుగు పారుగు వారితో దెబ్బలాడి గోడహక్కులు 
నిలువబెట్టుకున్నాడు. దావాలో వీగితే యజమానులు లంచము పుచ్చుకొన్నారని నిందిస్తాడు. లుబ్బావ 
ధాని తన కూతురుని మాని ఇంకొక పిల్లను పెళ్ళాడితే అతని ఇంటికెళ్ళి పోట్లాడి, అతనిని కొట్టి 
పైపెచ్చు అతనిపై దావా చేసినాడు. సామ్ముపట్ల ఎవరినీ నమ్మడు, రామప్ప మాత్రము మసిబూసి 
మారేడు చేసి ఇతని కడియాలు అపహరించగలిగినాడు. నోటు వ్రాయడమితని కిష్ట్రములేదు. కేసుపోతే 
ప్రీడరుకి ఫీజు ఇవ్వడు. చెర్రి కోపముచేత ఒకానొకప్పుడు నష్టపోవును. శిష్థాచార సంపన్నుడైనా 
సమయము వచ్చినప్పుడు సానివాడకు వెళ్ళినాడు. బుచ్చమ్మ లేచిపోయిందని విని చింతించుటకు 
మారుగా కోపబడి తిట్టినాదు. గిరీశం చెప్పినట్టు ఇతనికి హితోపదేశం చెయ్యడము వ్యర్ణము. తాను 
వినకపోవడమే కాకుండా చెప్పే వాళ్లని చెడతిట్టును. శుల్కము పుచ్చుకోకూడదని గిరీశమంకే 
సపెరుగన్నము బుచ్చమ్మ నెత్తిని పులిమినాడు. సౌజన్యారావు సంఘసంస్కరణము మంచిదని బోధిస్తే 
అతన్ని తిట్టినాడు.... అదంతా మీకెందుకయ్యా? ఓహో! మీ గృహకృత్యాల ఊసుకి నేనొచ్చానా ఏమిటి? 

నా గృహకృత్యాల వూసు మీకెందుకు?.... వెధవముండని లేవదీసుకుపోయిన ఫకీరు వెధవ పక్షం 
మాట్లాడతావు, ఏమి పెద్దమనిషివయ్యా? వధవముండలికి పెళ్ళిచేయడము పోయేకాలం పట్టుకుందేమి 
పెద్దవాళ్ళకి కూడానూ?... ....“ గిరీశంమీద చేసిన దావా తీసివేసి బుచ్చమ్మ ఆస్తి ఆమె పరం 
చేయవలసినది. లేకుంటే చాలా బాధ కలుగుతుంది. ఆ రెండు కేసులలో నేనే పని చేస్తాను. మీకు 
శరీరక్షేశము, అర్హనష్టము కలుగుతవి” అని రావుగారు సలహాయిస్తే “నేను అ(గహారపు చెయ్యిని, దావా 
అని బెదిరిస్తే భయపడేవాడను కాను” అని (ప్రగల్బములాడినాడే కాని వూరూ పేరూ తెలియని 
(ప్రతివాదిపైని దావా తెచ్చినాడు. బుచ్చమ్మ పుట్టిన సంవత్సరము “భావి” అని జాతకములోనుంకు 
తాను “అంగీరస” అని ప్రమాణము చేసి చెప్పినాడు. రెండేళ్ళు పైని బడితే మైనార్టీ తీరిందని వాదించే 
ఆశ మాత్రమే చూచుకొన్నాడుగాని అనత్యానికి వెరవలేదు. చేయచలుచుకొన్న కార్యము చేసివేయడమే 
కాని ముందు వెనకలాలోచించడు. నాయుడిమీద అనుమానపడి వకాల్త భీమారావుగారి కిమ్మని రామప్ప 
చెప్పినందువల్ల మార్చినాడు. నాయుడు ఫీజడిగితే నీవు వ్రాసిన 068౧06 బాగుంది కాదని ధిక్కరించి 
నాడు. ఇందువల్ల సామ్మెగవేయకలిగినాడు కాని తీరరాని ముప్పు మూడింది. నాయుడు అగ్నిహెత్రు 
నిపై పగబట్టి అతని పైన కొండెములు కల్పించి కలెక్టరుగారికి కోపము తెప్పించి కేసు పాడుచేయించినాడు. 


అవధానిగారి తెలివిలేమికి ఒక్క విషయం చాలును; ఇతనితో సంబంధమున్న వాళ్ళందరూ ఇతని 
కంట్లో దుమ్ము కొట్టినారు. కొడుకు గొప్ప ఉద్యోగాలు చేస్తాడని ఇతడు ఆశిస్తుంకే వాడు దుర్విని 
గము చేస్తున్నాడు. కరటక శాస్త్రి లుభ్ధావధానికి మాయపెళ్ళి చేసి ఇతని కూట్లో దుమ్ముకొట్టినాడు. 
ఇతనిచేత తగినరీతిని సత్కరింపబడి బడాయికొట్టి గిరీశం బుచ్చమ్మను లేవదీసినాడు. ఇతని కూతుర్ని 
పెళ్ళాడతానని నమ్మించి లుభ్బావధాని ఇంకొకర్తెను వివాహమాడినాడు. ఇందువల్ల అవధానిగారికి 
ధనవ్యయము, గౌరవహానిన్నీ కలిగినవి. ఇతనిని కోతివలెనాడించి, వూళ్ళవెంటతిప్పి, డబ్బు ఖర్చు 
పెట్టించి అందరిచేత అవమానపరిపించి, తాతలనాటి తాకట్టుపెట్టి తాను హరించి చెప్పకుండా తన 
వూరికి చల్లగా జారినాడు. ఇతను కేసులో నియోగించిన ఇద్దరు ప్లీడర్లూ తగవులాడి కేసు దగ్రపటల 
మొనర్శ్చినారు. సౌజన్యారావుగారు హితోపదేశముచేసి తలతిక్క మనిషి అని విసిగి బుచ్చమ్మ అస్తికి 
దావా తెచ్చినారు. కలక్టరు తలవాచినట్టు చీవాట్టు పెట్టినాడు. భార్య ఇతనితో ఏకీభవించక ఇంట్లో 
పోరు పెట్టింది. కూతురు బుచ్చమ్మ ఇతని కృత్యముల నేవగించి, ఇంటినుండి లేచిపోయి హాయిగా 
ఫునర్వివాహము చేసుకొంది. ముక్కూమొగ మెరుగని మధురవాణి కూడా ఇతనితో స్పర్గించి ప్రతిగా 
వ్యవహరించి నాటక మాడించింది. ఈతీరున ఇంట్లో వాళ్ళూ, పైవాళ్ళూ ఇతనిమీద కత్తి కట్టినారు. 
దీని కంతటికీ మూలము అవధానిగారికి కన్యాశుల్మమందున్న గట్టిపట్టు. అందరూ వద్దన్న పనిని 
చేయవలెననే హఠమే అగ్నిహోత్రుని కొంప గుల్లచేసింది. తలపెట్టిన పని తారుమారు చెయ్యనా అనే 
అహంభావ మింతమట్టుకు తెచ్చింది. పట్టుదల మానవునకు మంచి లక్షణమేకాని అది ద్యుష్టవృత్తా 
వేశముచేత పుట్టినట్టయినా కీడు తప్పదు. తానొకటి తలుస్తే దైవమన్యధా తలుచునన్న న్యాయ మీతని 
యెడల సార్థకమయినది. చెడ్డపని చేయదలచినవాళ్ళకు చేటు తప్పుదు. తమకు దోచినదే తథ్యమనిన్నీ, 
పరోపదేశము పాటిచేయరాదని తలచే మహాత్ములు అనేకులున్నారు. వీరి దుస్సర్వజ్ఞత్వము, దురపనే 
యము, సర్వానర్హకారి. ఐనా వీరీపట్టు విడువరు. అహమిక అంతటినీ పాడుచేస్తుంది. మానవుడు 
సర్వజ్ఞుడు కాడు. అందుచేతనే “వినదగు నెవ్వరు చెప్పిన.....”” అని చెప్పినాడు వేమనయోగి. అవి 
మృశ్యకారికి ఆపదలు మెండు. ఎట్టి ధీమంతునకైనా ప్రమాదము సంభవించవచ్చును. అందు హితబోధ 
అవశ్యకము. ““బాలాదపి గృహీతవ్యం యుక్తాయుక్తం మనీషిభిః* అనే మహా వాక్యము మరువగూడదు. 


నాహిత్యము: వ్యక్తి వికాసము 
(గత సంచిక తరువాయి) - ఆర్‌.ఎస్‌. సుదర్శనం 


స్థూూలదృష్టికి విశ్వనాథ తన రచనలద్వారా వ్యక్తి వికాసం పూర్వనంస్కృతిమీద, సంప్ర 
దాయం మీద ఆధారపడిందన్న విశ్వాసంతో వాటి పునరుద్దరణకు కంకణం కట్టుకున్నట్టు 
తోస్తుంది. అలాగే (శీ) మార్క్‌దర్శనం, కమ్యూనిస్ట్‌ వ్యవస్త వ్యక్తివికాసానికి గట్టి 
భూమిక అని విశ్వసించినట్టు తోస్తుంది. నిశితంగా వారి రచనల్ని పరిశీలిస్తే ఈ రెండూ 
నిజం కావని తెలుస్తుంది. వ్యక్తి స్వాతంత్రాన్ని లక్ష్యంగా పెట్టుకున్న చలం నవల “మైదానం 
లోని రాజేశ్వరి కంకు, విశ్వనాథ 'చెలియలికట్టు లోని రత్నావళి సాధించిన స్వాతంత్ర్యం, 
వ్యక్తి వికాసం విశ్వసనీయంగా ఉంటాయి. విశ్వనాథ బృహన్నవల 'వేయిపడగలులో 
విస్తృతంగా భారతీయ సంస్కృతి, తెలుగువారి జీవితం చిత్రింపబడినప్పటికీ, అందులో వ్యక్తి 
వికాసం మృగ్యమే. కారణం వ్యక్తి తాలూకు సంఘర్షణ లేకపోవడం. విశ్వనాథ 'తెరచిరాజు 
నవలలో వ్యవస్తకు అతీతుడైన సారథి వ్యక్తిత్వాన్నీ, అతని స్వధర్మాన్నీ (రసమార్గం) 
నిరూపించే ప్రయత్నం చేశాడు. సారథిలోని సంఘర్షణ దాని పరిష్కారం విశ్వసనీయంగా 
లేకపోవడంవల్ల సారథి వ్యక్తిత్వం సాధించిన స్వాతంతంగాని, వికాసం గాని ఏమీ 
లేకపోయింది. 


ఉన్నవవారి 'మాలపల్లిలో సామాజిక చిత్రణ ఒకనైపూ, సంగదాసు, రామదాసుల వ్యక్తి 
వైశిష్టమూ, వారు సాధించిన వ్యక్తివికాసమూ నిరూపించడం మరోవైపూ, ఆ నవలని 
తెలుగులో అత్యుత్తమ నవలగా నిలబెడుతున్నవి. 


గోపీచంద్‌ నవలలు - 'అసమర్హుని జీవయాత్రి మొదలుకొని 'శిథిలాలయంి, “యమ 
పాశం? వరకూ వ్యక్తి అన్వేషణకూ, వికాసానికీ ప్రాధాన్యం యిస్తూ వ్యక్తి స్వధర్మం తాలూకు 
తీరుతెన్నులను ఆవిష్కరించినవే. జీవితంపట్ల ఆసక్తీ, ఉత్సాహమూ ఏర్పడాలంకే వ్యవ 
స్టనూ, పరిస్తితులనూదాటి చూచేచూపు, చొరవ ముఖ్యం అంటూ గోపీచంద్‌ 'యమపా 
శంిలో మధ్యతరగతి సామాన్యుని చేత పలికించిన మాటలు “నేటి మన నైతిక విలువలు 
వట్టి నిషేధాజ్ఞలే. నిషేధ బుద్దితో జీవితాన్ని చూచిన ఏ వ్యక్తీ వికసించడు. వికసించని ఏ 
వ్యక్తికీ విముక్తిలేదు. జీవితాన్ని బహుభంగుల అనుభవించిన వ్యక్తే సంపూర్షతను పొందగలుగు 
తాడు. పరిస్థితుల ప్రభావం అంటున్నారు గాని.... మానవుడు పెరిగినకోద్దీ పరిస్థితుల 
ప్రభావం క్షీణిస్తుంది. మన సంకల్పంలో ఏదో లోపం ఉంది. చీటికీ మాటికీ పరిస్థితుల్ని 
సాకుగా, డాలుగా వాడుకుంటున్నామేమో ననిపిస్తుంది నాకు... మనకంళు బీదవాళ్లూ , 
దురదృష్టవంతులు ఎంతమందిలేరు? వాళ్లకు లేని వేదన మనకు ఎందుకు ఉండాలి? ఎవరి 
బ్రతుకు వారిది. ఒకరితో పోల్చుకుని వ్యథపడటం ఎందుకు? మనం చూడగలగాలే కాని 
ఏ నడకలో ఉన్న మాధుర్యం ఆ నడకలో ఉంది. అడుగు తప్పుకుండా పడితేసరి.”” ఆ 
“అడుగు తప్పకుండా పడటిమే స్వధర్మాన్ని పాలించడం. “గశ్రేయాన్‌ స్వధర్మోవిగుణః 
పరధర్మాత్‌ స్వనుష్టితాత్‌**. “TO follow one’s impulse is slavery, but to obey 
the self-prescribed law is liberty” అన్నాడు రూసో. 

రాచకొండ విశ్వనాథ శాస్తి నవల “అల్పజీవి లో జీవితమంకే, మనుషులంకు భయపడే 
సుబ్బయ్య ప్రధాన పాత్ర. ఆ భయం నుంచీ అతను విముక్షడు కావడం - అది మానసికమైన 
అవరోధాన్ని అధిగమించడంగా చిత్రింపబడింది. సుబ్బయ్యతోబాటు వెంకట్రావు, కామేశం 
పాత్రల్షోకూడా అటువంటి ఎదుగుదల, వ్యక్తి వికాసమే చూపించాడు రచయిత. ఈ వ్యక్తి 
వికాసానికి సమాజం విధించే 'నిషేధాజ్హల తో సంబంధం లేకపోవడం గమనించదగిన విషయం. 


మార్క్సిజమ్‌ని తన దృక్పుథంగా స్వీకరించి, విమర్శనాత్మక వాస్తవికత పేర నవలలూ 
కథలూ (వ్రాసిన కొడవటి గంటికుటుంబరావు రచనల్లో వ్యక్తి విశిష్టతకుగాని, వ్యక్తి స్వాతంత్ర్యా 
నికిగాని, వ్యక్తి వ్యవస్థతో సలిపే పోరాటానికిగాని ఆయుస్థానం కల్పించలేదు! ఇది ఆయన 
తెలిసి చేసిందే! “నవతి తల్లి అనే నవలలోచదువుకున్న రాజ్యం, చదువురాని ఆడవాళ్ల 
అపోహలకూ అలవాట్లకూ (ప్రతినిధులైన తన అత్తా ఆడబడుచుల అజ్ఞాన విషవలయం నుంచీ 
సవతి పిల్లల్ని రక్తిస్తుంది. ఆమె సలిపేపోరాటం, ఆమె శక్తియుక్తులూ, తెలివి చేటలూ ఆమె 
ఒక విశిష్టవ్యక్తి అనే అభిప్రాయాన్ని కలిగిస్తాయి. కాని ఆమె విశిష్టవ్యక్తి కాదు. అది ఆమె 
ఘనత కాదు. చదువుద్వారా సమాజంలో వస్తున్న మార్పుని సూచించే పరిణామమేనని 
కుటుంబరావు పనిగట్టుకుని వివరించాడు “పాత్రలతో ముఖాముఖీ అనే ఒక రచనలో 
“అనుభవం నవలలో వ్యక్తిత్వం, వ్యక్తి ప్రత్యేకత అనేది మిథ్య అని వివరణ యిచ్చాడు. ఒక 
మనిషిని తీసుకోండి, వాడిలో వ్యక్తిత్వం ఎక్కడున్నది? వాడి శరీరంలో ఎన్ని ధాతువులు? 
ఎన్నికోట్లు జీవకణాలు! తమపని తాము చేసుకుంటూపోయే గుండెకాయ, ఊపిరి తిత్తులు, 
(గ్రంథులు, రక్తప్రవాహం, మెదడు, నరాలు! వాటి జీవితాలు వాటికున్నాయ్‌. శరీరం ఓ 
"పెద్ద ప్రపంచం. అందులో ఎన్నో జీవరాసులు. వాటివాటి ప్రత్యేక జీవితాలు! కొన్ని కొద్ది 
కణాలు మాత్రమే బతుకుతాయి. కొన్ని ఈ ప్రపంచం ఉన్నంతకాలమూ ఉంటాయి... 
మనలోపల ఉన్న ఈ సమిష్టిత్వం మనకు చాలటం లేదు! బయటినుంచీ సమిష్టిత్వాన్ని 
వెదుక్కుంటున్నాము. పదిమందిచేరి తమ వ్యక్తిత్వాలను కలగలుపుకున్నప్పుడే మనకు 
ఆనందమూ, ప్రయోజనమూ ఉంటున్నది. వ్యక్తిత్వాన్ని సమిష్టిలో లీనం చెయ్యటానికి నా 
చిన్న తనంలో భజనలు చేసేవాళ్లు, పురాణాలు వినే వాళ్లు... తరువాత ఉద్యమాలు వచ్చాయి. 
ఈనాడు సినిమాలూ అవీ అందుకే ఉపయోగపడుతున్నాయి. కళలకున్న ప్రయోజనంకూడా 
అదే! (కుటుంబరావు సాహిత్యం, సంపుటి 1, 168 పేజ్‌. వ్యక్తి ఒక శకలమే తప్ప 
పూర్షుడుకాదనీ, వ్యక్తిగా అతను సాధించే వికాసం ఏదీ లేదనీ కుటుంబరావు నిశ్చితాభి 
ప్రాయం. సామాజిక ధోరణుల్ని ఎంతగా విశ్లేషించినా, మనిషిని మనిషిగా చూడలేకపోవడం 
కుటుంబరావు రచనళ్లో లోపం. దీన్ని (క్రీ క్రీ) గుర్తించాడు “కుటుంబరావు తన 
మెదడుని ఎంత జాగ్రత్తగా చక్కదిద్దుకున్నాడో అంత అశద్దగా తన హృదయాన్ని నిర్లక్ష్యం 
చేశాడు... కుటుంబరావు కథలు చదవండి. తన గుండెల్ని బాదుకుని, ఎదురు గుండెల్ని 
బద్దలుచేసే టెక్నిక్‌ అందులో మీకు దొరకదు. ప్రతి కథా మీ మెదడుకి మేత పెడుతుంది. 
మీచేత ఆలోచించేట్టు చేస్తుంది. ఆలోచన ఆచరణకి ఆరంభం” (297వ పేజీ - (శ్రీకి 
వ్యాసాలు). 

“పదిమందీ చేరి తమ వ్యక్తిత్వాలను కలగలుపుకున్నప్పుడే మనకు ఆనందమూ, ప్రయోజ 
నమూ”? అనే కుటుంబరావు అవగాహనలో లోపం కనిపిస్తుంది. వ్యక్తి సామాజికుడు, అతనికి 
యితరులతో సంబంధాలు ఉన్నాయి. నిజుమేకాని ఒక వ్యక్తి మరొకవ్యకితో గాని, సామాజిక 

సమిష్టి వైతన్యంతోగాని ఏకం కావడం భౌతికంగా, మానసికంగా సాధ్యమా? ఆధ్యాత్మికంగా 
లేక అతీతమానస వైతన్యం స్టాయిలో అటువంటి ఏకత్వం సాధ్యమేమో కాని అది ప్రస్తుతాంశం 
కాదు! అందుకే బుచ్చిబాబు అంటాడు “'ఏ ఒక్కరి పరిస్థితులూ, బుద్ది వికాసాలూ మరొకరికి 
రావు. అయినా వాళ్ళందర్నీ ఒక ఫక్కీలో నడుచుకోమనడమే మన దౌర్భాగ్యం. ఎవరి 
జీవితాన్ని వారు ఎంట లల ప్రపంచం బాగుపడుతుంది.” సంఘాన్ని మార్చలేడు. 
మనుష్యుల్ని మార్చలేడు. మారిస్తే బాధ, పగ, యుద్దం. తనతో తను సమాధానపడాలి. 
అది సాధించాడు. ఒక ప్రశాంతత, పవిత్రమైన మహత్తర ఆనందం... అది బాహ్యా(ప్రపంచంలో 
లేదు. పిచ్చి (ప్రపంచాన్ని దయతో దూరంగా ఉంచే జాదార్యం, మతాన్ని, దైవాన్ని, 
మనుషుల్ని 'తోసేసి సంతృప్తిచెందే ఆధ్యాత్మికదృష్టి, తనలో కడసారి యథార్హం”. బుచ్చి 
బాబు సృష్టించిన దయానిధి అన్వేషణ, అతని వ్యక్తివికాసం, అతని విముక్తి కుటుంబరావు 
దృష్టిలో భ్రమలు మాత్రమే. మనిషి ఆంతర్యం అంకే, జీవకణాలు, ఊపిరితిత్తులు, (గ్రంథులు 
అని నిర్వచించుకుని సామాజిక స్పృహతో రచనలు చేసిన కుటుంబరావుకి - హృదయంతో 
తెలుసుకోవడం, అనుభూతి పరంగా స్పందించడం, మానసిక స్వాతంత్రాన్ని పొందడం 
వంటివి అర్ధంలేని విషయాలు! “అందానికీ, (పేమకూ దమ్మిడీ విలువ లేదని నేనెరుగుదును?” 
అని ఒక పాత్రచేత పలికించిన అభిప్రాయం అది కుటుంబరావు సొంత అభిప్రాయమే! 


వ్యక్తి వికాసంలో, వ్యక్తికీ - వ్యవస్థకూ గల సంబంధం, Bare సమన్వయం 
రూపొందడంలో కొన్ని విషయాలు గమనించక తప్పుదు. చలం చిత్రించిన (స్త్రీ పాత్రలకూ, 
గోపీచంద్‌ చిత్రించిన సీ పాత్రలకూగల తేడా గుర్తిస్తే, చలం పాత్రలు మరణంతో 
అంతమొందుతవి; గోపీచంద్‌ పాత్రలకు ఆగతి పట్టదు! వ్యవస్త ఒకస్థాయి వ్యక్తులకు 
ఆలంబనముగా, పట్టు గొమ్మగా పనికివస్తుంది (చలం నవల “వివాహలు లో కథానాయిక రవణ 
ఉదాహరణ; మరొక స్థాయివారికి అది ప్రతిబంధకంగా గోచరిస్తుంది. అంతకంట 'పైస్తాయి 
వారికి అది ఉన్నా ఒకక, లేకపోయినా ఒకటే, దానితో తామరాకుమీద ల స 
వ్యవహరించగల స్థాయి వారిది (ఉషారాణి - గోపీచంద్‌). ఇందులో ఎవరు ఏ స్థాయికి 
చెందినవారో నిర్లయించగల హక్కు, బాధ్యత, ఏ వ్యక్తి విషయంలో ఆవ్యక్తి అంతరంగానిది 
మాత్రమే. ఆ అంతరంగాన్ని సాహిత్యం ప్రతిబింబించిన తరుణంలో ఆవ్యక్తి అనుభూతినీ, 
విశిష్టతనూ (గ్రహించి తద్వారా లోకాన్ని కొత్త దృష్టితో దర్శించే అనుభూతి పాఠకులది. 
అది సమాజంలో వ్యక్తి స్వాతంత్ర్యానిక్తీ, వికాసానికీ దోహదం చేస్తుంది. 


నాగరకత, సంస్కృతి, వ్యక్తి సంస్కారము - ఈ మూడింటికీగల పరస్పర సంబంధం 
ఎలా రూపాందుతున్నదో, ఆ పరిణామంమీదే మానవజాతి మనుగడ, వికాసం, భవిష్యత్తు 
ఆధారపడ్డాయి. దీన్ని అత్యవసర సమస్యగా గుర్తించిన రష్యన్‌ మేధావుల సదస్సు 1988లో 
(బైటన్‌లో 17% World Congress of Philosophy లో ‘The Philosophical Conce- 
ption of Man’ శీర్షిక క్రింద చర్చించింది. అందులోని 22 ప్రసంగ వ్యాసాలు సంపుటిగా 
ము([ద్రితమయ్యాయి. Progress Publishers, Moscow (ప్రచురించారు. అందులో వెలువరిం 
చిన అభిప్రాయాలు కొన్ని - 


“it is impossible to wait indifferently until the objective course of history 
itself overcomes all the complexities and controdictions of modern life and 
creates a firm basis for universal peace and prosperity. And there is no objective 

course of history that would operate of itself, independent of us, in favour of 
progress. lt is quite natural too that man turns first of all to himself in this critical 
situation, to strictly human forces and possibilities" (Page 217). 


(““చరిత్రగతి వస్తుపరిణామంగా దానికదే ఆధునిక జీవన సంక్షిష్ట్రతలనూ, వైరుద్ద్యాలనూ 
అధిగమించి, (ప్రపంచశాంతికి, అభ్యుదయానికీ భూమిక నిర్మిస్తుంది అలమ్మంటూ ఆ సుము 
హూర్తం దాకా వేచి ఉండటం సాధ్యం కానిపని. దానికదే అలా వర్తించే చరిత్రగతి - మనల్ని 
అంతే మనుష్యుల్ని మినహాయించి - స్వచ్చందంగా అభ్యుదయం దిశలో పయనించేది 
అంటూ ఏదీలేదు. ఈ సంక్షోభ స్థితిలో మనిషి మనిషినైైపే దృష్టి సారించడం సహజం. 
అంటే కేవలం మానవ శక్తియుక్తులమీద, సాధ్యాసాధ్యాల మీదా దృష్టి నిలపడం కర్తవ్యం. *?) 

“Marx distinguished society, culture, and above all the material conditions 
of the reproduction of human life; Nietzsche biological cosmic-~irrational life 
forces and impulses, and Freud the biopsychological sphere of unconscious 
inclinations and instincts... (Page 218) 


(“మార్క్స్‌ సమాజమూ, సంస్కృతి, మానవ జీవితం ఆధారపడే భౌతిక పరిస్తితులను 
ముఖ్యంగా, వివేచించారు. నీష్టే ప్రాణ సంబంధియై, విశ్వమూలకాలై హేతు వివేచన కందని 
శక్తులనూ, (పేరణలనూ పేర్కొన్నాడు. (ఫ్రాయిడ్‌ మానసికరంగంలో అచేతనలో నుంచి 
వచ్చే వాంఛలనూ, (పేరణలనూ అధ్యయనం చేశాడు.) 


“True humanism cannot and must not make an apriori judgment of man's 
value by one or other of his separate qualities, breaking him down into immutable 
opposing essences (exalted spirit and base body, free will and calculating 
reason, insightful mind and blind emotion). In the place of such an anthropologi- 
cal dualism of mind and body, there stands an integral human essence, a 
single human personality, which does not manifest itself as good or bad, free 
or unfree, base or exalted, in its separate properties but rather in its personal 
behaviour and actions, choice and decisions. The humanism of the spirit and 
nature is indissoluble today” (Page 220) 


(“నిజమైన మానవతావాదం మనిషి విలువని యిదమిత్స్లమని మొదటే నిర్దారించుకో 
గూడదు. మనిషిలోని భిన్న లక్షణాలను బట్టి నిర్దిష్టమైన - పరస్పర విరుద్దమైన - తత్త్వాలుగా 
మనిషిని విభజించి (ఉదాత్తమైన ఆత్మ - నికృష్టమైన శరీరం; స్వచ్చృందమైైన సంకల్పం - 
లక్ష్య నిర్దేశం చేసే హేతుత్వం; అనుశీలన చేసే మనస్సు - ముప్పిరిగొనే ఆవేశం) వానిలో 
ఏదో ఒక దాన్ని పట్టుకొని మనిషి విలువని నిర్ణయించడం కుదరదు. మనస్సు - శరీరం 
వంటి ద్వంద్వాలను విసర్జించి చూస్తే మనిషి పూర్ణుడు, అతనిది విశిష్టమైన వ్యక్తిత్వం అనే 
తత్త్వం నిలుస్తుంది. దాని అభివ్యక్తిని మంచీ - చెడూ, స్వతంత్రతా - పరతం[త్రతా, నీచము 
- ఉచ్చము అంటూ ద్వంద్వ లక్షణాలుగా కాక, అతని (ప్రవర్తనలో, సంకల్పొాళ్టో, నిర్ణయాళ్లో 
దర్శించాలి. నేటి మానవతావాదంలో ఆత్మ - ప్రకృతి విడదీయరానివిగా కలసి పోయాయి. ”) 


“The contemporary philosophy of man is a philosophy of his creatively active 

and socially responsible life, of the determining role of the subjective factor 


in the solution of vitally Important problems of both the individual and the 
entire mankind...” (Page 222) 


(“మానవుని గూర్చిన ఈనాటి తత్త్వవివేచనకు లక్ష్యం మానవుని సృజనాత్మకత, 
సామాజిక బాధ్యత మేళవించిన జీవితం, అందులో వ్యక్తి అంతరంగం వహించే నిర్ణాయక 
పాత్ర, అది ఎలా వ్యక్తిగత సమన్యల్నీ, మానవాళి సామూహిక సమస్యల్నీ ఎదుర్కొని 
సరిష్కారం సాధించగలదు, అనేవి ప్రాధాన్యం వహిస్తాయి.) 


“The moulding and education of a cultured person is a lengthy and complica- 
ted process, which forms an important element of the many faceted process 
of a person's socialisation that should lead both to his adequate social self—fulfi- 
iment and profound inner self-improvement. The road to this goal lies with- 
in a person, and not outside him.” (Page 253) 


(“వ్యక్తి సంస్కారాన్ని రూపొందించేందుకు తగిన శిక్షణా, విద్యాభ్యాసమూ సుదీర్హమూ, 
సంక్షిషమూ అయిన విషయాలు. బహుముఖాలుగా వ్యక్తిని సామాజికుణ్ణి చేసే విధానంలో 
అవి ముఖ్యభాగం. దాని లక్షం అతని వ్యక్తిత్వం సామాజికంగా తగురీతిలో ఫలప్రదం కావడం, 
ఆంతరంగికంగా పూర్ణ వికాసం పొందడం. దానికి వ్యక్తి ఆంతర్యంలో తప్ప, బాహ్యలోకంలో 
మార్గం లేదు.) 


మనిషిని సిద్దాంతాల రీత్యా పాక్షికంగా నిర్వచించడం, లేక శరీరం మనస్సు, ఆత్మ అంటూ 
విశ్లేషించడం ఈనాటి తాత్త్విక దృష్టి కాదు! అతణ్ణి వ్యక్తిగా, పూర్షతత్త్వంగా సంభావించి, 
ఆ వ్యక్తి వికాసాన్ని అతని ప్రవర్తన, చేతలు, ఉద్దేశాల ద్వారా అధ్యయనం చేయవలసివుంది. 
ఇందులో ప్రధానమైన అంశం అతని అంతరంగం; అది వ్యక్తిగత సమస్యల్ని, మానవాళి 
సమస్యల్నీ ఎలా ఎదుర్కొంటున్నది అనే విషయం. వ్యక్తి సంస్కారం ఒక నాటిలో సిద్దించేది 
కాదు. వ్యక్తి వ్యక్తిగా పరితృప్తి చెందుతూ, సామాజికుడుగా అనురక్తుడు కావాలంటే దానికి 
మార్గం అతని అంతరంగంలోనే వుంది గాని బయట కాదు. 


సంఘం చేసినవాడే మనిషి వ్యక్తిత్వం మిథ్య, వ్యవస్థమారితే గాని మనిషి మారడు అనే 
అవగాహన బదులు, వ్యక్తి పూరుడు (integral essence), వ్యక్తిగా అతని అంతరంగంలో 
నుంచే మార్చురావాలి; దానికి ఆత్మశోధన, ఆత్మ శిక్షణ ప్రధానం; వ్యక్తి సంస్కారం నుంచే 
మానవాభ్యుదయం గాని, నాగరకత ఉత్పన్నం చేసే సమస్యల పరిష్కారం గాని సాధ్యమని 
నేటి రష్యన్‌ మేధావుల అవగాహన. 


ఇది సరియైన అవగాహన. వ్యక్తి ప్రత్యేకతను, విశిష్టతను గుర్తించి అతనిలోని అన్వేషణను 
చిత్రించగలిగిన సౌలభ్యం సాహిత్యానికే వుంది. తత్త్వశాస్త్రం సాహిత్యం ద్వారా మనిషిని 
అధ్యయనం చెయ్యడం ఒక్కటే మార్గం: అప్పుడు తత్త్వృశా,స్త్రమూ సాహిత్యమూ ఒకళు 


The IMF and the Bank do not bother about the social, cultural and | 
economic impact of their policy conditionality. 





క. 


(గత సంచిక తరువాయి) 


శాప్ర్ర-కళా దర్శనం - 2 
అపర నః (బ్రహ్మం 


హేతుదృష్టీ, సత్యదృష్టీ జీవపరిణామ క్రమంలో మనిషి అవతరించినాక నిన్న మొన్నట్లో 
కన్ను తెరిచాయి. దిగువ స్థాయి జీవజాతుట్ట్లో ఇవి కలికానికి కూడ కనపడవు. కాని 
నీతీ-విలువలూ, శివమూ-సుందరమూ అ జీవజాతుల్లో అనేక సందర్భాల్లో దర్శన మిస్తాయి. 
తోటిపక్షి చస్తే ఆహారం విసర్జించి ప్రాణం వదిలే పక్షి ప్రదర్శించే కఠోరదీక్షకు గీటురాయి 
యేది? అందమైన పూలచేత ఆకర్షింపబడే తుమ్మెద సహజాత సౌందర్య దృష్టికి గీటురాయి 
యేది? శివానికీ సుందరానికీ సత్యమే గీటురాయి కావలసి వస్తే 'హేతుబద్దు నిర్ణయం ప్రకృతి 
విరుద్దంగా పరిణమించిందన్న మాకే. దానితో కాని మానవత్వానికి మరణ శాసనం లిఖింప 
బడదు! అంతకన్నా అదనపు వివరణ (ప్రస్తుతానికి అనవసరం. 


కార్యకారణ సంబంధపరంగా ప్రధానకారణం వస్తుగతమని రాడికల్‌ హ్యూమనిస్టు తత్వం 
నొక్కి వక్కాణిస్తుంది. మతం బాహ్యకారణం; మనస్తత్వం అంతః కారణం. మనస్తత్వం 
మారితే మతం చస్తుందంకే అప్పుడు వస్తుగత కారణానికి విలువ ఇచ్చి నట్టువుతుంది. కాని 
“ఆ మతం పూర్తిగా చస్తే తప్పు ఆ క్రూర మనస్తత్వం చావదు” అనేవారికి అంతర్గత కారణ 
సూత్రం ఒంటపట్టు లేదనుకోక తప్పుదు. అలాంటివారికి హేతుదృష్ట, సత్యదృష్టీ లోపించా 
యని వేరే చెప్పవలసిన పనిలేదు, 

ఆనాటికైనా యానాటికైనా ప్రకృతిని అద్భుత ప్రక్రియగా పరిగణించే తరహా మతదృష్టికల 
మహనీయులున్నారు. ఆల్బర్ట్‌ ఐన్‌స్టైన్‌ అందుకుదాహరణ. ఈ అద్భుత ప్రక్రియనే 
ఆయన మార్మికత అన్నాడు. ఆయన అంతరంగాన్ని ఆయన మాటల్లోనే అర్హం చేసు 
కుందాం: 'మనం అనుభవించగల వాటిలో అత్యంత సుందర వస్తువు మార్మికతే. అసలైన 
కళలకూ శా[స్తాలకూ అన్నిటికి మూల మదే. ఎవడు ఈ ఉద్వేగానికి దూరస్హ్సుడో, ఎవడు 
కాస్త ఆగి విస్మయచిత్తుడు కొడో, ఎవడు కొంచెం నిలిచి సంభమంతో హర్షోన్మత్తుడు కాలేడో 
అతడు కేవలం మృత ప్రాయుడు, అంధుడు....మన అవగాహన కందనిది నిజంగా వుందనీ, 
అదే అన్నిటికన్నా ఉన్నతమైన జ్ఞానంగా, అన్నిటికన్నా దేదీప్యమానమైన సౌందర్యంగా 
వ్యక్తమవుతూ వుంటుందనీ, ఆ జ్ఞాన సౌందర్యాలలో అత్యంత ఆదిమ రూపాలను మాత్రమే 
మందస్వభావం కల మన మనశ్శక్తులు అవగాహన చేసుకో గలవనీ (గ్రహించాలి. ఈ జ్ఞానమే, 
ఈ భావనే నిజమైన మతభావానికి కేంద్రంలో వుంటుంది. ఈ అర్థంలో, ఈ అర్థంలో 
మాత్రమే, నేను మత తతృరుల కోవకు చెందుతాను.? (The ౧౦5 beautiful thing we 
can experience is the mysterious. It is the source of all true art and science. 
He to whom this emotion is a stranger, who can no longer pause to wonder 
and stand rapt in awe, is as good as dead: his eyes are closed....To know that 

what is impenetrable to us really exists, manifesting itself as the highest wisdom 
and the most radiant beauty which our dull faculties can comprehend only 
in their most primitive forns-this knowledge, this feeling, is at the center of true 
religiousness. 1౧ this sense, and in this sense only. | belong in the ranks of 
devoutly religious men). 


ఐన్‌ స్టీన్‌ దృష్టిలో ప్రకృతిలోని మార్మికతే (అద్భుత ప్రక్రియే అత్యంత సుందర వస్తువు. 
అదే అసలైన కళా శాస్త్రాలకు మూలం. అదే తన మత తత్పరత కాధారం. అలా ఆయన 
కళాతత్వ - శా,స్త్రతత్వ-- మతతత్త్వాలకు మూలాధారం ప్రకృతే అయింది. శాస్త్ర, శోధనలో 
ఎంతగా మునిగి పోయే వాడో అంతగా పియానో చేతపట్టి కళాస్వాదనలో కరిగి పోయేవాడు. 
అంతగానే ప్రకృతిలోని మార్మికతకు ఫలితమైన మతతత్పరతలో తన్మయుడయ్యే వాడు. 
ఈ మూడు తత్వాలూ ఆయనలో సహజీవనం చేశాయి. ఈ తత్వాల నవగాహన చేసుకోని 
వాళ్ళే వాటిని విడివిడిగా శత్రు శిబిరాలలో బంధిస్తారు. మార్మి కత కళదే అయినట్టూ శాగస్తానిది 
కానట్టూ, అందులో వాస్తవికత లేనట్లూ రాస్తారు. 


హేతువాది ఎప్పుడూ తానే హేతువాది ననీ, ఇతరులకు హేతువాదం తెలియదనీ 
భావించడు. హేతువాదం ఒక్కొక్క మనిషిలో ఒక్కొక్క స్థాయిలో పని చేస్తుంటుంది. పారం 
పర్యంగా వచ్చే వారసత్వం, చుట్టుముట్టి వుండే పరిసరం, పుట్టుకతో వచ్చే వ్యక్తిత్వం ఏ 
ఇద్దరికి ఒకటి కావు. కనుక వాటి (ప్రభావాల ఫలితంగా ఏ ఇద్దరి ఆలోచనా ధార ఒకటిగా 
వుండదు. అంటే ఏ ఇద్దరి హేతువాదం మక్కికి మక్కిగా వుండదన్న మాట. 


అలాగే శాస్త్రం, కళ, మతం, నీతి వగైరా అంశాలను బట్టి కూడ హేతువాదం 
మారుతుంది. కనుక శాస్త్రాన్ని కొలిచే హేతువాదంతో కళను కొలిచి తప్పుపట్టటం పక్కా 
నిర్హతుక వాదం. 


వినియోగవాదం లోని తాత్కాలిక ప్రయోజనాన్ని పరిహరిస్తే - వస్తుతః వినియోగ దృష్టిలో 
తప్పు లేదు. మానవుడేది చేసినా అది తన కోసమే, తన ప్రయోజనం కోసమే, చేసుకుంటాడు. 
అది శాస్త్రం కావచ్చు, కళ కావచ్చు. అయితే ఇవి మానవుని విభిన్న మానసిక ప్రతిభలకు 
ప్రతిరూపాలు. మానవ స్వభావాని కనుగుణంగా స్వచ్చందంగా పుట్టి పెరిగే ప్రతిదీ ప్రకృతి 
ఆంతర్యాన్ని (ప్రతిబింబిస్తూ మానవుని స్వేచ్చాపిపాసను తృప్తిపరుస్తుంది. అందువల్ల “కళ 
కళకోసమా? మరోదాని కోసమా?” అంటు - “మానవుడు మానవుడి కోసమా? మరోదానికో 
సమా?” అని ప్రశ్నించుకోమంటాను. నా దృష్టిలో మానవుడు మానవుడి కోసమే. కనుక 
మానవ స్వభావ జన్యాలు, కళ కళ కోసమే; శాస్త్రం శాస్త్రం కోసమే. శాస్త్రం శాస్త్రం 
కోసమే అనటంలో జిజ్ఞాస యొక్కయూ, కళ కళ కోసమే ఆనటంలో రస పిపాస 
యొక్కయూ స్వతంత్ర ప్రతిపత్తులను గుర్తిస్తున్నా మన్నమాట. వివేక సంబంధియైన జిజ్ఞాస, 
ఉద్వేగ సంబంధియ్రైన రసపిపాస-రెండూ మానవ స్వభావాలే. ప్రకృతి సిద్దాలైన యీ 
స్వభావాలకు మన పరిమిత జ్ఞానంతో పరిధు లేర్పరచ కూడదు. అవి వ్యాప్తిచెంద వలసిన 
దిశలను మనం నిర్దేశించ కూడదు. వాటి కర్తవ్యాలను నియంత్రించ కూడదు. అలా 
పరిధులేర్పరచి, నిర్దేశించి, నియంత్రిస్తే మానవుడదృశ్యుడవుతాడు. 

మానవుణ్ణి అదృశ్యం చేసేపని అటు సన్యాసులదీ, ఇటు నియంతలదీ. అందుకే 

సన్యాసులూ నియంతలూ మానవుని జిజ్ఞాసమా రసపిపాసనూ పాతిపెట్టటానికే పూనుకొ 
న్నారు. మానవ కేంద్ర భావనను మన్నించే మానవవాదం రసపిపాసనూ జిజ్ఞాసనూ రెండు 
కళ్ళుగా స్వీకరించాలి. కానిపక్షంలో అది కన్నుగానక సన్యాసం స్వీకరించ వచ్చు; లేదా 
నియంతృత్వం వహించ వచ్చు; దానితో మానవవాదంలో మానవుడు మరణించి, వాదం 
మాత్రమే మిగులుతుంది. 

చరిత్రలో మతస్తులూ శా(స్త్రజ్జులూ ఘర్షణ పడిన సందర్భాలు కనిపిస్తాయి కాని, కథా 
కారులూ శాస్త్రజ్ఞాలూ ఘర్షణపడ్డ సందర్భాలెక్కడా కానరావు. అందుకు కారణం కథా 
తత్వం, శాస్త్రతత్వం మానవ స్వభావంలో పరస్పరం పరిపూరకాలు కావటమే. 

ప్రకృతి విన్యాసాలను అనుకరిస్తూ కల్పనాబలంతో నైపుణ్యంతో సృజన చేయటంలో 
మానవునిలో పరమోత్మృష్టంగా ప్రకటిత మయ్యే అంతర్గత జీవప్రవృత్తే కళ. అలాంటి సృజన 
చేయగల శక్తీ ఆ సృజనకు అనుభూతి పొందగల శక్తీ కలిసి కళాతత్వ మవుతుంది. శాస్త్రం 
మనస్సు యొక్క బాహ్య పరిధుల్లో చేతన స్దాయిలో రూపుదాలుస్తుంకు-అందుకు భిన్నంగా 
కళ మనస్సు లోతుల్లో నుంచి, అంతరంగంలో నుంచి, ఆవిర్భవిస్తుంది. అందు చేతనే 
శ్యాస్త్రతత్వం కన్నా కళాతత్వం అత్యంత బలీయంగా వుంటుంది. శాస్త్రతత్వాన్ని 
కాదనటం వల్ల మానవుని ప్రత్యేకత నశించే మాట వాస్తవం; కళాతత్వాన్ని కాదనటం వల్ల 
మానవుడే నశిస్తాడన్నది కూడ యథార్హమని మనం గుర్తించాలి. ఎందు వల్ల? రెండూ మానవ 
స్వభావంలో మిళితమై వున్నందు వల్ల, 

మానవ స్వభావాన్ని అవగాహన చేసుకోవా లంకే పసి పిల్లల్ని అధ్యయనం చేయక 
తప్పుదు. అలా అధ్యయనం చేయబూనే వాళ్ళకు జిజ్ఞాసకే కాక రసపిపాసకు కూడ పునాదులు 
పిల్లల్లో స్పష్టంగా గోచరిస్తాయి. ఇంకా చెప్పవలసి వస్తే శిశువు అభివృద్దిలో రసపిపాస 
ప్రారంభమైన తర్వాత కొంత కాలానికి కాని జిజ్ఞాస ఆరంభం కాదు. జిజ్ఞాసకు ఆధారాలు 
బాల్యంలో కనిపిస్తే రసపిపాసకు నిదర్శనాలు శైకవంలోనే వ్యక్తమవుతాయి. అందుకు కారణం 
జిజ్ఞాసకు నిలయమైన చేతన ఇటీవల మానవునితోనే ఆరంభమయింది. రస పిపాసకు 
నిలయమైన అధశ్చేతన జీవపరిణామంలో అతిపురాతనమైనది. మనకు కనిపించే జీవుల్లో 
రసపిప్తాస లేని జీవులు అరుదు. జిజ్ఞాస మనుషులకే పరిమిత మనవచ్చు. అందుకే జిజ్ఞాసకు 
రసపిపాస ఫురోగామియై బలీయ మైన మానవ స్వభావమై కూర్చొన్నది. అలాంటి రసపిపా 
సను వెనకకు నెట్టి జిజ్ఞాసను ముందు నిలబెట్టుటు మంటే బండిని గుర్రంముందుకు చేర్చుట 
మన్నమాటే. ఇక రసపిపాసను గొంతు నులిమి వేయాలనటం గుర్రాన్ని కూల్చి వేయాలన 
టమే. కనుక శ్యాస్త్రతత్వం లేని కళా తత్వాన్ని ఊహించటం సాధ్యమవుతుంది కాని, 
కథాతత్వాన్ని కలుపు కోని శ్యాస్త్రతతాాన్ని ఊహించటం అసాధ్యం. అందువల్లనే మానవుని 
మట్టంలో శాస్త్రం లేని కళా, కళలేని శాస్త్రమూ మృగ్యమైనా - కళలో శాస్త్రం కన్నా 
శాస్త్రంలో కళ కొట్ట వచ్చినట్టు కనిపిస్తుంది. కార్యాలోచనే శా(స్తానిది. ఆచరణ అంతా 
కళే. సమర్హత, నిపుణత కళా లక్షణాలే. ఇవి ఆలోచన యొక్క అంగాలు కావు; ఆచరణ 
యొక్క అంగాలే. కాబట్టి తెలిసీ తెలియని రోజుల్లో ఏదో ఒక నిర్ణయానికి వచ్చి ఆ నిర్ణయాన్నే 
బారుకూ పట్టుక పాకులాడటం హేతువాదం కాదు - సరికదా, హేతువాదులు నిర్వచించే 
మతవాదానికిది మచ్చు తునక, 

జీవ పరిణామ [క్రమంలో చేతనవికాసంతో మానవ ఆవిర్భావం ఆరంభమయింది. కనుక 
చేతన వయస్సు లక్షల యేళ్ళలోనే వుంటుంది. కాని అధశ్చేతన వయస్సు ఎన్నోకోట్లు 
సంవత్సరాలుగా వుంటుంది. అధశ్యేతన జీవలక్షణమై, జీవపరిణామ దిశను నియంత్రించి, 
ఆఖరుకు చేతన యొక్క ఆవిర్భావానికి కూడ ఆధారభూతమై తన ఉద్వేగ లక్షణం ద్వారా 
ప్రకృతి ఆంతర్యంతో మంతనాలాడే విశిష్ట శక్తి కాగా, దాన్ని కొట్టివేయాలనటం ఎంతటి 
అర్థరహిత వాదమో, ఎంతటి అపాయకర వాదమో అవగత మవుతూనే వుంది. 


మానవుని వివేకానికి పీఠమైన చేతన అతడు సృజించుకొన్న సరుకు కాదు. ఈ చేతనా, 
అంతకు పూర్వ మనాదిగా వుంటూ వచ్చిన అధశ్చేతనా సహకార భావంతో సహజీవనం 
చేస్తున్నవే కాని రెండూ కలబడి మెదడులో దెబ్బలాడు కోవటం లేదు. ఏనాడో ఆవిర్భవించిన 
అధశ్చేతన కానీ నిరుడు అంకురించిన చేతన కానీ (ప్రకృతి కర్మాగారంలో ప్రకృతి పరిణామ 
(వికాస) దిశలో భాగస్వాములుగా అవతరించినవే. అందువల్ల యీ రెండూ [ప్రకృతి శక్తులే. 
ఈ రెండూ ప్రకృతి ప్రయోజనాన్ని పట్టిచ్చే శక్తులే. 

(ప్రకృతికి ప్రయోజనం వున్న దంటే భౌతికవాదం గొంతు కోసుకొంటుందని నాకు 
తెలుసు. కాని ప్రకృతిలో లేని దేదీ జీవిలో లేదు. లేదు అంకే వుండటానికే వీలు లేదు. 
అంతకు ముందు గుప్తం (latent) గా వున్నదే వ్యక్త (patent) మవుతూ వస్తుంటుంది తపు 
లేని దేదీ కొత్తగా అవతరించదు. అంకే మనిషి తన ప్రత్యేకత అనుకొని విర్రవీగే వివేకం 
ప్రకృతిలో లేకుండా మనిషిలో వుట్టలేదు. ప్రకృతిలో నియమబద్దత లేకుండా మనిషిలో 
హేతుబద్దత రాలేదని సిద్దాంతీకరించిన నవ్యమానవ వాదం మనిషిలోనీ జీవులలోనీ ఉద్వేగ 
(ప్రవృత్తికి సమాంతర శక్తిని ప్రకృతిలో దర్శింప పూనక పోవటం శోచనీయమే కాదు, 
అతార్కికం కూడా. ఎందుకంకే ప్రకృతిలో ఉద్వేగ ప్రవృత్తి, దాని బాహ్య లక్షణమైన 
సౌందర్య దృష్టీ లేకపోతే - ప్రకృతి కర్మాగారంలో తయారయ్యే ఖగోఖాలు నియతరూపాలలో 
నియత మార్గాలలో ఏర్పడేవే కావు; స్థూలమైన విశ్వరూపం సూత్మమైన పరమాణు 
రూపంలో ప్రతిబింబించేదే కాదు; అంటు పరమాణువు సూక్మ విశ్వంగానూ, విశ్వం స్థూల 
పరమాణువు గానూ దర్శన మిచ్చేవే కావు; పరమాణు - విశ్వ సంబంధం లాంటిదే బీజ 
- వృక్షాల మధ్యా, అండా-పక్షుల మధ్యా, పిండ - జంతువుల మధ్యా కనిపించేదే కాదు. 


జీవ ప్రపంచంలో వృక్ష రూపాలలో నేమీ, జంతురూపాలలో నేమీ, బాహ్యాకృతుల లోనేకాక 
నిర్మాణాలలో సైతం ఒక, క్రమం ఒక సౌష్టవం గోచరిస్తున్నాయంకే అవి ప్రకృతిలో నిక్షిప్తమైన 
సౌందర్యానికి ప్రతిచ్చాయలే అనాలి. చెట్ల శాఖావిన్యాసంలో సౌందర్యదృష్టి లేదా? ఒక 
జంతువును కానీ మనిషిని కానీ చూస్తే అందులో కుడి - ఎడమ భాగాలలో కనిపించే సౌష్టవం 
($yMmetry) పరమార్ణమేమిటి? సౌందర్యం (ప్రకృతిలో నిండి నిబిడీకృతమై వున్నది. జంతు 
వులూ మనుషులూ (ప్రకృతి పరిణామ (వికాస) క్రమంలో తలెత్తిన (ప్రకృతి భాగాలు. 
అందువల్లనే ప్రకృతి అంతర్లక్షణమైన సౌందర్యం (సుందరం) (ప్రకృతి భాగాలైన జీవుల్లో 
ప్రతిబింబిస్తుంది. గూడును నిర్మించుకొనే గిజిగాడూ, బొమ్మను చెక్కే శిల్చీ ప్రకటించే 
సౌందర్యం, ఉద్వేగం ప్రకృతిలో లేని వేమీ కావు. కాబట్టి కళ ప్రకృతి విలాసవే జడ ప్రకృతిలో 
నిద్రాణంగా వుండి, జీవస్థాయిలో వికాసం పొందిన చేతనప్రకృతి ప్రదర్శించే సుందరమే కళ; 
శివమే నీతి; సత్యమే శాస్త్రం. 

ప్రకృతి పరిణామ క్రమంలో అత్యున్నత దశ నలంకరిస్తున్నానని అహంకరించే మానవునికి 
సత్యమెన్నడూ బోధపడదు. ప్రకృతి ఏకాత్మశీలమైనది. అది జడమూ చేతనమూ కూడా. 
జడ ప్రవృత్తి మూలంగా అది వున్న స్థితిని అంటి పట్టుకొని వుండాలని చూస్తుంది. చేతన 
(ప్రవృత్తి మూలంగా పరిణామం చెందుతుంటుంది. జడత్వం స్థితి (061౧0) శక్తి చేతనత్వం 
గతి (౨600౧1౧౮) శక్తి. ఈ రెండూ ఒకదాని కొకటి సహకారులు. జడత్వం లేకుండా 
అచ్చగా చేతనత్వమే ప్రకటితమైతే, ఆ క్షణాన విశ్వమంతా హీరోషిమా-నాగసాకిలై పోతాయి. 
అప్పుడు జడచేతనాల తారతమ్యాలను బేరీజు వేయటానికి ఎవరమూ మిగలం. కాబట్టి 
పరమాణు గర్భంలో ప్రకటితమయ్యే ప్రచండ గతిశక్తికి కళ్ళెము పక్టుదే స్థితి శక్తి కనుక 
చేతనత్వం మనిషి నుద్దరిస్తుంకు జడత్వం మనిషి నధః పతితుణ్ణి చేస్తుందనుకోవటం ఒక 
(భమ. కేవల జడత్వం, కేవల చేతనత్వం వాంఛనీయాలు కావు. కావలసింది యీ రెండింటి 
మధ్య సమస్షితి. 

ఈ సమస్టితి ప్రకృతిలో ఎటూ కనిపిస్తున్నది. మనిషిలోనే తరచుగా అది తప్పుతున్నది. 
ఎందువల్ల? [ప్రకృతి తనకు (ప్రసాదించిన వరాలలో ఈ నాటిదైన వివేకమే తన దైనట్టూ, 
ఏ నాటిదో అయిన ఉద్వేగం తనది కానట్టూ గిరిగీసుకొని మానవుడహంకరించటమే. 
శాస్త్రం కేవలం వివేకజనిత మైనట్లూ, కళ కేవలం ఉద్వేగజనితమై నట్టూ, మానవుని 
మట్టంలో శాస్త్రం మీద ఉద్వేగానికీ కళమీద వివేకానికీ ప్రభావం లేనట్టూ భావించటం 
మానవుణ్ణి గూర్చిన అవగాహన బొత్తిగా లోపించటం వల్లనే. ముఖ్యంగా మనోవిజ్ఞాన శాస్త్రాన్ని 
గూర్చిన (ప్రాతిపదికలు కూడా తెలియక పోవటం వల్ల కూడ యీ దోషం దొర్లుతున్న ది. 


మనిషి బాహ్యరూపం లాగే కుడిమెదడూ ఎడమమెదడూ సౌస్టవంగా నిర్మాణమై 
వున్నాయి. కుడివైపు సగాన్ని లఘు మస్తిష్క. (Minor Brain) మనీ, ఎడమవైపు సగాన్ని 
గురు మస్తిష్క (Major Brain) మనీ అన్నారు. 


ప్రధానంగా శాస్త్రం, గణితం, గణనం, భాషా పటిమ, రచన, చర్కంలాంటి ప్రవృత్తులు 
ఎడమ మెదడు ప్రత్యేకతలు; కళాభిరుచి, గానం, నాట్యం, శిల్పం, చిత్రలేఖనం, కల్పనా 
పటిమ లాంటి (ప్రవృత్తులు కుడిమెదడు (ప్రత్యేకతలు. అంటే ప్రధానంగా కుడిమెదడు 
సంశ్లేషణాత్మ కమూ ఎడమ మెదడు విశ్లేషణాత్మకమూ అన్నమాట. అంకే కళకూ శాస్తానికీ 
కావలసిన పునాదుల్ని (ప్రకృతి మానవ మస్తిష్కం లోనే సమకూర్చి పెట్టిందన్నమాట. 
ఇప్పుడు శాస్త్రం వ్యర్ణ మనేవారు ఎడమ మెదడును తీసివేయా అన్నట్టు అర్హం. అలాగే 
కళ నిరర్ధక మనేవాళ్ళు కుడి మెదడును పెరికి పారేయా లన్న'ట్టే కదా! అయితే వరుసగా 
కళా-శ్యాస్త్ర, దృష్టులకు ప్రాతినిధ్యం వహించే కుడి-ఎడమ మెదడులు తమలో తాము గుద్దు 
లొడుకోవటం లేదు. అవి (ప్రకృతి సహజమైన సామరస్యంతో సహజీవనం చేస్తూనే వున్నాయి. 
కనుక శా(స్త్రదృష్టిపైననో కళాదృష్టి పైననో కత్తికట్టపూనే వాళ్ళు ఇలాంటి సహజీవనాన్ని 
సహించలేని వాళ్ళే అనాలి. 


(సమాప్తం) 


The final resting place of Hider’s remains has long been a subject 
of speculation, with persistent theories that they could still be in the 
hands of the KGB secret police or its successor. 


తెలుగు నాహిత్యం జా 
క్‌ "న్ని నిజాలు? 


- డొ॥ ముకురాల రామారెడ్డి 


“మిసిమి జనవరి, 1993 సంచికలో “తెలుగు సాహిత్యం - కొన్ని నిజాలు” అనే వ్యాసం 
అచ్చయింది, చదివితే సాహిత్య పాఠకులెందరో, నావలెనే కొంత ఆశ్చర్యపడతారు. 


ఆ వ్యాసంలో (ప్రాచీనాంధ్ర కవులపై విసుర్లున్నాయి, ఆ వినుర్లలో తళుకులున్నాయి, 
- కనుర్ణున్నాయి, ఆ కసుర్లలో బెళుకులున్నాయి. మొత్తంపై వ్యానరచయిత ((శ్రీ) బొమ్మ 
కంటి (శ్రీనివాసాచార్యులు తమ దోపజ్ఞతను వెల్లడించుకున్నారు. విమర్శలో దోపజ్ఞత ఒక 
ముఖ్యమైన భాగం కదా! అయినా దోషంగా తోచేదాంట్లో గుణమెక్కడ దాగి ఉందో! గుణంగా 
తోస్తూ దోషంగా పరిణమించే (ప్రమాద మెక్కడుందో తెలిసిచెప్పటం బహుకష్టం. “దృష్టం 
కిమపి లోకేస్మిన్‌ ననిర్జోషం ననిర్గుణం'”. పైగా ఒక కాలంలో దోషంగా చెప్పుకున్నది 
తర్వాతి కాలంలో గుణమవుతుంది. అట్టు ఒక కాలంలో గుణంగా గౌరవానికెక్కింది, మరో 
కాలంలో దోషమువుతుంది. ఈ సాధారణ చర్చను ఇక్కడే ఆపి అసలు సంగతికి వెళ్ళి చూస్తే 
తమ ఆలోచనలను తామే ఒకటికి నాలుగుసార్లు చారిత్రక దృష్టితో తైపారువేసి చూసుకోవల 
సిన రచయిత ఏదో ఆవేగంలో పడ్డారు, కాస్త తొందరపడ్డారు. 


ఉదాహరణకు:- “దేశబాషలందు తెలుగులెస్స' అన్నది రాయలవారి సుభాషితం కాదు. 
అంతకు ముందే దాదాపు నూరేళ్ళ క్రితం “(క్రీడాభిరామం'లో కనిపించే ఒక భాషితం అది. 
అదే మాటను రాయలు మరింత ప్రచారంలోకి తెచ్చారనవచ్చు. ఆ మాట రాయలే అన్నట్లు 
ఎందరో చెప్పారుగదా! అని వాదించనక్కరలేదు. (శ్రీ) బొమ్మకంటి వారు తొందరపడ్డట్టు 
మొదట్లోనే తెలుస్తున్నది. 

ఇక వ్యాసంలో చెప్పిన ముఖ్యసంగతి : ప్రాచీనాంధ్ర కవులకు, ముఖ్యంగా అనువాద కవులకు 
సొంత గొంతుకలేనట్టు అంకే స్వోపజ్ఞలేనట్లు 'సంఘంలో చుట్టూ జరుగుతున్న సంఘటన 
లకు సజీవంగా (ప్రతిస్పందిస్తూ స్వంత అనుభూతులను... ... (వగైరా రచించటుం)... 
ఎన్నడూ మన తెలుగు కవులకు ధ్యేయాలు కావు అన్నారు. ప్రభువుల తలలూపించే 
ఉత్రేక్షలతో వగైరా వగైరా కల్పనలతో రచించి అగ్రహారాదులు ఆర్జించుకున్నట్టు చెప్పారు 
రచయిత. ఇలాంటి ఆరోపణలు వినగానే సై అంటు సై ఈ రచయిత చేసిన విమర్శలు 
సై అనే సాహిత్య పాఠకులు నేడుండవచ్చు, ఉన్నారు కూడా. నేటి నంఘంలోని పాఠకులు/ 
విమర్శకులు ఆలోచనలూ అవసరాలు వేరు. వెయ్యేండ్ల కిందటి సంఘంలోని అభిరుచులు 
వేరు. కాలభేదం కారణంగా ప్రాచీనాంధ్ర కవుల రచనలు నేటి వారిలో కొందరికి చులకనగా 
కనిపిస్తున్నాయి. అనవరమైనవిగా, స్వార్హపూరితమైనవిగా కనిపిస్తున్నాయి. అదే కవులు ఈ 
కాలంలో ఉంటే ఈ కాలం వారికి నచ్చే విధంగా ఈ నాటి సిద్దాంత రాద్దాంతాలు చాటు 


చేసుకొని ఈ నాటి త్యాగాలు, భోగాలు, కపటాలు, కల్లలూ ఎన్నో ఎన్నో రకాలుగా అల్లి 

అలరించేవారే అని నమ్మవచ్చు. ఆనాటి కవులకు సొంతగొంతుక స్వోపజ్ఞ లేదనుకోవటం 
తొందరపాకే - ఆనాటి సాంఘిక పరిస్థితులనూ, దురన్యాయాలనూ ఉన్నవి ఉన్నట్టుగా 
చిత్రించి ప్రచారం చేసేటంత వ్యక్తి స్వాతంత్ర్యం లేని కవులు వాళ్ళు. దానికి నాటి ఆర్ధిక 
రాజకీయ - సాంఘిక పరిస్థితులే ముఖ్యకారణాలు. ఆ సాంఘిక వాతావరణం సృష్టించింది 
కవులు కాదు, ఆనాటి మత మేధావులు, రాజులూ, వారి సామంతులూ వగైరా దానికి కారకులు. 
యుగాల కింది కవులకెందరికో స్వోపజ్ఞ ఉన్నట్టు తెలుగు భారతంలో కనిపించే ' అనుసజన' 
చెబుతుంది. శరదృతు వర్లన చెబుతుంది. వేములవాడ భీమకవి మైలమ భీమనపై రచించిన 
చాటువు (శోకకావ్యం) చెబుతుంది. అసలు సంగతి : స్వతంత్ర కావ్యాలో, సంఘపరిస్టితులు 
వర్షించే కావ్యాలో కొన్ని ఆ యుగాలలో వెలసినా ఆదరణ లేక అవి నళించి ఉంటాయి. 
నాటి కవులు స్వతంత్రంగా గళం విప్పినా వినిమెచ్చగలిగే హేతుబుద్ది గలవారు ఆ యుగాలలో 
లేరనాలి. మతం రాజ్యమేలుతున్నది. మతాచార్యులకు రాజులు దాసులు. ప్రభువుల అదుపాజ్ఞ 
లలో ప్రజలు. అందరి అభిరుచులూ ఆ వైపే - గత కథల వైపో, మతకథలవైనో, వ్రత 
కథల వైపో! స్వతంత్ర గళం విప్పినా వినే చెవులు సంఘానికి లేనప్పుడు ఆర్థిక స్వాతంత్ర్యం 
వ్యక్తి స్వాతం[(త్యం లేని కవులు మాత్రం చేయగలిగిందేమిటి? తమకు తోచిన ధర్మమేదో, 
అధర్మమేదో చెప్ప బూనుకున్నప్పుడు కొన్నిచోట్ల పురాణ పాత్రల నాశ్రయించి, కొంత 
తామూ కల్పించి చెప్పారు. ఆయా యుగాలలోకవులు చిత్రించి చెప్పిన ధర్మాధర్మాలకు 
నేటి యుగాలలో పరపతి లేని మాట వాస్తవమే. అయినా ఇదీ యుగధర్మాలు తల్లకిందులైనందు 
వల్ల ఏర్పడ్డ వైనమే. చారిత్రక దృక్పథం గల విమర్శకులు ఏమంటారో నురి! 

ఇక "కవుల ధ్యేయాలు. సాధారణ దృష్టితో గమనిస్తే కవులు ఏనాటి వారైనా తాము 
లక్షించిన సామాజిక సిద్దాంత లక్ష్యం (ప్రతిబింబించే రచనలే చేస్తారు. కవిత్వం అక్షరకళ. 
తనను అంటిన విషయానికి దీర్తక్రాలికమైన మన్నికను ఇచ్చే గుణం ఆ కళకుంది. ఇది 
(గ్రహించిన కవులు తమ వ్యక్తిగత అభిరుచులుగానీ, సామాజిక ప్రయోజనాలుగానీ, సిద్దాంతాలే 
వైనాగానీ తమకు నచ్చినవి కవిత్వ మిళితం చేస్తారు. కథను మార్చినా, సన్నివేశాలు కొత్తగా 
సృష్టించినా, పాత్రలతో పలికించినా; వర్లులూ, వ(కోక్తులూ, ధ్వనులూ వగైరా ఏవి కూర్చినా 
తమ లఅత్యానికి అనుగుణంగానే చిత్రీకరిస్తారు. వెనకటి అనువాదకవుల/ సృజనాత్మక కవుల 
రచనల్లోని మౌలికమైన యుక్తి ఇదే. నేటి కవుల మౌలికతలోని యుక్తి గూడా ఇదే. 


జమీన్‌ దార్లూ, రాజులూ పోషించిన కవులనూ వారి రచనల రీతులనూ నిరసించారు 
సదరు రచయిత. జమీన్‌ దార్లూ, రాజులూ ప్రజాపీడకులని నేటి విమర్శకులలో ఒక పక్షం 
వారి అభిప్రాయం. ప్రభువులు ప్రజారక్షకులు అని పూర్వకవులలో కొందరి అభిప్రాయం. 
రెండు పక్షాల అభిప్రాయాలలోనూ సగం సగం వాస్తవమే ఉన్నట్టు (ప్రస్తుతానికి గమనించవచ్చు. 
అల్లరి జాతి జమీన్‌ దార్లు కొందరు ప్రజాపీడకులే అనిపించుకున్నా పూర్వం ధర్మ ప్రభువులు 
కూడా ఉన్నట్లు కాళిదాసు వంటివారి రచనలు చెబుతాయి. దురహంకారం వెళ్ళగక్కే 
(ప్రభునామకులను వ్యంగ్యంగానైనా వాతలు దిద్దకుండా ఆనాటి కవులు విడువలేదు. “అధికార 
రోగపూరిత బధిరాంధకశవి ప్రాయుడైన ప్రభునామకుడు ఒకడు, అలాంటి వారికెందరికో 
ప్రతినిధిగా, నుమతీ శతకంలో కనిపిస్తాడు. “వాలవీజనముల (గ్రాలుచు ఈగకు అంటీని 
ఖరవర్తులాండసములు' అయిన (ప్రభుదురాత్ములను బహుమొరటుగా చెడదిట్టాడు కవికర్మ 
రసాయనకర్త. “మనజేశ్వరాధములను' తృణీకరించిన పోతన సరేసరి. ఇంకా భంగ్యంతరంగా 

దొంగదొరతనాలను బజారుకీడ్చిన ఉదాహరణలెన్నో! తమను పోషించిన వారినో, తమకు 
మిత్రులైన వారినో అంతోఇంతో పొగడడం సర్వమానవ స్వభావం (బెజవాడ గోపాలరెడ్డిగారి 
పెండ్లి సందర్భంలో (శ్రీశ్రీ) పద్యాలు రాసినట్టు) అనుకోవచ్చు. 

పూర్వ ప్రభువుల ప్రశస్తిని అక్కడక్కడ పాగడిన ఆనాటికవుల దృక్పథం ఇప్పుడు 
కొందరు అనుకుంటున్నంత సంకుచితమైందికాదు - జీవితంలో ఘర్షణ- దాడులకు గురి 
అయిన వ్యక్తులకే అంతోఇంతో చరిత్ర ఏర్పడుతుంది. జీవిత ఘర్షణలో వారు ఓడితేమి? 
గెలిస్తేమి? వారి ప్రసక్తి రికాడ్డులకెక్కుతుంది. ప్రజలకోసమనండి, తమ కోసమే అనండి 
పూర్వ ప్రభువులు ఘర్షణలో పడ్డారు. వారి సాహసాలను గుర్తించిన కవులు వాటిని రచించి 
పెట్టారు. నేడు సగటు మనుషులు/ పేదవాళ్ళు ఘర్షణకు దిగారు. వీరి సంచలనాలను నేటి 
రచయితలు రికార్డు చేస్తున్నారు. రచయితలకు అలవడ్డ సిద్దాంత భేదాల మమతలను బట్టి 
వారివారి చిత్రణల రీతులూ, ధ్యేయాలు మారవచ్చు. వాటిలో రచయితల స్వార్షాలు కొన్ని 
కప్పుకుని ఉన్నా ఉండవచ్చు. సాహిత్యరచన రెండంచుల కత్తి వంటిది. నిపుణుడైన రచయిత 
దాన్ని ఎటు తిప్పినా తిప్పవచ్చు. యుగయుగాల సాహిత్య ధ్యేయాల విచిత్రాలను ఇలాఇలా 
కొంతలో కొంత (గ్రహించటమే మనవంతు. అంతేకానీ కొన్ని దశాబ్దుల (క్రితమే ఎవరో 
తొందరపడి కేకలు వేసి “తెలుగు సాహిత్యమంతా తగలబెట్టండి, (క్రీ క్రీ) “మహాప్రస్థానం” 
ఒక్కకలు చదువుకోండి” అన్నట్టు అదుపులేకుండా పరుగెత్తితే చరిత్ర వారిని పక్కకు 
నెట్టేస్తుంది. ఎంతో గొప్పదనుకున్న కమ్యూనిజం కనీసం కాలక్షేపానికికైనా మిగలకుండా 
పోతున్నది. చారిత్రక పరిణామశక్తి అంత బలీయమైంది. 


“(ప్రభువుల తలలూపించే ఉత్‌ (పీక్షలతోనూ, అతిశయోక్తులతోనూ, అక్షరరమ్యత 
అనబడే శబ్దాల గారడీతోనూ? తెలుగు కవిత్వం నిండిపోయి పాడయినట్టు వ్యాసరచయిత 
అభిప్రాయపడ్డారు. - అవన్నీ, మరికొన్నీ లేకుండా ఏ భాషలోనూ కవిత్వకళ ఏనాడూ 
రాణించలేదండీ మహాశయా! ఉపమలూ, ఉత్‌ (పేక్షలూ, రూపకాలూ, అర్జాంతరాలూ లేని 
కవిత్వం తాలింపులు లేని శాకం వంటిదే అవుతుంది. అవి ఎక్కువైతే పాకం రుచించని మాట 
వాస్తవమే. అవి అసలేవద్దు అనేవారు కవిత్వం జోలికే పోకుంకు సరి, ఏ చిక్కూలేదు. 


“చుట్టూ జరుగుతున్న సంఘటనలకు సజీవంగా ప్రతిస్పందిస్తూ” రచించిన కవిత్వం 
ఉత్తమమైందని రచయిత అభిప్రాయం. “మధురా విజయం ఆమూక్తమాల్యదలోని కృత్యాది 
వర్షనలు కొన్ని-సమకాలిక సంఘటనలు |ప్రతిబింబించేవి- ఉదాహరించారు. ఈ దృక్పదం 
ఒప్పుకోదగిందే. “క్రీడాభిరామం' లో సింహాద్రి నరసింహ శతకంలో కృత్యాదుల్గో రచయిత 
మెచ్చినటు వంటివనేకం లభిస్తాయి. ఒక కావ్యంలోని వర్షనలు, భావాలు, ఆలోచనలు ఆ 
కాల పరిస్థితులకు అద్దం పట్టినట్టుండాలని రచయిత ఆశించారు. అలాగే కావ్యాలన్నీ రచిస్తే 
అవన్నీ సమకాలీన సాంఘిక పరిస్థితుల చిట్టాలో, చారిత్రక కావ్యాలో అయితాయి. కళాత్మక 
మైన ప్రగతి (growth of art) ఆ ఒక్క (ప్ర(క్రియతోనే సాధ్య పడుతుందా? అనే ప్రశ్న 
మిగులుతుంది. పై రకంగా భావించినందుకేనేమొ! పోతన, వేమన వంటి కవులకు “ప్రథమ 
శ్రేణి గుర్తింపు? రాలేదన్నారు. నా అభిప్రాయంలో అనువాదకవిత మేరకు నాచన సోమన, 
పోతన వంటివారు ప్రథమ శ్రేణి కవులే. వేమన స్టాయి నాటికీ నేటికీ విశ్వదాభిరామమైందే. 
అలాంటికవి తెలుగులో అంతకు పూర్వం రాలేదు. ఆ తర్వాతా రాలేదనే చెబుతారు. ఇక్క.డ 
దృకృథ భేదం ఉండవచ్చు. | 

“తెలుగులో కవులే విమర్శకులైనందువల్లు'? - ఉత్తమ కవిత్వంలో సాహిత్య విమర్శ, 
సాంఘిక విమర్శ అంతో ఇంతో దొర్లక మానదు. ఈ సంగతి ఆయాభాషళ్లోని ఉత్తమస్థాయిగల 
రచనలు చదివి సరిచూడవచ్చు. 


“తెలుగు అలంకార శాస్త్రం” ప్రత్యేకంగా రూపొందలేక పోయిందన్నారు. ఇందులో 
మంచి సూచనే ఉంది కాని ఆ పని సాధ్యమా? (ప్రాంతీయ భాషా - సాహిత్య సంస్కృతులను 
అల్లుకునిపోయిన సమైక్య ప్రయత్నం చేశారు సంస్కృతాలంకారికులు. తెలుగు మేరకు 
రూపొందే సాహిత్యరీతులు ఇవి అని గిరిగీసి చెప్పటమం'కే! కాఫీ కప్పు నుంచి చక్కెరను 
విడదీసి చూపేటంత పని. ఎవరు చేయగలరు? అసలుకు అలా చేయవలసిన అవసరముందా? 


తిక్కన ప్రయోగించిన అచ్చతెనుగు పదాలు వేంకట - రామకృష్ణ కవులకు “తలతిక్క” 
పట్టించాయి; తెలుగు నైషధం, ఆముక్తమాల్యద, కళాపూర్ణోదయం, వసుచరిత్ర వంటి (ప్రౌఢ 
కావ్యాప్రబంధాల ఆయా ప్రత్యేక ఫణితులు రామకృష్ణ కవికి నచ్చలేదు అన్నసంగతులు 
ఉటంకించారు. వారి అభిప్రాయాలకు తగిన సమాధానాలు చెప్పబూనుకుంకు కావ్యానువా 
దంలో ఎదురయ్యే ఉభయ భాషల నమన్యలూ; సృజనాత్మకతను రూపొందించటంలోని 
ప్రతిభావిశేషాలు; శబ్దకల్పన, ఆర్హకల్పనలోని సాగసులూ తిరగతోడాలి. ఆ పని ఇంతవరకే 
వేదం వెంకట రాయశాసస్త్రి సి.ఆర్‌. రెడ్డి వంటి ప్రముఖులు చేసి చూపారు. 


“+ (ప్రాచీన సంప్రదాయాన్ని పాటిస్తూ అన్యభాషానుకరణలకూ చౌర్యాలకూ తలపడినవారే 
ఎక్కువి”*. ఇందులో కొంత నిజముంది. జరుగుబాటు కోసమో, చౌకబారు పేరు ప్రతిష్టలకో 
సమో ప్రాచీనాంధ్ర కవులు కొందరు అలా చేశారు. ఇప్పటి కవులూ ఎందరో అలాగే 
చేస్తున్నారు. దీనివల్ల సాహిత్య కళకు అదనంగా చేకూరేదేమీ ఉండదు. ఒక పక్షంగా కొంచెం 
లాభముంది : భాషలో కొత్త పలుకుబడి, కొత్త పదబంధాలు, కొత్త వాక్య నిర్మాణాలు ఏమైనా 
లభిస్తాయేమో కావలసిన వాళ్ళు చూసుకుంటారు. 


ఒక సామెత ఉంది; ఏ యుగంలోనైనా ఎక్కువమంది కవినామకులు కవిత్వాన్ని తినేసి 
బతుకుతారటు, కవిని తినేసిన కవిత్వం బతుకుతుందట!! 


తెలుగు కవిత్వంలో సృజనాత్మకమైన మార్గం వేసిన కవి నన్నెచోడుడు. వస్తుకళను, 
రచనాకళను, భావకళను తీర్చిదిద్దటంలో (త్రిముఖ సృజనాత్మకతను ప్రదర్శించాడు పాల్కు 
రికి సోమన. ఈ వ్యాసంలో వీరి ప్రసక్తి రాలేదు. మరిచినట్టుంది. 


మొత్తంపై తెలుగు కావ్య సాహిత్యాన్ని మరోసారి తిరగేసి చూడండి అన్నట్టు చెబుతూ 
వచ్చిన ఈ వ్యాసరచయితను ప్రశంసించవలసిందే. ౫ 


Mrs Gandhi once said publicly, ‘Gujral has been talking about things 
including the separation of TV from radio but has done nothing about 
it” Which about sums up Gujral, who was always buzzing with bright 
ideas and setting up endless committees with his hand-picked Coffee 
House cronies. But if one tries to look back on his achievements, 
one can hardly find them even with a microscope. 


బహుముఖ 
రాయాయణం 


Many Ramayanas: The Diversity of A 


Narrative Tradition in South Asia, Edited సమీక్షకుడు: 
by Paula Richman, University of 
Califomia Press. 9 14.95. రవీంద్రనాథ్‌ 


అన్ని రచనలూ రాజకీయమైనవే అని వర్తమానకాలంలో ఓ వాదం వినిపిస్తూ వుంది. 
చర్చనీయాంశమైన వర్షనం, కథ, చిన్నవచనం, జనాన్ని ఉద్దేశించి ఉద్బోధించి 
ఆకర్షించగలిగేది ఏదైనా - బాహాటంగా కాని అంతర్షర్భితంగాకాని మనుష్యుల ఆలోచనలను 
ప్రభావితంచేసి వారి మనస్సులను రూపుదిద్ద గలిగి వుంటుంది. సృజనాత్మకమైన సాహిత్యం 
అంతా జ్ఞాన ప్రణాళిక (నాలెడ్జి (ప్రాజెక్టు) [క్రిందకు వస్తుంది. సృజనాత్మక సాహిత్యం అంకే 
ఒకపద్యం (కవిత), చిన్న వచనం, మనలను ఆలోచింపచేసే పరిశోధనాత్మక విషయం 
ఏదైనాకానీ చర్చనీయం, (ప్రపంచాన్ని సంశోధన చేసేదీ లేదా మనం వున్న (ప్రపంచ 
ఆవరణాన్ని మనసులో పెంచి గాఢమైన అవగాహన కలిగించేదీ అని తాత్పర్యం. అలాగాకుండా 
దీనికి పర్యాయంగా మనలను ఆలోచింపనివ్వక, పరిశోధించనివ్వక, చర్చలు చేయనివ్వక 
నేరుగా కార్యోన్ముఖులం కావాలనీ, నాయకులుకానీ మతాధిపతులుకానీ సంప్రదాయ 
విధేయులైన పెద్ద్డలుకానీ, సంఘ సంస్కర్తలుకానీ చెప్పినట్టు చేయాలనీ, నిర్దేశించే వ్రాతలు, 
రచనలను శక్తి లేక అధికార ప్రణాళికకు చెందినవి అంటారు (ప్రాజెక్టు ఆఫ్‌ పవర్‌). 


మొత్తం మానవ రచనా సంప్రదాయ చరిత్రను పరిశీలిస్తే ఒక విషయం స్పష్టమవుతుంది. 
రచయితలు, కవులు, మేధావులు అంతా ఒక యుద్దరంగంలో ఆది నుంచీ పాల్గొంటున్నారు. 
వారు ఏమి కోరుకొంటారంకే మానవ ఆలోచనా (స్రవంతి ప్రాబల్యం లేదా నాయకత్వం 
విస్తరించాలని. అయితే రాజకీయ సిద్దాంతవాదులు వీరిమీద అరిచికేకలేసి నోరుమూయించి 
లొంగదీసుకోవాలని ప్రయత్నిస్తూ వుంటారు. రచయితలు కవులు శక్తి ప్రణాళిక (ప్రాజెక్టు 
ఆఫ్‌ పవర్‌)కి అంకితమైన రాతలు రాస్తూ రాజకీయ సిద్దాంత ప్రాబల్యానికి అణిగిమణిగి 
వుండాలని వీరు కోరుకొంటారు. (ఉదా: భావ కవులకు అరసం, విరసం వారికి వున్న 
తగాదా - సామాజికస్పృహ అనే గోల అంతా ప్రాజెక్టు ఆఫ్‌ పవర్‌ (క్రింద వస్తుంది). 


ఈ సంఘర్షణ యొక్క నాటకీయమైన శక్తి అంతా 'హేమ్‌లెట్‌? నాటకంలో మనం 
చూస్తాం. ఒక సమస్య గురించి స్వతంత్రంగా ఆలోచించటానికి ఒక ఆజ్ఞనుగాని 
సూచననుగాని అనుసరించి ప్రవర్తించడానికీ మధ్య ఏర్పడే ఘర్షణను 'హేమ్‌లెట్‌' నాటకంలో 
కవితాత్మకంగా మనం గమనిస్తాం. ఈ ఘర్షణకు సరియైన (ప్రతీకగా రూపొందింది ఈనాటి 
అయోధ్య సమస్య. ఇంటింటా కొలిచే భగవంతుడైన (శ్రీరాముని చుట్టూ ఆడుతున్నారీ 
నాటకం. రాముడు యిందులో పావు మాత్రమే. పురాతత్వ శాస్త్ర పరిశోధనలతో 
చరిత్రకారుల హడావిడితో రంగం అంతా నిండిపోయింది. హిందువులైన రామభక్తులతో కలిసి 

రామాయణాన్ని ఉపయోగించుకొని లబ్ది పొందాలనేవారితో యీ చరిత్రకారులు, 
పరిశోధకులు గుంపుగాకలిసి రంగం అంతా ఆక్రమించుకుని స్టేజి మధ్యకు వచ్చారు. 


చర్చనీయాంశములైన వర్లనాత్మక రచనలు అన్నీ ముఖ్యంగా సాంఘిక జీవితానికి 
సంబంధించినవి అయిన మతపరమైన (గంధాలు, పురాణాలు, ఇతిహాసాలవంటివి 
రాజకీయమైన శక్తికూడా కలిగి వుంటాయని రుజువైంది. ఈ రామాయణం, రాముని 
గురించిన రభస ఈనాడు సాహిత్య కారులకు శబ్ద శాస్త్రజ్ఞులకు మాత్రమే పరిమితమైన 
విషయంకాదు. సంస్కృత పండితులకు చరిత్రకారులకు మాత్రమే చెందిన సంగతి కాదు. 
జ్ఞాన (ప్రణాళికను శక్తి ప్రణాళిక నుంచి వేరుగా వుంచాలని ఇండియాలోని 'సెక్యులరిస్టు శక్తులు 
భావిస్తూవుండగా దానిని చూర్ణం చూర్ణం చేశారు హిందూ రామభక్తులు. వారు 
ఎటువంటివారు? ఉత్తర భారతదేశంలోని పురుషాధిక్య సమాజం, హిందూ మతతత్త్వవాదులు 
మిళితమై ఈదేశపు (ప్రతిపౌరుని పై సమరం ప్రకటించి దాడిచేసి మొత్తుతున్నారు. యన్‌. 
గోపాల్‌ సంపాదకత్వం వహించి రామజన్మభూమిపై (ప్రచురించిన సంకలనం “అనాటమీ 
ఆఫ్‌ ఎ కాన్‌(ఫ్రాంశేషన్‌? అనే పుస్తకంలో, రాజకీయ ఉన్మత్తతకీ హేతుబద్దమైన విచారణకీ 
మధ్య జరిగే ఘర్షణగా అయోధ్య వివాదాన్ని నిరూపించారు. ఆ పుస్తకంలోని రచయితలలో 
రామిలాథాపర్‌ అయోధ్య సమస్యను వివిధ కోణాలనుంచి మనకు పరిచయం చేస్తూ 
హిందూమతం సహనశీలమైనదిగా (ప్రసిద్ది పొందినదనీ,. అటువంటి బహుముఖ సంస్కృతికి 
అపార్దాలు కల్పించి ధ్వంసం చేయడం జరిగిందనీ వాపోయారు. 


అలా చేసినవారు మనల్ని కోతుల్ని చేశారనవచ్చు. కోపంతో మహోధృతంగా 
విజృంభిస్తున్న హిందూమతానికి ఎదురుగా గాయపడిన ఇస్టామిక్‌ మతస్థుల పక్షాన 
కేంద్రీకృతమైన చరిత్రకారులు చెప్పిన (ఆర్గ్యుమెంట్లు) వాదనలు వారికోసం ఉద్దేశించినవి 
కానే కావు. ముస్లిములను దృష్టిలో పెట్టుకొని చరిత్రకారులు వాదించుతారు. లౌకిక సెక్యులర్‌ 
ప్రజాస్వామ్య వాదులుగా (ప్రమాదంలో వున్న ముస్తింజాతి సమస్యల పక్షం వహించవలసి 
వున్నప్పటికీ వారాపని చేయలేదు. రాముని గురించిన రభస యీ ఉద్యమానికి కేంద్రమై 
కూర్చున్నది. అది హిందూమతం వర్చెన్‌ ఇస్లాం కంలు ముందుకుపోయింది. హిందూమతం 
వర్సెన్‌ సిక్కిజంను కూడా దాటి ప్రస్తుతానికి రాముని గొడవ వేరే పరిధిలోకి జారుకుంది. 
చాలా క్లిష్టమైన, ముఖ్యమైన అంశం ఏమంళకే, యీ చారిత్రకమైన ఉద్యమాలు ప్రదర్శించే 
మతోన్మాదస్తితి అది కాషాయమైనా, ఆకుపచ్చదైనా - సాంస్కృతికంగా మతపరంగా 
నాయకత్వాన్ని (ప్రోత్సహించి, వారి ఎత్తుగడలద్వారా పశువులను తోలినట్టు గుడ్డిగా ఆ 
మార్గంలో మనలను ప్రవేశపెట్టి విధేయులనుచేసి లొంగదీనుకుంటాయి. దాన్ని 
విధేయులరంగు ((గ్రే అనవచ్చు. జ్ఞాన సంబంధమైన ఉద్యమాలన్నీ రాజుకీయమైన ఫాసిస్టు 
ఎత్తుగడలకు అటువంటి ఉద్యమాలకు లొంగిపోకూడదని మనం కోరుకుందాం. విశ్లేషణ 
అనే దానిని రాజకీయాలు తుడిచి పెట్టస్తున్న యీ సమయంలో రాముడిమీద, 
రామాయణంమీద ఒక కొత్త పుస్తకం వచ్చింది. ఆ కొత్త పుస్తకానికి ఆహ్వానం! 


ఎ.కె. రామానుజం అనే చరిత్ర రచయిత యింతవరకు ఏ భారతీయ (ప్రభుత్వంచేత 
గౌరవింపబడలేదు. ఆయన పాండిత్యం నిరుపమానం. రామునిమీద, రామాయణంమీద 
చదవదగిన కొత్త వ్యాస నంకలనం ఆయన ప్రచురించారు. పురుషాధిక్య హిందీ మాట్లాడే 

ప్రాంతపు హిందువుల అనగా గోవధ నిషేధించమని పోరాడే మత ఛాందసుల గురించిన సత్యం 
ఆయన బయట పట్టాడు. 


వాల్మీకి రామాయణం, తులసీదాసు రామాయణం యివి రెండూ ఉత్తరభారతం వారి 
రామాయణాలు. అవి వారి పద్దతిని వెల్లడిస్తాయి. ఇవి రెండూ మాత్రమేగాక రామాయణానికి 
అనేక వందల పాఠ భేదాలున్నాయి. ఉత్తర భారతదేశంలో ప్రాబల్యంగల పండితులంతా 
భూస్వామ్య నాగరికతకు చెందిన బ్రాహ్మణులు గౌరవించే సంస్కృత రామాయణానికి, దాని 
గొప్ప కథనపద్డతికి ముగ్దులై వాల్మీకి రామాయణం ఆధికారకమైనది అని నిర్ణయించారు. 
రామాయణాళ్లో వాల్మీకి రామాయణం ఉత్తమోత్తమమైనది, గొప్ప రచన అని ఎల్లరి 
అభిప్రాయము. 


రాముని సంచారం అతని కష్టాలు అందులో బాగా వర్షితమైనాయి. ఏ ఒక్క రామాయణం 
సాధికారికమైనదిగా నిలబడజాలదని రామానుజం అంటారు. మన మనస్సులు బానిసలవలే 
వాల్మీకి రామాయణం ఒక్క_కు ఆదర్శమైనది, సరైనది అనే భావనకు కట్టుబడి వున్నదానిని 
రామానుజం సడలేటట్టు చేశారు. తమిళనాడులో కంబన్‌, తూర్పున జైనులు, బౌద్దులు, 
మధ్య భారతంలో అస్ఫృశ్యులైన తెగలు, తెలుగులో (ఆధ్యాత్మ రామాయణం) ;స్త్రీలపాటలు 
చెప్పినవారు - వీరంతా రామ కథను తమదైన పద్దతిలో చెప్పినవారే. రామకథను అనేకమంది 
అనేక రకాలుగా చెప్పారు. కొన్ని ప్రత్యేక కాలాలలో భావ సౌందర్యంలో వాల్మీకి రామాయణ 
రచన యొక్క గొప్పతనం అన్నిటికంకు మిన్న అనిపించినా, ఇతర రామాయణ కథలు 
వాల్మీకితో సమానమైన ప్రతిపత్తిని విలువను పొందుతాయి అనేది నిర్వివాదాంశం. 
రామానుజం ఏమి చెబుతున్నాడంకే - అనేక పాత్రలు, సంగతులు, కథనాలు అనుశ్రుతంగా 
రామాయణంలో వున్నప్పటికీ రామునిమీద సమష్టి సారస్వతంగా అంతా చూడాల్సి వుంది. 
ఈ సమష్టి నిధినుంచి అనేక (ప్రాంతీయ సంస్కృతులు - ఇండియాలోవి, బయటివి అనగా 
థాయిలాండ్‌ , ఇండోనేషియా - వాటి వాటి అవసరాల కనుగుణంగా రామాయణాలను 
నిర్మించుకొని వారి ఆశయాలు ఆదర్శాలకు రామ కథను, కథనాన్ని మలుచుకున్నాయి. 


ఈ సంకలనాన్ని కూర్చిన తతిమ్మా పదిమంది రచయితలు యీ ఉద్దేశాని కనుగుణంగా 
రాశారు. ఈ ఆదర్శాన్ని సమర్షిస్తూ వారివారి పద్దతిలో వివరించారు. ఇవి రాజకీయంగా 
- సాంస్కృతికంగా చెప్పుకోదగినంత (ప్రభావాన్ని కలిగివున్నాయి. ఉదాహరణకి 
వ్యాసకర్తలలో ఒకరైన వెల్చేరు నారాయణరావు (స్త్రీలు తమ పాటలద్వారా మౌఖికంగా 
రామాయణాన్ని ఎలా చెప్పారో వివరించారు. సమకాలీన ఆంధ్ర దేశంలో రామకథ అంతా 
సీతమ్మ కధగా ప్రాచుర్యం పొందింది. రాముడి ప్రాధాన్యాన్ని తప్పించి అంతా సీతమ్మకు 
అంటగట్టారు ఆంధ్ర వనితలు. సీతకు సంబంధించినంత వరకు రాముడు మంచివాడేనా? 
లేక మంచివాడుగా నటించినవాడా అనే ప్రశ్న ఉతృన్నమయింది. శూర్చుణక విషయంలో 
రాముని ప్రవర్తన యింకా అమానుషంగా వున్నది. సీతవైపు నుంచి కథనం నడుస్తున్నది. 
రామాయణం ఆమెపరంగా చెప్పుకోవాలి. రాముడు ఆమెకు సఖుడే. రామాయణంలోని (స్త్రీ 
పాత్రలపరంగా కథనం నడుస్తుంది. యుద్దానికి ఏమీ వర్తించదు కథనం. నైతికమైన, 
వ్యక్తిగతమైన విషయాలు అందులో వస్తాయి. బంధు(పేమ, చుట్టురికాలు, సెల్ఫి గురించిన 
(ప్రస్తావనలు వున్నాయి. రాముడు విల్లు విరవడంతో కధంతా మళుపు తిరుగుతుంది. 
రామాయణం దృకృథంలోనే మార్చు వచ్చింది. ఆంధ్ర బ్రాహ్మణ వనితల కథనం (ప్రకారం 

సీతారాముల ప్రణయం ప్రధానమైన విషయం. అందులో నీత ముఖ్యురాలు. రాముని 
ప్రాధాన్యం తగ్గించడం మార్చడంవలన యీ జానపదులు రామాయణానికి మతపరమైన 
ప్రాముఖ్యాన్ని లేకుండా చేయలేదు. (స్త్రీజనశక్తికి ఎక్కువ దోహదంచేసేలా యీ కథనాన్ని 
మలిచారు. ఎక్కువ విలువ ఎక్కువ (ప్రాబల్యం సంతరించుకున్నది (స్త్రీల రామాయణ రచన. 
ఉత్తర భారతంలోని రచనలలోని పురుషాధిక్య సమాజ పోకడకు అడ్డుకట్ట ఆంధస్తీల 
రామాయణ రచన. ఇది ఒక మార్చు. రాజకీయ ప్రయోజనాలను ఆశించి పురుషుల ఆధిక్య 
మహారణ్యంలో రాముడ్ని, రామాయణాన్ని ఉత్తర భారతంవారు బంధించి తమ రాజకీయ 
ప్రయోజనాలను సాధించుకోవాలని చూస్తున్నారు. రామాయణ కథలోని మాధుర్యాన్ని, 
మంచిని అన్నిటినీ విసర్జించి ఆ గాధను ఇండియాలోని హిందూళతత్త్వానికి పురుషాధిక్యతతో 
ముడిపెట్టి పబ్బం గడుపుకోవాలని చూస్తున్నారు. ఒక వీరుని భార్యగా సీతను 
తయారుచేశారు. దూరదర్శన్‌వారి నిర్వచనం కూడా ఇదే. (స్త్రీలు ఓరిమితో కష్టాలను 
సహించే పాత్రలుగా మాత్రమే చూపించారు. పురుషుల ఆధిక్యత గొప్పతనం రాక్షసులతో 
పోరాడి జయించడం వరకే. టీ.వీ. వారి రామాయణం రాముని కథను దుష్టశిక్షణ 
యితివృత్తంగా స్వీకరించి పాక్షికంగా నేటి టార్జాన్‌ గా రాముడ్ని మార్చింది. 


దక్షిణ భారతదేశంలోని రామాయణాల చాన్నత్యాన్ని, గొప్పతనాన్ని, వైవిధ్యాన్ని 
చూపడానికి యీ సంకలనంలోని వ్యాసాలు రసవత్తరంగా (ప్రయత్నించాయి. రాముడ్ని 
గురించిన చిత్రణలో అతను ఏవిధంగానూ సీతకంట అధికుడు కాదు. కాషాయరంగు 
'కేతనానికి గొప్పదనం ఏమీ ఒలకబోయలేదు. సీత, శూర్చుణక, రాముని వానరసేన అన్నిటికీ 
కథనంలో (ప్రాముఖ్యం లభించింది. 


శూర్పణక ముక్కూ చెవులూ కత్తిరించటంపై కేథలీన్‌ ఎరన్షల్‌ రచించిన వ్యాసం 
భూతద్దంలో పరిశీలించినంత చతురంగా ఆకర్షణీయంగా వుంది. ఐదు కోణాలలో ఈ కథను 
చెప్పారు. భక్తి ప్రధానంగానూ మతపరంగానూ ప్రాముఖ్యం సంతరించుకుంది. కంబ 
రామాయణంలో రావణాసురుని చెల్లెలు శూర్పణక అందగత్తె అనీ ఆమె దురదృష్టానికి కవి 
చింతిస్తాడు కూడా. సి. రాజగోపాలాచారి కూడా కంబన్‌ పద్దతిలోనే శూర్చణకను తను 
రచించిన రామాయణ వచనంలో వర్ణించాడు. ఈ సంకలనంలో పూర్తిగా సీత, శూర్పణక, 
ఊర్మిళ వీరిపాత్రలకు యింకా తదితర రామాయణంలోని (స్త్రీ పాత్రలకు హెచ్చు (ప్రాముఖ్యం 
యిచ్చి చర్చించడం జరిగింది. ఈ సంకలనానికి ఒక (స్త్రీ, పండితురాలు సంపాదకత్వం 
వహించడం ఎంతో సముచితంగా వుంది. ఆమె తమిళ మత (గ్రంధాలపై సాధికారికమైన 
పరిశీలన జేసిన వ్యక్తి. 


ఈ సంకలనం సంపాదకురాలు పౌలా రిచ్‌ మన్‌ మాటలలో - “రామాయణం ఇండియాలో 
వున్న కథలలో చెప్పినది ఒకదానితో ఒకటి విభేదిస్తున్నది. వాల్మీకి రామాయణం, తులసీ 
రామాయణం ఎక్కువ ప్రాముఖ్యాన్ని సంతరించుకున్నాయి మిగతా వాటికన్నా, అయితే 
పోటీ లేకపోలేదు. పురుషాధిక్యం ముఖ్యంగా విస్తరించి వున్నప్పుడు మిగతా గొంతుకలు 
పోటీపడి వినిపించడానికి ప్రయత్నిస్తున్నాయి. స్త్రీల దృక్పధం నుంచి రామాయణంపై 
పాటలు వేరే కోణాలను, ఆశలను, ఆదర్శాలను చూపెడుతున్నాయి. (స్త్రీల వైపునుంచి 
వారి ఆశలను (ప్రతిబింబింప చేస్తున్నాయి.” 


ముఖ్యంగా ఉత్తర భారతదేశపువారి పురుషాధిక్యతతో కూడిన మతపిచ్చి, వారి ఆధిపత్య 

ధోరణిని పక్కనపెట్టి చూస్తే, మిగతా రామాయణాలను పరిశీలించడానికి యీ సంకలనం 
ఉపయోగపడుతుంది. ఉత్తర భారతం వారి సాంస్కృతిక అణచివేత చర్యలను బట్టుబయలు 
చేస్తుంది. సంస్కృతిలో వుండే వైవిధ్యాన్ని తొక్కిపట్టి రామునిపేర ఒక టార్జాన్‌ను 
దింపడాన్ని గమనించి జా(గ్రత్త్ర పడాలి. స్థానిక ప్రతులలో వున్న రామాయణ కథనాలను 
వెలికితీసి ప్రజలలో ప్రచారం చేయాలి. తక్కువ తరగతుల ప్రజలు బానిసతనాన్ని ఎలా 
ఎదుర్కొంటారో భక్తినీ, ముక్తినీ (ప్రసాదించే మోక్ష శక్తులను ఎలా లొంగదీసుకుంటారో 
గమనించ వీలవుతుంది. గాంధీని రాముడిలా ఇండియాలో కొలవడం యీ విషయాన్ని స్పష్టం 
చేయలేదా? రామభక్తుడిగా గాంధీజీ గొప్ప గౌరవం, (ప్రేమ పొందలేదా? జాతీయోద్యమంలో 
గాంధీ రాముని సహాయంతో వెలిగాడు. సమానత్వాన్ని అన్నింట్లో కాంక్షించే యీనాటి 


సమాజంలో ముఖ్యంగా (స్త్రీలు వారిగొంతుకలని రామాయణాన్ని గూర్చి వినిపించడం యీ 
సంకలనంలో ముఖ్యాంశం. 


రొమిల్గా ధాపర్‌, యన్‌. గోపాల్‌ వంటి పండితులు సూచించినట్లుగా హిందూమతతత్త్వం 
మతసహనాన్ని, బహుముఖ సంస్కృతిని, వ్యతిరేకతను స్వేచ్చగా వ్యక్తంచేసే అవకాశాన్ని 
అందరికీ యివ్వాలి. చరిత్రకారులు సాధికారికంగా చెప్పేది చేసేది అలావుంచితే ఆపనే యీ 
సంకలనం చక్కగా సమన్వయ దృష్టితో నెరవేర్చింది. * 


Japan launches X-ray satellite 


The Kagoshima Space Observation Centre in southern Japan said 
the Astro D, equipped with four X-ray telescopes and two X-ray 
cameras, successfully entered orbit about nine minutes after lift-off 
at 11a.m. 

We are strongly hoping the new satellite can help resolve the riddle 
of universe's evolution,’ a space centre spokesman said. 

Its telescopes were more than 10 times more powerful than those 
aboard the Astro C, launched in 1987 to help scientists monitor stars 
some 10 billion light years away, the spokesman said. 

The 420-Kg satellite, costing an estimated 10 billion yen (584.7 
million}, is scheduled to begin space observation this summer. 


Dr B. Gopala Reddy was the only minister after Sardar Patel who 
tried to bring colloquial Hindustani back into AIR. He set up a workshop 
which drafted news bulletins separately in Hindi and Urdu and then 
tried to narrow the gap by amalgamating them. But the Hindi lobby 
was gunning for him and got its chance just after our war with China. 
This was over the notorious Voice of America deal. 


సంగీతంలో సాంకేతిక పదాలు.... 


- కొండిపర్తి శేషగిరిరావు 


“మధురమైన భావాలను తియ్యగా ఆలాపించటంలోనుంచే సంగీతం పుట్టింది. అందుకనే 
“సంగీతం అంటే స్వర, రాగ, తాళముల కూడిక ఐన గానం. 
సంగీత కళలోగల “సప్తస్వరాలు” అన్నవి విచ్చిన్నమైన స్వరధ్వనులు. “న్వరము' అంటే 
తనకు తానుగా[శ్రోతను ఆనందపరచునది. (ప్రతిన్వరానికి స్థాయి అన్నది ఉన్నది. “సాయి” 
అంకు; వ్యాపించుట, సంకోచించుట, సమముగా ఉండుట అను లక్షణములు గలది. మంద్ర 
(తక్కువ) స్థాయిలోని స్వరాలు వ్యాపించు లక్షణం గలవి. తార (హెచ్చు) స్థాయి స్వరాలు 
సంకోచించు లక్షణం గలవి. 


సంగీతం [శ్రుతి అన్న భూమిక మీద ఎక్కువగా ఆధారపడి ఉన్నది. సప్త స్వరాలలో 
“ఆధార షడ్డము' అంకు మొదటి స్వరము, లేదా మొదటి స్వరము యొక్క ధ్వని విశేషము, 
లేక స్వరావయవ (ప్రారంభమున గల ఓ కమ్మని ధ్వని. అదే “(శ్రుతి అవుతుంది. ఆ (ప్రారంభ 
ధ్వనిలో శ్రావ్యత లేకపోతే అది “అపశ్రుతి బొతుంది. 


సంగీతకళకు పదార్థాలైన స్వరాలలో ప్రకృతి స్వరాలు, వికృతి స్వరాలూ అని రెండు 
రకాలు ఉన్నాయి. విభేదము లేని స్వరము “ప్రకృతి స్వరము. విభేదము గల స్వరము 
“వికృతి స్వరము. అంటే వికృతి స్వరము శుద్దముగా ఒకళే ఐనా; ఆ స్వరానికి పైనా 
(క్రిందా గల [శ్రుతులతో ఆ స్వరం పలుకుతూ, మూల స్వర నాదానికి కొంచెం విభేదంగా 
ఉంటే శ్రావ్యంగా కూడా ఉంటుంది. అందుకని అది వికృతి స్వరం ఐందే తప్ప అది వికృత 
స్వరం కాలేదు. (ప్రకృతి స్వరము ఎల్లప్పుడూ ఒకే విధాన పలుకుతుంది. ఆ ధ్వని స్టానం 
తప్పి కాస్త పైకీ (క్రిందికీ జరిగితే అందులోని సుందర ప్రకృతి వికృత మౌతుంది. అందుకని 
ప్రకృతి స్వరాలు స్థిర స్వరాలు, వికృతి స్వరాలు చర స్వరాలు ఐనవి. రాగ విస్తరణకు ఈ 
వికృతి స్వరాలే ఎక్కువ అవకాశాన్ని కలిగించాయి. 


వివిధమైన స్వర సమ్మేళము వలన అనంతమైన రాగాలు ఏర్పడుతున్నాయి. రాగములో 
స్వరాల ఆరోహణ అవరోహణలు ఉన్నాయి. “ఆరోహణ' అంటే క్రింది నుంచి పైకి స్వరాలు 
పోవుట. పైనుంచి [క్రిందకు స్వరాలు ప్రయాణించుట “అవరోహణి. ఈ ఆరోహణ 
అవరోహణలు కలిసి 'మూర్చని అవుతుంది. ఇలాంటి స్వర సమూహ మూర్చనలతో 
ఏర్పడునవి “(గ్రామములు' అనబడుతాయి. [గ్రామములోని స్వరాలను అందమైన మెలికలతో 
దాటులతో అల్లిన అది “జాతి అవుతుంది. అందము కొరకూ, రాగము రంజించుటకూ 
(క్రమ స్వరముల మధ్య ఒక స్వరమును గానీ, రెండు స్వరములను గానీ లేక కొన్ని 
స్వరములను గానీ విడిచి పెట్టి సాగిపోవుట “దాటు స్వరము అన బడుతుంది. 


గాన కళా జగత్తులో రాగములు అనంతమైనవిగా విస్తరించి ఉన్నవి. రాగములోని ఆరోహణ 
అవరోహణలలో సప్తస్వరాలు పూర్తిగా ఉన్నప్పుడు అవి “సంపూర్ణ రాగములు గాను; ఆరు 
స్వరములు మాత్రమే ఆరోహణ అవరోహణలలో ఉన్నప్పుడు అవి “షాడవ రాగములు” 

గానూ; అలాగే ఐదు స్వరములు ఆరోహణ అవరోహణములందు ఉన్నప్పుడు అవి 
“జొడవరాగములు గాను వ్యవహరింప బడుతుంటాయి. 


వికృతి స్వరములలోని శ్రుతి భేదముల వలన శుద్దము, చతు'(శ్రుతి, షడ్‌ శ్రుతి భేదములు; 
సాధారణ అంతర భేదములు, మధ్యమ, (ప్రతి మధ్యమ, కైశికీ కాకలీ విభేదములు అన్నవి 
ఏర్పడు తున్నాయి. ఆ విభేదముల వలన రాగములు జనక రాగములు గానూ, లేక 
మేళకర్తరాగములు గానూ, జన్యరాగములుగానూ, భాషాంగ రాగములుగానూ విస్తరించినవి. 
“జనకరాగము అంటే ఆరోహణ అవరోహణములలో ఒకే స్వరములు ఉండవలెను. ఇది 
మూలరాగము (క్రింద లెఖ్బ. “జన్యరాగము అంటే జనక రాగములోని వికృతి స్వరములలో గల 
(శ్రుతుల భేదముతో పుట్టినది. ఇక భాషాంగ రాగము అంశే రాగానికి నిడ్డేశింప బడిన ఆరోహణ 
అవరోహణ స్వరములలో ఒకటిగానీ రెండు గానీ [శ్రుతి భేదము గల అన్య స్వరము గలది. 
రాగము యొక్క ఆరోహణలోగానీ అవరోహణలోగానీ, క్రమముగా ఆరోహించటంగానీ 
అవరోహించటం గానీ లేక ఎగుడు దిగుడుగా స్వరములు ఉన్నప్పుడు అది 'వక్రరాగి 
మగును. 


రాగములో ఆరాగానికి నిర్దేశింపబడిన స్వరాలూ, ఆ స్వరాలగతిలో నిర్దేశితమైన ఆరోహణ 
అవరోహణములు గల మూర్చన ఉండును. దాని వల్ల ఆరాగ స్వరూపము వ్యక్తమగును. 


ప్రతి రాగమునకు ఒకటో రెండో జీవ స్వరాలు ఉంటాయి. రాగచ్చాయా న్వరూపాన్ని 
స్పష్టపరిచేవి ఆ రాగములో గల 'జీవ స్వరాలు. ఈ జీవ స్వరాలనే “అంశ స్వరాలు అని 
కూడా అంటారు. ఈ జీవస్వరమే రాగానికి ప్రాణము. కనుకనే రాగాలాపనలో అనేక 
పర్యాయాలు ఈ జీవ స్వరము పునరావృత్తమవుతూ ఉంటుంది. రాగములో జీవస్వరములా 
కాకుండా తక్కువ (ప్రాధాన్యం గల స్వరములను 'పరిచారికా స్వరములు' అని అందురు. 


రాగ కల్పనా గమనములో మొదటగా ఉండునది “(గ్రహ స్వరము చివరగా ఉండునది 
“న్యాస స్వరము” ఈ రెండూ రాగాలాపన అల్లికకు అనుకూలమైన ఎత్తుగడ ముగింపు స్వరాలు. 
ఈ మధ్యలో స్వరకల్పనకు తోడ్చడి స్వరాభివృద్దికి తోడ్పుడునవి “న్వర పల్లవులు”. ఒక 
రకంగా చెప్తుకోవాలంళు “(గహ స్వరము “ఎత్తుగడ స్వరము; “ముగింపు స్వరము' “న్యాస 
స్వరము. రాగకల్పన యొక్క అంద చందాలు కొంత వరకు ఈ రెంటి మీదే ఆధారపడి 
ఉంటాయి. ఏ రెండు స్వరాలను కలిపి వాయించిన ఆరెంటి కలయిక వలన వచ్చిన నాదము 
మధురముగా ఉండునో ఆ స్వరాలు 'మిత్ర స్వరాలూ. 


ఇలాంటి స్వరాంశలన్నిటినీ కలుపు కొంటూ సాగిపోవునది “స్వర సంచారము. అలాంటి 
స్వర సంచారముతో మనోహరతను స్పష్టిస్తూ సాగిపోవు రాగాంశము “రాగసంచారము' 
అనబడును. ఈ సంచారాల స్వర కల్పనతో రాగాలాపన ఆవిష్కరింపబడి అందులో రాగవృద్ది 
కలుగుతుంది. కనుక రాగాన్ని వృద్ది పరచునది 'రాగాలాపని. 


సంగీత కళా జగత్తులో వర్దాలు సాధన వల్ల అత్యుత్తమముతైై రాగములో విశేష సంచార 
ముతో రంజక ప్రయోగము గలవి. గాన కళలో విభిన్నమైన నైపుణ్యములను సాధింప వీలైనవి 
“వర్జాలు'. ఇవి సంగీత కళలోని సాధకుని సై మెట్టుకు ఎక్కించునవి. కల్పనాచాతుర్యాన్ని 
సంగీత కళకు కూర్చి పెట్టునవి ఈ “వర్ణాలు. 

రాగంలోని శోభకూ మాధుర్యానికీ జీవం, రాగంలోని స్వరాలకు ఇచ్చే వివిధములైన 
గమకాలు. అవి దశవిధములు. ఇంకా ఎక్కువ. కేవలం స్వరాన్ని పొడిగా పలకకుండా, లేక 
వాదనము చేయకుండా; పై స్వరాన్నుంచో, క్రింది స్వరాన్నుంచో ఆ స్వరానికి విచిత్ర 
(ప్రక్రియలో సాగిపోవుట 'గమకము*' అవుతుంది. ఈ గమక పదార్ధము అభివృద్దియై ఎన్నోరీతు 
లను సంతరించుకొని “దశవిధ గమకాలు గా, అంతకన్నా ఎక్కువగా వృద్రియై సంగీత కళకు 
శోభను సౌందర్య తత్యాన్ని రసతత్వాన్నీ రసపుష్టినీ ఇస్తున్నవి. పాశ్చాత్య సంగీతంలోనూ 
“ఫింగర్‌ బక్‌నిక్స్‌” అన్న రీతిలో ఈ గమక సామ్యం ఉన్నది. ఈ గమకముతో బాటు 
“వరికి అన్నది కూడా స్వరానికి రాగానికి చక్కని సౌందర్య మాధుర్యాన్ని ఇస్తుంది. స్వరాన్ని 
కంపింపజేయుట, రాచుట అన్న విధానం “వరికు,. ఈ గమక వరికలు సంగీత కళలో 
భావపుష్టికి రసావిష్కరణకూ ఎంతో బలంగా గానకళలోని రసతత్వానికి ఉపయోగించ 
బడుతున్నాయి. ఇవి వినా సంగీతమే లేదు అన్నంత బలంగా ఉన్నాయి ఇవి సంగీత కళలో. 


స్వరరాగ సౌందర్యముతో ప్రవాహగతిలో సాగిపాయే సంగీతాన్ని క్రమగతిలో ప్రయాణింప 
జేసేది “అయా. కాల భూమిక మీద సాగిపోయే రాగాన్నీ, అందులోని లయనూ అందంగానడి 
సేది 'గతొ. ఆ గతి నింపాదిగా నడిస్తే అది 'సమగతి గానూ; వేగంగా నడిస్తే ' ద్రుతగతి' గాను 
జాతుంది. 


అఖండమైన లయ వివిధ ఖండికలుగా కొన్ని క్రియలతో ఖండింప బడి ఆక్రియల 
సంపుటితో 'తాళము అన్నది ఏర్పడుచున్నది. తాళము అంటు సంగీతమును కొలుచు 
కాలపు కొలబద్ద. అందమైన ఎన్నో నడకలు గల ఈ తాళము గానకళా గతికి ఎంతో వన్నె 
తెచ్చినది. లయలో నుంచి తాళము పుట్టి తాళము నడుమను క్రమగతిలో నడుస్తూ తిరిగి 
ఈ లయ ఉంటుంది. ఈ తాళములో లయలో ॥క్రియలూ ఉంటాయి. 'క్రియి అంకే 
తాళము వేసేటప్పుడు చేతిని పైకెత్తి కొట్టుట. (వ్రేళ్ళు లెక్కించుట, చేతిని విసురుట 
మొదలుగా గల తాళసంజ్ఞల పనులన్నీ (క్రియలు అనబడును. ఈ క్రియలో ఒక అక్షరం 
(సెకండు) పలుకు కాలం ఉంటుంది. ఒక [క్రియకు ఒక దెబ్బకు ఒక అక్షరంపలుకుతుంది. 
అది “మొదటి కాలంి. ఒక దెబ్బకు రెండు అక్షరాలు పలికితే అది “రెండవ కాలం. నాలుగు 
అక్షరాలు పలికితే “మూడవ కాలంి. ఇలా కాలాలు ఆరు వరకు ఉన్నాయి. ప్రతి కాలానికీ 
రెట్టింపు అక్షరాలు పలుకుతుంటాయి. (క్రియ మాత్రం ఒక్క_కు. అది మారదు. చివరి కాలమైన 
ఆరవ కాలానికి ఒక (క్రియకు ముఫై రెండు అక్షరాలు చొప్పున పలుకు తుంటాయి. అది 
“'షట్కాలము అవుతుంది. మూడవ కాలం దాటిన తరువాత కాలాలను “పై కాలాలు అని 
అంటారు. 


తాళములో షడంగములు అన్న అంగాలు ఉన్నాయి. ఈ అంగాలలో ముఖ్యమైన వాటిలో 
లఘువు ఒకటి. “లఘువు” అంకు ఒక దెబ్బ కొట్టి వేళ్ళు లెక్కించుట. ఈ లఘువు మూడు 
అక్షరాల (త్రిశజాతిి నుంచి తొమ్మిది అక్షరాల (సంకీర్ణ జాతి) వరకు ఉండును. లఘువు 
ఉండే అక్షర కాల భేదాలను బట్టి లఘువు యొక్క “జాతులు” ఏర్పుడుతున్నవి. తాళాన్ని 
వాయించే వాద్యాలు 'తాడన వాద్యాలు లేక “లయ వాద్యాలు అని అంటారు. 

ఇన్ని అంశాలు ఉన్న గానకళ, ఈ అన్ని అంశాలనూ చాలా వరకు వర్షము అన్న సాధనా 
పాఠంలో నింపుకొని ఉన్నది. అందుకునే ఈ వర్ణాలను ఎంతగా సాధన చేస్తే గాన కళ 
అంతగా కంఠంలో చేతిలో ఉంటుంది. కనుకనే సంగీతంలో విశేష న్వర సంచారాలతో రంజక 
ప్రయోగము అన్న సంచారాలు గలవి “వర్ణాలు? అవుతున్నవి. 

ఇక - 

రాగము నిర్దిష్ట స్వరాలను కలిగి ఉన్నప్పటికీ ఆరాగంలోని స్వరాలను వివిధ స్థాయిల 
లోనూ, ఆ రాగాల కూర్పులో ఎన్నో తియ్యదనాలను సృష్టింప జేసేది “సర కల్పనా 
బౌతుంది. అందులోని స్వరాల మేళనమే “స్వర మేళనము* బౌతుంది. 


సంగీత కళా జగత్తులో సాహిత్యము ఓ అంశను. కనుక సంగీతములో సాహిత్యము 
'మాతువు' అవుతుంది. ఆ సాహిత్యంపైన ఉన్న సంగీతాక్షరాలైన స్వరాలు “ధాతువు” 
అవుతుంది. అందుకని సంగీత కళలో స్వరరచనను “ధాతువు అంటారు. సాహిత్యాన్ని 
'మాతువు' అంటారు. సాహిత్య గీతానికి సంగీతాన్ని కూర్చుట సాహిత్యానికి “స్వర రచనా 
చేయటం అవుతుంది. దానినే సాహిత్యానికి “సంగీతపు మెట్టు కట్టడంి. “బాణీ కట్టడం” 
అని కూడా అంటారు. 

గాత్రగానం వాద్యవాదనం అన్న రెండు విధాలుగా సంగీత కళ ఉంది. గాత్ర సంగీతానికి 
వాద్యవాదనం సహకరిస్తూ గాత్రాన్ని అనుకరిస్తుంది. అది “సోలో? సంగీతం. వాద్య సంగీ 
తంలో గాత్రం ఉండదు. (కానీ ఆ లక్షణం ఉన్నది). ప్రధాన వాద్యం ఒక్కకు ఐతే దాన్ని 
మిగిలిన వాద్యాలు అనుసరిస్తుంటాయి. 


వాద్యాలు (ప్రధానంగా తీగెలు గల వాద్యాలు, గాలిని పూరిస్తూ వాయించే వాద్యాలు అని 
రెండు రకాలు. తీగెలు గల వాద్యాలను “తం(త్రీ వాద్యాలు గా, గాలిని పూరిస్తూ వాయించే 
వాద్యాలను “పూరక వాద్యాలుగా”, చర్మ వాద్యాలను “తాడన వాద్యాలు' “చర్మ వాద్యాలు” 
“లయ వాద్యాలు “తాళ వాద్యాలు గా వ్యవహరిస్తుంటారు. 

వాద్యాల మీద స్వరాలమెట్టు ఉన్న, ఆ వాద్యాలు “మెట్టు ఉన్న వాద్యాలు”; మెట్టు లేకుండా 
కేవలం ఫింగర్‌ బోడ్డు ఉండి దాని మీద తీగెలు ఉంకే అవి “మెట్టు లేని వాద్యాలు జొతాయి. 

గాత్ర సంగీతంలో గాత్రం సన్నగా ఉంటే దానిని “నన్న విడిధ్వని గల గాత్రంగానూ, 
అలాకాక బొంగురుగా ఉంటె అది గౌళ గాత్రముగాను చెలామణి జొతుంటాయి. గాత్ర 
సంగీతానికి ప్రధాన మైన గొంతులో నాదాన్ని పుట్టించే అవయవం 'న్వర పేటిక. 


నాటకాలలో, సినిమాలలో, టి.విలో దృశ్య (ప్రధాన మైన వాటికి వాయించబడు వాద్య 
సంగీతం 'నేపధ్య సంగీతంి. అలానే నేపథ్య సంగీతంలో కేవలం ఒక్క వాద్యమే ఉండదు. 
కొన్ని వాద్యాల బృందం ఉంటుంది. అది “బృంద వాద్య సంగీతం? అవుతుంది. ఒకరికన్నా 
ఎక్కువ మంది ఒకేసారి కలిపి గానం చేస్తే అది 'బృందగానం' అవుతుంది. 


సంగీత కళా జగత్తులో కచ్చేరీ ప్రధానం. కచ్చేరీలో సంగీత కళాకారుని శక్తీ అతని 
నైపుణ్యమూ, అతనిలోని రస సృజనా ప్రదర్శింపబడతాయి. అప్పుడు కళలో స్థాయి భావాన్సి 
చూపించేవే సంగతులు, నిరవల్‌, మనోధర్మ సంగీతము అన్నవి. “సంగతులు జబ్బు 

వాటిలో సాహిత్య భావం రకరకాలుగా ప్రవర్షమాన మౌతూ భావసంపత్తితో హెచ్చు తగ్గుల 
కూర్పులతో పాడబడును. రాగ స్వరూపమును సాహిత్య భావమును పరిపూర్ణ స్వరూప 
ముతో తాళ బద్దముగా పాడుట 'నిరవల్స్‌'. గాయకుని ఊహాశక్తిని బట్టి అతని మనస్సునకు 
తోచినటుల అప్పటికప్పుడు స్వరకల్పన చేస్తూ రంజకముగా గానము చేయుట “మనో 
ధర్మ సంగీతము. మనోధర్మ సంగీతములో సాధారణంగా సాహిత్యం ఉండదు. కనుక 
సాహిత్యస్పర్శ లేని ఈ సంగీతాన్ని 'శుద్ద సంగీతము గా చెప్పుకోవచ్చు. అలానే కేవలం 
వాద్య సంగీతాన్ని కూడా కొంతవరకు శుద్ద సంగీతంగా చేప్పుకోవచ్చు. సంగీతము కొరకు 
వ్రాసే పాటలూ గేయాలూ మొదలైనవి “సంగీత సాహిత్యము. సంగీత కళలో చేసే స్వర 
కల్పనా సృష్టిని “స్వర సాహిత్యము గా చెప్పుకోవచ్చు. 

పాశ్చాత్య సంగీత కళలో స్వరాలు ఉన్నాయి. వాటిని “నోటు” అని అంటారు. ఆ 
స్వరరచనను “నొటుషన్‌' అనిగానీ “కంపోజింగ్‌ ఆఫ్‌ మ్యూజిక్‌? అని గానీ అంటారు. 
వారి సంగీతం “హార్మనైజింగ్‌ సిన్టమ్‌ ఆఫ్‌ మ్యూజిక్‌”. ఆ సంగీతంలో గాత్రాన్ని అనుసరిస్తూ 
వాద్య సంగీతం నడవదు. వాద్యాలకు పంచబడిన స్వరాలను ఆయా సందర్భాలలో ఆయా 
వాద్యాలు ఆ స్వరాలను ఆ స్వరసమ్మేళనాలను మాత్రమే వాదనం చేస్తుంటాయి. ఆర్కెస్ట్రా 
(వాద్య బృందం) లోని వాద్యాలు ఒకే శ్రుతిలో ఉండవు. ఇందు వివిధ స్వరాలు ఏక కాలమున 
పలకబడుతుంటాయి. గాత్ర (ప్రారంభం నుండి చివరవరకు (ప్రతి వాద్యం పలకాలి అనే 
నియమం లేదు. సందర్భాన్ని బట్టి భావ రసాలననుసరించి వాద్యాల కూర్వూ, ఆ వాద్యాలకు 
కూర్చిన స్వరాల కూర్చు ఉంటాయి. 


కాన ఇది “హార్మనైజింగ్‌ సిస్టమ్‌ ఆఫ్‌ మ్యూజిక్‌? అయింది. ఇది మధుర స్వన సంగీతం 
లేక మధుర స్వర సంగీతం. ఈ 'హార్మనైజింగ్‌ మ్యూజిక్‌నే 'ఆర్కె(డ్రేషియన్‌ మ్యూజిక్‌” 
అని కూడా అంటారు. పాశ్చాత్య సంగీతంలో, గమకముల వలె స్వరానికి అందమును 
కలిగించునవి (గ్రేసెన్‌, అ(గ్రిమెన్స్‌, నైబేట్స్‌ అన్నవి ఉన్నాయి. 

సంగీత కళా జగత్తు ఇలా ఎన్నో సౌందర్య రుచిగల అంశాలను కలిగి ఉన్నది. సంగీత 
కళలోని సౌందర్యం అంతా ఈ సాంకేతిక సౌందర్య అంశాలలో దాక్కొని ఉన్నది. దానిని 
తడిమితే ఆ అంశాలు మన చేతికి తగలగలవు. అలా తగలటమే కాక అవి మన శరీరంలోకి 
మన మనస్సులోకి కూడా ప్రవహిస్తాయి. ఈ 


There are hopeful signs that “Vajpayeeism” is gaining ground in the BJP. After 
the early Joating (‘we did it’) has passed, thoughtful people in the BJP are wrestling 
with the problem of regaining respectability as a mainstream party. They realise that 
once things cool down, elections will have to be fought and they will not be won 
based on a platform of hate. The average Indian voter is too decent for that. 

- Gurucharan Das in T. India 

